

eul_wid: uqo-ac

Ἀμμώνιος ὁ Ἀλεξανδρεὺς · Ammonius of Alexandria Phil

On Aristotle's Categories, Commentary

Σχόλια εἰς τὰς κατηγορίας Ἀριστοτέλους

Period: Ὀψιμαρχία [Late Antique](#)

Dialect: Ἀττικίζουσα [Atticizing](#)

Domain: Φιλοσοφία [Philosophy](#)

Format: Πραγματεία [Treatise](#)

Affiliation: [Neoplatonist](#)

- ¹ (1t) ΠΡΟΛΕΓΟΜΕΝΑ ΤΩΝ ΔΕΚΑ ΚΑΤΗΓΟΡΙΩΝ ΑΠΟ ΦΩΝΗΣ ΑΜΜΩΝΙΟΥ ΦΙΛΟΣΟΦΟΥ. Ἐπειδὴ τῆς Ἀριστοτέλους ἐντὸς ἐθέλομεν γενέσθαι φιλοσοφίας, φέρε τινὰ δέκα τὸν ἀριθμὸν εἰς ταύτην ἡμῖν συμβαλλόμενα ζητήσωμεν, πρῶτον πόθεν τὰ ὀνόματα τῶν φιλοσόφων αἰρέσεων, δεύτερον τίς ἡ διαίρεσις τῶν Ἀριστοτελικῶν συγγραμμάτων, τρίτον πόθεν ἀρκτέον τῶν Ἀριστοτελικῶν συγγραμμάτων, τέταρτον τί τὸ ἀναφαινόμενον ἡμῖν χρήσιμον ἐκ τῆς Ἀριστοτελικῆς φιλοσοφίας, πέμπτον τίνα τὰ ἄγοντα ἐπὶ ταύτην, ἕκτον πῶς δεῖ παρασκευάσασθαι τὸν ἀκροασόμενον φιλοσόφων λόγων, ἕβδομον τί τὸ εἶδος τῆς ἀπαγγελίας, ὄγδοον διὰ τί φαίνεται ὁ φιλόσοφος ἀσάφειαν ἐπιτηδεύσας, ἔννατον ποῖα δεῖ καὶ πόσα προλαμβάνεσθαι ἐκάστου τῶν Ἀριστοτελικῶν συγγραμμάτων, δέκατον ποῖον δεῖ εἶναι τὸν ἐξηγούμενον αὐτά. Ὀνομάζονται μὲν οὖν αἱ τῶν φιλοσόφων αἰρέσεις ἀπὸ τινων ἐπτὰ· ἢ γὰρ ἀπὸ τῶν αἰρεσιάρχων, ὥσπερ οἱ Πυθαγόρειοι λέγονται καὶ τινες Ἐπικούρειοί τε καὶ Δημοκρίτειοι Πυθαγόρου καὶ Δημοκρίτου καὶ Ἐπικούρου τὴν ἀρχὴν τῶν αἰρέσεων ἐκάστης συστησάμενων, ἢ ἀπὸ τῆς πατρίδος τῶν προκαταρξαμένων, ὥσπερ ἡ Κυρηναϊκὴ φιλοσοφία λέγεται, ἢ ἀπὸ τοῦ τόπου ἔνθα ἐπαίδευσεν, ὥσπερ οἱ Στωϊκοί, ἐπειδὴ ἐν τῇ στοᾷ ἐπαίδευσεν τῇ ποικίλῃ, καὶ οἱ Λύκειοι καὶ οἱ Ἀκαδημαῖκοί, οἵτινες ἀπὸ τοῦ τόπου τὴν προσηγορίαν ἔλαβον, ἢ ἀπὸ τοῦ εἶδους τῆς ζωῆς, ὥσπερ οἱ Κυνικοὶ φιλόσοφοι, οἵτινες διὰ τὸ παρρησιαστικόν τε καὶ ἐλεγκτικὸν κύνες ὠνομάζοντο· ὥσπερ γὰρ ὁ κύων ἔχει τὸ διακριτικὸν τῶν οἰκείων ἀπὸ τῶν ἀλλοτρίων, οὕτω καὶ οὗτοι ἐποίουν καὶ τοὺς μὲν ἀξίους φιλοσοφίας ἐδέχοντο τοὺς δὲ ἀναξίους καὶ μὴ δυναμένους ἐντὸς γενέσθαι φιλοσόφων λόγων ἐδίωκον, καὶ τούτου ἕνεκεν Κυνικοὶ ὠνομάζοντο, ὅθεν καὶ ὁ Πλάτων ἔφη· ἔχει δέ τι καὶ ὁ κύων φιλόσοφον·.
- ² λέγονται δὲ καὶ ἀπὸ τοῦ τρόπου τῆς ἐν τῷ φιλοσοφεῖν διακρίσεως, ὥσπερ οἱ Ἐφεκτικοὶ φιλόσοφοι, οἱ τοῦ τῶν φιλοσόφων οὐδ' ὅλως ὀνόματος ἡξιώθησαν ὡς περὶ τῆς τῶν πραγμάτων φύσεως ζητήσαντες, οὐ μὴν κατωρθωκότες· ἔλεγον γὰρ οὗτοι παντελῶς ἀκαταληψίαν εἶναι καὶ μηδὲνα μηδὲν γινώσκειν. οὐς ἐλέγχει μὲν καὶ δι' ἄλλων πολλῶν ἰσχυρῶν τε καὶ ἀποδεικτικῶν ὁ Πλάτων, κέχρηται δὲ καὶ τῷ τοιούτῳ τινὲ ἐλέγχῳ ἐκ τοῦ αὐτῶν δόγματος ὁρμώμενος· φησὶ γὰρ ὅτι· ὑμεῖς ἐγνωκότες ἀποφαίνεσθε παντελῆ εἶναι ἀκαταληψίαν ἢ οὐκ ἐγνωκότες; εἰ μὲν οὐκ ἐγνωκότες, οὐ δῆπου πιστεύσομεν ὑμῖν ἀπὸ γνώθων ἀποφαينوμένοις· εἰ δὲ ἐγνωκότες, ἔστιν ἄρα κατάληψις· ἔλεγον γὰρ ἐκεῖνοι μὴ εἶναι

κατάληψιν τῷ λόγῳ τούτῳ χρώμενοι· εἰ μέλλοι εἶναι κατάληψις, δεῖ τὸ γινώσκον ἐφαρμόζειν τῷ γινωσκομένῳ· εἰ δὲ μέλλοι ἐφαρμόζειν, δεῖ τὸ γινωσκόμενον ἐστάναι τε καὶ ἀεὶ ὡσαύτως ἔχειν, ἢ εἰ κινεῖτο τὸ γινωσκόμενον, συγκινεῖσθαι τὸ γινώσκον καὶ παρακολουθεῖν αὐτῷ. εἰ τοίνυν τὰ πράγματα οὐχ ἔστηκεν ἀλλ' ἀεὶ κινεῖται καὶ κινουμένοις αὐτοῖς οὐ δύναται συγκινεῖσθαι τε καὶ συνακολουθεῖν ἢ ἡμετέρα ψυχῇ, ἀνάγκη ἀκαταληψίαν εἶναι. ὅτι μὲν οὖν κινεῖται τὰ πράγματα καὶ ἀεὶ ἐν ῥοῇ καὶ ἀπορροῇ ἐστὶ, τοῦτ' ἔστιν ἐν ῥύσει καὶ μεταβολῇ, ὀρθῶς ἔφασκον, ὅθεν καὶ τινος τῶν ἀρχαίων εἰρηκότος ὅτι εἰς τὸν αὐτὸν ποταμὸν οὐκ ἔστι δις ἐμβῆναι κατὰ τὸν αὐτὸν τόπον, ἔφη πρὸς αὐτὸν ἕτερος τῷ ὄντι ὁξεία τῇ διανοίᾳ, ὡς οὐδ' ἅπαξ· ἅμα γὰρ τῷ καθεῖναι τὸν πόδα ἐρρῦν αὐτὸ τὸ ὕδωρ πρὶν εἰς αὐτὸ τὸ λοιπὸν ἐμβῆναι σῶμα.

³ τοῦτο μὲν οὖν, ὡς εἶπον, ὀρθῶς ἔφησαν, ὅτι δὲ ἡ ψυχὴ ἢ ἡμετέρα οὐ δύναται τούτοις παρακολουθεῖν, τοῦτο ψεύδονται· ἀπέδειξε γὰρ ὁ Πλάτων ὅτι αἱ σπουδαῖαι τῶν ψυχῶν οὐ μόνον οὐ κατόπιν αὐτῶν ἔρχονται, ἀλλὰ καὶ τῷ τάχει τῆς κινήσεως αὐτὰ φθάνουσιν προαπαντῶσι καὶ οὕτως αὐτῶν ἀντιλαμβάνονται. ὀνομάζονται δὲ καὶ ἀπὸ τινος συμβεβηκότος, ὡς οἱ ἀπὸ τοῦ Περιπάτου· ἐπειδὴ γὰρ ὁ Πλάτων ἐξηγούμενος ἐβάδιζε θέλων τὸ ἑαυτοῦ σῶμα γυμνάζειν, ὡς ἂν μὴ ἀσθενέστερον γεγονός ἐμποδῶν γένοιτο ταῖς ψυχικαῖς ἐνεργείαις, οἱ διαδεξάμενοι αὐτόν, ἤγουν ὁ Ξενοκράτης καὶ ὁ Ἀριστοτέλης, ὠνομάσθησαν οὕτως, οἱ ἀπὸ τοῦ Περιπάτου, ὧν ὁ μὲν Ἀριστοτέλης ἐν Λυκείῳ ἐπαίδευεν, ὁ δὲ Ξενοκράτης ἐν Ἀκαδημίᾳ· ὕστερον δὲ τοῖς μὲν ὁ τόπος ἐξέλιπε καὶ ὠνομάσθησαν ἀπὸ τῆς ἐνεργείας τοῦ διδασκάλου Περιπατατικοί, τοῖς δὲ ἡ ἐνέργεια καὶ ὠνομάσθησαν ἀπὸ τοῦ τόπου Ἀκαδημαῖκοί. ἢ ἀπὸ τοῦ τέλους τῆς φιλοσοφίας, ὡς οἱ Ἡδονικοί· οὗτοι γὰρ ἔλεγον τέλος εἶναι τοῦ βίου τὴν ἡδονήν, οὐχ ἡδονὴν δὲ ταύτην ἣν ὑπολαμβάνουσιν οἱ πολλοί, λέγω δὴ τὴν παθητικὴν, ἀλλὰ τὴν παντελὴ τῆς ψυχῆς ἀπάθειαν. Ἐπειδὴ τοίνυν εἰρήκαμεν ποσαχῶς τε καὶ πόθεν αἱ τῶν φιλοσόφων αἱρέσεις ὠνομάσθησαν, φέρε δεῦτερον καὶ τὴν διαίρεσιν τῶν Ἀριστοτελικῶν συγγραμμάτων ποιησώμεθα. τούτων οὖν τὰ μὲν ἐστὶ μερικά τὰ δὲ καθόλου τὰ δὲ ἐν τῷ μεταξύ τῶν καθόλου καὶ τῶν μερικῶν. καὶ ἔστι μερικά μὲν ὅσα πρὸς τινὰς ἰδίᾳ γέγραφεν, ἢ ἐπιστολὰς ἢ ἕτερα τοιαῦτα, καθόλου δὲ ἐν οἷς περὶ τῆς τῶν πραγμάτων φύσεως ζητεῖ, ὡς ἔστι τὸ Περὶ τῆς ψυχῆς τὸ Περὶ γενέσεως καὶ φθορᾶς τὸ Περὶ οὐρανοῦ, μεταξύ δὲ ὅποσα περὶ ἱστορίας γέγραφεν, ὡς αἱ γεγραμμέναι αὐτῷ Πολιτεῖαι ἀμφὶ τὰς πεντήκοντα καὶ διακοσίας οὔσαι, ἃς οὔτε πρὸς τινὰς ἰδίᾳ γέγραφεν, οὔτε καθόλου εἰσὶν (ἢ γὰρ Ἀθηναίων πολιτεία ἢ τῶν δεινῶν, εἰ τύχοι, καθόλου οὐκ ἂν εἴη), ἔγραψε δὲ ἵνα οἱ ἐντυγχάνοντες μετ' αὐτὸν ἄνθρωποι καὶ κρίνοντες, κατὰ τί μὲν ὀρθῶς ἐπολιτεύοντο κατὰ τί δὲ οὐχ οὕτως, τὰ μὲν ἔλυνται τὰ δὲ φύγῃσι, καὶ ταύτῃ ὠφελῶνται.

⁴ τὰ μὲν οὖν μερικά καὶ μεταξύ χαιρέτω, τῶν δὲ καθόλου τὰ μὲν ἐστὶ συνταγματικά τὰ δὲ ὑπομνηματικά. ὑπομνηματικά δὲ καλοῦνται ἐν οἷς τὰ κεφάλαια μόνᾳ ἀπογράφονται· ἰστέον γὰρ ὅτι τὸ παλαιὸν εἴ τις προήρητο συγγράψασθαι, τὰ εὕρισκόμενα κατὰ μέρος αὐτοῖς εἰς τὴν τοῦ προκειμένου ἀπόδειξιν συμβαλλόμενα κεφαλαιωδῶς ἀπεγράφοντο, πολλὰ δὲ ἐξ ἀρχαιοτέρων βιβλίων νοήματα ἐλάμβανον, ἵνα τὰ μὲν ὀρθῶς ἔχοντα κρατύνωσι τὰ δὲ μὴ οὕτως ἐξελέγξωσιν· ὕστερον μέντοι τάξιν τέ τινα αὐτοῖς ἐπιπροσθέντες καὶ κάλλει λόγων καὶ ἀπαγγελίας ἀσκήσει φαιδρύναντες ὕφαινον τὰ συγγράμματα. καὶ ταύτῃ διενήνοχε τὰ ὑπομνηματικά τῶν συνταγματικῶν τάξει τε καὶ ἐρμηνείας κάλλει. τῶν δὲ ὑπομνηματικῶν τὰ μὲν μονοειδῆ, ὡς ὅταν περὶ ἑνὸς τινος ποιῇται τὴν ζήτησιν, τὰ δὲ ποικίλα, ὅταν περὶ πολλῶν. καὶ πάλιν τῶν συνταγματικῶν τὰ μὲν ἐστὶ διαλογικά, ὡς ὅσα δραματικῶς διεσκεύασται κατὰ πεῦσιν καὶ ἀπόκρισιν πλειόνων προσώπων, τὰ δὲ αὐτοπρόσωπα ὡς ὅσα γέγραφεν ὡς ἄφ' ἑαυτοῦ. Καλεῖται δὲ τὰ μὲν διαλογικά καὶ ἐξωτερικά, τὰ δὲ αὐτοπρόσωπα καὶ ἀξιωματικά ἢ τοιαῦτα ἀκροαματικά. καὶ ἄξιον ζητήσεως τί δή ποτε οὕτως ὠνομάσθησαν. τινὲς μὲν οὖν λέγουσιν ὅτι

τὰ διαλογικὰ καὶ ἐξωτερικὰ ἐκάλεσαν, ἐπειδὴ τὸν ἴδιον σκοπὸν οὐκ ἐκτίθεται ἐν αὐτοῖς ἀλλ' ὡς ἐξ ἄλλων προσώπων ἀναπλάττει τὰ τυχόντα. τοῦτο δὲ ψευδὲς ἐστίν· ἐξωτερικὰ γὰρ ὠνόμασται, ἐπειδὴ πρὸς τοὺς ἐπιπολαίως συνιέντας γέγραπται ἐπιτηδεύσαντος τοῦ φιλοσόφου ἐν αὐτοῖς φράσιν τε σαφεστέραν καὶ τὰς ἀποδείξεις οὐκ ἀποδεικτικὰς ἀλλὰ μᾶλλον πιθανὰς ἐξ ἐνδόξων, τὰ δὲ ἀκροαματικὰ ὡς ἂν δέον αὐτῶν ἀκροάσασθαι τὸν σπουδαῖόν τε καὶ τῷ ὄντι γνήσιον ἔραστήν τῆς φιλοσοφίας. τῶν δὲ ἀκροαματικῶν τὰ μὲν ἐστὶ θεωρητικὰ τὰ δὲ πρακτικὰ τὰ δὲ ὀργανικὰ· θεωρητικὰ μὲν ὅσα περὶ τὴν διάκρισιν ἔχει τοῦ ἀληθοῦς καὶ τοῦ ψευδοῦς, πρακτικὰ δὲ ὅσα περὶ τὴν τοῦ ἀγαθοῦ καὶ τοῦ κακοῦ. ἀλλ' ἐπειδὴ τὸ θεωρητικὸν ὑποδύεται τινα ὡς ἀληθῆ μὲν δοκοῦντα μὴ ὄντα δὲ ἀληθῆ, καὶ τὸ πρακτικὸν ὁμοίως τινὰ τῷ τοῦ ἀγαθοῦ κεχρωσμένα ὀνόματι μὴ ὄντα ἀγαθὰ, δεῖ ἡμῖν ὄργανον τινὸς τοῦ διακρίνοντος τὰ τοιαῦτα.

⁵ τί δέ ἐστι τοῦτο; ἡ ἀπόδειξις. πάλιν δὲ τῶν θεωρητικῶν τὸ μὲν θεολογικὸν τὸ δὲ μαθηματικὸν τὸ δὲ φυσιολογικόν, καὶ τῶν πρακτικῶν τὸ μὲν ἠθικὸν τὸ δὲ οἰκονομικόν τὸ δὲ πολιτικόν, καὶ τῶν ὀργανικῶν τὰ μὲν εἰς τὰ περὶ τῶν ἀρχῶν τῆς μεθόδου τὰ δὲ εἰς τὰ περὶ αὐτῆς τῆς μεθόδου τὰ δὲ εἰς τὰ περὶ τῶν ἄλλως εἰς τὴν μέθοδον συντελούντων, τὴν ἀποδεικτικὴν λέγω· ἐπειδὴ γὰρ ἡ ἀπόδειξις συλλογισμὸς ἐστὶν ἐπιστημονικός, δεῖ πρὸ τούτου εἰδέναι τὸν καθόλου συλλογισμόν. ἀλλ' ἐπεὶ τοῦτο τὸ τοῦ συλλογισμοῦ ὄνομα οὐχ ἀπλοῦν τι δηλοῖ ἀλλὰ σύνθετον (συλλογὴν γάρ τινα λόγων σημαίνει), οὐκοῦν πρὸ ἐκείνου δεῖ μαθεῖν τὰ ἀπλᾶ ἐξ ὧν συντίθεται, ταῦτα δὲ εἰσὶν αἱ προτάσεις. ἀλλὰ καὶ αὗται σύγκεινται ἐξ ὀνομάτων καὶ ῥημάτων, ἃ διδάξουσιν αἱ Κατηγορίαι, τὰς δὲ προτάσεις τὸ Περὶ ἑρμηνείας, τὸν δὲ καθόλου συλλογισμὸν τὰ Πρότερα ἀναλυτικά. ταῦτα τοίνυν εἰσὶν αἱ ἀρχαὶ τῆς μεθόδου· τὰ δὲ Δεύτερα ἀναλυτικά αὐτὴν ἡμᾶς διδάξει τὴν μέθοδον, τοῦτ' ἐστὶ τὸν ἀποδεικτικὸν συλλογισμόν. ἀλλὰ πάλιν ὥσπερ οἱ ἱατροὶ τὰ ἱατρικὰ παραδιδόντες τοῖς νέοις μαθήματα μέμνηνται σὺν τοῖς ὠφελοῦσι καὶ τῶν δηλητηρίων ὑπὲρ τοῦ τὰ μὲν ἐλεῖν τὰ δὲ φυγεῖν, οὕτω κἀνταῦθα, ἐπειδὴ οἱ σοφισταὶ πράγματα παρέχουσι τοῖς τῆς ἀληθείας εὐρεταῖς σοφιστικοῖς τισὶ συλλογισμοῖς αὐτοὺς ἐθέλοντες παρακροῦεσθαι, γράφει καὶ τούτους ὁ φιλόσοφος, ἵνα φεύγωμεν αὐτούς, καὶ λέγονται οὗτοι ἄλλως συμβάλλεσθαι τῇ μεθόδῳ, ὥσπερ εἴ τις θελήσας διδάξαι πῶς δεῖ λόγον συντάξαι, πρότερον διέλθοι περὶ ὀνομάτων καὶ ῥημάτων καὶ πρὸ ἐκείνων περὶ τῶν συλλαβῶν καὶ ἔτι πρὸ ἐκείνων περὶ τῶν στοιχείων, καὶ λέγεται τὰ μὲν στοιχεῖα καὶ αἱ συλλαβαὶ καὶ τὰ ὀνόματα καὶ τὰ ῥήματα ἀρχαὶ τῆς μεθόδου τῆς ὅπως δεῖ λογοποιεῖν, τὰ δὲ περὶ αὐτῆς τῆς λογοποιίας περὶ αὐτῆς τῆς μεθόδου· εἰ δ' ἀπαριθμήσαιτο καὶ τὰς τοῦ λόγου κακίας, λέγοιτ' ἂν οὗτος διειλέχθαι καὶ περὶ τῶν ἄλλως συμβαλλομένων τῇ μεθόδῳ. καὶ αὕτη ἡ τῶν Ἀριστοτελικῶν συγγραμμάτων διαίρεσις. Ζητήσωμεν τρίτον πόθεν ἀρκτέον. ἀκόλουθον μὲν ἦν ἀπὸ τῆς ἠθικῆς ἄρξασθαι πραγματείας, ὡς ἂν πρότερον τὰ ἑαυτῶν ἦθη κοσμήσαντες οὕτω τῶν ἄλλων ἐντὸς γενώμεθα λόγων.

⁶ ἀλλ' ἐπειδὴ καὶ ἐν ἐκείνῃ κέχρηται ἀποδείξεσι καὶ συλλογισμοῖς, ἐμέλλομεν δὲ αὐτοὺς ἀγνοεῖν ἀνήκοοι τῶν τοιούτων ὑπάρχοντες λόγων, διὰ τοῦτο ἄρα ἀπὸ τῆς λογικῆς ἀρκτέον, προκοσμήσαντας μέντοι τὰ ἑαυτῶν ἦθη καὶ δίχα τῆς ἠθικῆς πραγματείας. μετὰ δὲ τὴν λογικὴν ἰτέον ἐπὶ τὴν ἠθικὴν, καὶ οὕτως ἀντιληπτέον τῶν φυσικῶν, καὶ μετ' ἐκεῖνα τῶν μαθηματικῶν, καὶ οὕτως ἐσχάτων τῶν θεολογικῶν. Τέταρτον ἐπὶ τούτοις ζητητέον τί τὸ τέλος καὶ τὸ ἀναφαινόμενον ἡμῖν χρήσιμον ἐκ τῆς Ἀριστοτελικῆς φιλοσοφίας. καὶ λέγομεν ὅτι τὸ ἀνενεχθῆναι ἐπὶ τὴν κοινὴν ἀπάντων ἀρχὴν καὶ γινῶναι ὅτι μία ἐστὶν αὕτη ἀσώματος ἀμερῆς ἀπερίληπτος ἀπερίοριστος ἀπειροδύναμος αὐτοαγαθότης· οὐ γὰρ μόνον ἀγαθόν· ἰστέον γὰρ ὅτι ὥσπερ λευκὸν λέγομεν τὸ δεδεγμένον σῶμα τὴν λευκότητα, λευκότητα δὲ αὐτὴν τὴν ποιότητα, οὕτως ἀγαθὸν μὲν λέγεται τὸ δεδεγμένον σῶμα τὴν ἀγαθότητα καὶ μετέχον αὐτῆς, ἀγαθότης δὲ οἶον οὐσία καὶ ὑπαρξίς τις οὐσα. Πέμπτον ἐπὶ τούτοις ζητήσωμεν τίνα τὰ

ἀνάγοντα ἡμᾶς ἐπὶ τὴν εἰρημένην ἀρχήν. καὶ λέγομεν ὅτι πρῶτον μὲν ἡ ἠθικὴ πραγματεία, ἔπειτα μετ' ἐκείνην ἡ περὶ τῶν φυσικῶν, καὶ οὕτως ἡ μαθηματικὴ, καὶ ἐσχάτης ἐπὶ τούτοις ἀντιληψόμεθα τῆς θεολογίας. Ἐκτον ζητήσωμεν πῶς δεῖ παρασκευάσασθαι τὸν μέλλοντα ἀκροάσασθαι τῶν Ἀριστοτελικῶν συγγραμμάτων. καὶ λέγομεν ὅτι δεῖ πεπαιδευμένον τὰ ἥθη εἶναι καὶ τὴν ψυχὴν κεκαθαρμένον· ‘μὴ καθαρῷ γὰρ καθαροῦ ἐφάπτεσθαι οὐχὶ θεμιτόν,’ ὁ Πλάτων ἔφησεν. Ἐβδομον ἡμῖν πρόκειται ζητῆσαι τί τὸ εἶδος τῆς ἀπαγγελίας. καὶ λέγομεν ὅτι διαφερόντως ὁ φιλόσοφος ἐρμηνεύσας φαίνεται ἐν μὲν γὰρ τοῖς ἀκροαματικοῖς κατὰ μὲν τὰ νοήματα πυκνὸς ἐστὶ καὶ συνεστραμμένος καὶ ἀπορητικός, κατὰ δὲ τὴν φράσιν ἀπέρिटτος διὰ τὴν τῆς ἀληθείας εὗρεσίν τε καὶ σαφήνειαν, ἔστι δὲ ὅπη καὶ ὀνοματοθετῶν, εἰ δέοι· ἐν δὲ γε τοῖς διαλογικοῖς, ἃ πρὸς τοὺς πολλοὺς αὐτῷ γέγραπται, καὶ ὄγκου φροντίζει τινὸς καὶ περιεργίας λέξεων καὶ μεταφορᾶς, καὶ πρὸς τὰ τῶν λεγόντων πρόσωπα μετασχηματίζει τὸ εἶδος τῆς λέξεως, καὶ ἀπλῶς ὅσα λόγου καλλωπίζειν οἶδεν ἰδέαν.

⁷ ἐν δὲ γε ταῖς ἐπιστολαῖς φαίνεται κατωρθωκῶς τὸν ἐπιστολιμαῖον χαρακτῆρα, ὃν καὶ σύντομον εἶναι δεῖ καὶ σαφῆ καὶ ἀπηλλαγμένον πάσης περισκελοῦς συνθέσεως τε καὶ φράσεως. Ὅγδοον ζητήσωμεν τί δὴ ποτε τοιαύτην ἀσαφῆ διδασκαλίαν ἡγάπησεν ὁ φιλόσοφος. καὶ λέγομεν ὅτι καθάπερ ἐν τοῖς ἱεροῖς κέχρηται παραπετάσμασι τισιν ὑπὲρ τοῦ μὴ πάντας ἤδη καὶ τοὺς βεβήλους ἐντυχάνειν τοῖς ὧν οὐκ εἰσὶν ἄξιοι τυχεῖν, οὕτω καὶ ὁ Ἀριστοτέλης προκαλύμματι τῆς αὐτοῦ φιλοσοφίας κέχρηται τῇ ἀσαφείᾳ, ἵνα οἱ μὲν σπουδαῖοι δι' αὐτὸ τοῦτο ἔτι μᾶλλον τὰς ἑαυτῶν συντείνωσι ψυχάς, οἱ δὲ κατερραθυμημένοι τε καὶ χαῦνοι τοῖς τοιοῦτοις προσιόντες λόγοις ὑπὸ τῆς ἀσαφείας διώκωνται. Ἐπόμενον δὲ ἔννατόν ἐστι ζητῆσαι πόσα καὶ ποῖα δεῖ προλαμβάνεσθαι τῆς ἐξηγήσεως παντὸς Ἀριστοτελικοῦ βιβλίου. καὶ λέγομεν ὅτι ἐξ τὸν ἀριθμόν· τὸν σκοπὸν τοῦ βιβλίου (ὥσπερ γὰρ ὁ τοξότης, εἰ τύχοι, σκοπὸν τινα ἔχει πρὸς ὃν βάλλει καὶ οὗ θέλει τυχεῖν, οὕτω καὶ ὁ γράφων τι πρὸς τι τέλος ἀφορᾷ κάκεινου σπουδάζει τυχεῖν· δεῖ τοίνυν τοῦτο ἐπιζητεῖν ὃ τι ποτέ ἐστι), δεύτερον ἐπὶ τούτῳ τί χρησιμὸν ἔξομεν ἐκ τοῦ συγγράμματος, εἰ μὴ συναναφαίνοιο τῷ σκοπῷ (ἐπὶ πολλῶν γὰρ τοῦτο συμβαίνει), τρίτον τίς ἡ τάξις, τέταρτον τίς ἡ αἰτία τῆς ἐπιγραφῆς, εἰ μὴ καὶ αὕτη πρόδηλος εἴη, ὥς ἐν τῷ Περὶ οὐρανοῦ ἢ ἐν τῷ Περὶ γενέσεως καὶ φθορᾶς, πέμπτον εἰ νόθον ἢ γνήσιον τοῦ φιλοσόφου τὸ βιβλίον (πολλοὶ γὰρ αὐτῶν συντιθέντες ἐπέγραφον τῷ Ἀριστοτέλους ὀνόματι, οὓς ἐλεγκτέον ἕκ τε τοῦ εἶδους καὶ τῆς ὕλης· εἶδος μὲν οὖν ἐστὶν ἡ ποικιλία τῶν νοημάτων καὶ ἡ ἐπανθοῦσα τοῖς λόγοις ἀλήθεια, ὕλη δὲ ἡ φράσις καὶ ἡ τῆς ἀπαγγελίας διδασκαλία), ἕκτον δεῖ ζητεῖν τίς ἡ εἰς τὰ κεφάλαια διαίρεσις· ὥσπερ γὰρ ὁ ἐπεσκεμμένος ἕκαστος τῶν τοῦ ἀνθρώπου μελῶν τε καὶ ἄρθρων οὗτος ἄριστα ἂν εἰδείη καὶ τὸ ἐξ αὐτῶν συντεθειμένον ὅλον τὸν ἄνθρωπον, οὕτω καὶ ὁ τὰ κεφάλαια τοῦ λόγου διελθὼν εἰς ἃ διήρηται ἄριστα καὶ αὐτὸν εἴσεται τὸν λόγον.

⁸ Δέκατον ἐπὶ πᾶσι δεῖ ζητεῖν ὁποῖον δεῖ εἶναι τὸν ἐξηγούμενον τὰ Ἀριστοτέλους συγγράμματα. καὶ λέγομεν ὅτι δεῖ καὶ ἄριστα εἰδέναι αὐτὸν ἃ μέλλει ἐξηγεῖσθαι, εἶναι μέντοι καὶ ἄνδρα ἔμφρονα, ὥς τὸ μὲν παριστᾶν τὴν τοῦ φιλοσόφου διάνοιαν τὸ δὲ τὴν ἐν τοῖς λεγομένοις ἀλήθειαν ἐξετάζειν· οὐδὲ γὰρ δεῖ ὥσπερ ἐκμεμισθωκέναι πάντως ἑαυτὸν καὶ ἀνέχεσθαι ὅ τι ἂν λέγηται καὶ σπουδάζειν πάντως ἐκεῖνα κρατῦναι ἃ ἐξηγεῖται ὥς ἀληθῆ πάντα, κἂν μὴ οὕτως ἔχη, ἀλλὰ δεῖ ἕκαστον κρίνοντα βασανίζειν ἐπίπροσθεν Ἀριστοτέλους θέμενον, εἰ τύχοι, τὴν ἀλήθειαν. οὕτως οὖν ἐξηγεῖσθαι χρὴ τὸν ἐξηγούμενον. Ἀλλ' ἐπειδὴ τοῦ τῶν Κατηγοριῶν βιβλίου βουλόμεθα ἄρξασθαι, φέρε τὰ μικρὸν ἀνωτέρω εἰρημένα ζητήσωμεν, καὶ πρῶτον τὸν σκοπόν. ἰστέον τοίνυν ὅτι διηνέχθησαν οἱ ἐξηγηταὶ περὶ τούτου, οἱ μὲν περὶ φωνῶν εἰρηκότες τὸν φιλόσοφον διαλαβεῖν οἱ δὲ περὶ πραγμάτων οἱ δὲ περὶ νοημάτων.

⁹ καὶ κρατύνουσιν ἕκαστοι τὰ ὑφ' ἑαυτῶν λεγόμενα ἕκ τινων τοῦ βιβλίου λέξεων, οἱ μὲν περὶ φωνῶν λέγοντες ὅτι φαίνεται διαιρῶν τὰς φωνάς, ὅταν λέγῃ ὅτι “τῶν λεγομένων τὰ μὲν κατὰ

συμπλοκὴν λέγεται τὰ δὲ ἄνευ συμπλοκῆς”, οἱ δὲ περὶ πραγμάτων, ὅτι ταῦτα φαίνεται διαιρῶν, ὅταν λέγῃ ὅτι “τῶν ὄντων τὰ μὲν καθ’ ὑποκειμένου τινὸς λέγεται ἐν ὑποκειμένῳ δὲ οὐδενί ἐστίν”, οἱ δὲ περὶ νοημάτων, ὅτι μετὰ τὸ πληρῶσαι τὸν περὶ τῶν δέκα κατηγοριῶν λόγον φησὶ ‘περὶ τῶν γενῶν ἱκανὰ καὶ ταῦτα’· γένη δὲ δηλονότι φησὶ τὰ ὑστερογενῆ καὶ ἐννοηματικά, ὅθεν καὶ ὁ Πορφύριος εἶπεν “οὐδὲν ἄρα περιττὸν οὐδὲ ἐλλεῖπον περιέχει ἢ τοῦ γένους ῥηθεῖσα ὑπογραφή τῆς ἐννοίας” ὥστε καὶ ὁ σκοπὸς αὐτῷ περὶ μόνων νοημάτων. καὶ ταῦτα μὲν ἕκαστοι λέγοντες δοκοῦσι διαφωνεῖν, τῷ ὄντι δὲ πάντες ἀληθεύουσιν, εἰ καὶ οὐ τελείως ἀλλ’ ἐκ μέρους ὥσπερ εἴ τις ὀριζόμενος τὸν ἄνθρωπον λέξῃ ὅτι ἄνθρωπός ἐστι ζῶον, ἄλλος δὲ τις λέξῃ ὅτι λογικὸν μόνον ἄρκει, καὶ ἄλλος πάλιν ὅτι θνητόν, οἱ τρεῖς ἀληθεύουσιν, ἀλλ’ οὐ τέλειον ἕκαστος εἶπεν ὅρον. Ἔστιν οὖν σκοπὸς ἐνταῦθα τῷ φιλοσόφῳ διαλαβεῖν περὶ φωνῶν σημαινουσῶν πράγματα διὰ μέσων νοημάτων. ὅτι δὲ ἀνάγκη τὸν λέγοντα περὶ ἐνὸς τούτων τῶν εἰρημένων εἶναι τὸν σκοπὸν συνάγειν καὶ τὰ λοιπὰ δύο, ταύτη δειξόμεν· ὅτε γὰρ περὶ φωνῶν λέγων περὶ σημαντικῶν λέγει (καὶ γὰρ περὶ ἀσήμων οὐδὲ εἷς παρὰ τοῖς φιλοσόφοις λόγος), αὐταὶ δὲ αἱ σημαντικαὶ σημαίνουσι πράγματα διὰ μέσων δηλονότι νοημάτων (ὁ γὰρ λέγων τι πρᾶγμα τὴν περὶ αὐτοῦ πρῶτον ἐννοιαν ἔχων τότε αὐτό φησιν), ὥστε περὶ τῶν τριῶν ἐξ ἀνάγκης πάντως διαλέξεται. ἀλλὰ δὴ καὶ οἱ περὶ πραγμάτων λέγοντες εἰς μέσον ἀγέσθωσαν. ἐπειδὴ τοίνυν καὶ τούτων τὰ μὲν ἐν ψιλῇ ἐπινοία ἐστίν, ὡς τὸ τραγέλαφος καὶ ὅσα τοιαῦτα, τὰ δὲ καὶ ὄντως ὑφεστῶτά ἐστιν, οὐ δήπου περὶ τῶν ἐν ψιλῇ ἐπινοίᾳ κειμένων ἐροῦσι διαλαβεῖν τὸν φιλόσοφον, ἀλλὰ περὶ τῶν ὄντως ὄντων καὶ ὑφεστηκότων· ταῦτα δὲ ἡμᾶς διδάξει οὐ τῷ δακτύλῳ ἐπιδεικνύς, ἀλλὰ διὰ φωνῶν τινων σημαινουσῶν αὐτὰ διὰ μέσων νοημάτων.

¹⁰ ἀλλὰ μὴν καὶ πρὸς τοὺς λέγοντας περὶ νοημάτων μόνον εἶναι τὸν σκοπὸν ἐροῦμεν ὅτι τὰ νοήματα πραγμάτων ἐστὶ νοήματα καὶ ὁ διδάσκων αὐτὰ ταῖς σημαινούσαις αὐτὰ διδάξει φωναῖς ὥστε ὅ τι ἂν τις εἴπῃ τῶν τριῶν, ἐξ ἀνάγκης ὁμολογήσει καὶ τὰ ἄλλα δύο. καλῶς τοίνυν ἡμεῖς ἐλέγομεν ὅτι σκοπός ἐστι τῷ φιλοσόφῳ διαλεχθῆναι περὶ φωνῶν σημαινουσῶν πράγματα διὰ μέσων νοημάτων. καὶ τοῦτο εἰκότως τὸ γὰρ προκείμενον βιβλίον καὶ τῆς λογικῆς πραγματείας καὶ πάσης τῆς Ἀριστοτελικῆς φιλοσοφίας ἐστὶ πρῶτον. ὡς μὲν οὖν πρῶτον τῆς λογικῆς πραγματείας περὶ φωνῶν διδάσκει, ὡς δὲ προηγούμενον καὶ τῆς ἄλλης Ἀριστοτελικῆς φιλοσοφίας τῶν ὄντων, τοῦτ’ ἐστὶ τῶν πραγμάτων, ποιεῖται διαίρεσιν. ἐκ δὲ τούτου δηλὸν ὅτι διὰ μέσων νοημάτων· τὰ γὰρ ἄκρα διδασκόμενα καὶ τὸ μέσον ἐξ ἀνάγκης συνδιδάσκει. Ἐλέγομεν δὲ ὀλίγον ἔμπροσθεν ὅτι τῆς φιλοσοφίας δύο ἐστὶ μέρη, τὸ θεωρητικὸν καὶ τὸ πρακτικόν, καὶ ὅτι τὸ μὲν θεωρητικὸν ἔχει περὶ τὴν κατάληψιν τοῦ ψευδοῦς καὶ τοῦ ἀληθοῦς, τὸ δὲ πρακτικὸν περὶ τὴν διάκρισιν τοῦ τε ἀγαθοῦ καὶ τοῦ κακοῦ. ἀλλ’ ἐπειδὴ τούτων ἐκάτερον ὑποδύεται τινα μὲν ὡς ἀληθῆ μὴ ὄντα ἀληθῆ, τινα δὲ ὡς ἀγαθὰ μὴ ὄντα ἀγαθὰ, ἵνα μὴ ἀπατώνται ἀπ’ αὐτῶν οἱ ἄνθρωποι, δεῖ αὐτοῖς τινος ὀργάνου διακρίνοντος αὐτοῖς τὰ τοιαῦτα, ἵνα ὥσπερ γνώμονί τινα καὶ κανόνι χρώμενοι τὰ μὴ ἐφαρμόζοντα ἀπωθῶνται· τοῦτο δὲ ἐστὶν ἡ ἀπόδειξις. ἡ δὲ ἀπόδειξις συλλογισμός ἐστὶ, ὁ δὲ συλλογισμός, ὡς ἤδη εἴρηται, οὐχ ἀπλοῦν πρᾶγμα ἀλλὰ συλλογὴ ἐστὶ λόγων καὶ συντίθεται ἐξ ὀνομάτων καὶ ῥημάτων, αἵπερ εἰσὶ προτάσεις.

¹¹ καὶ ὅτι ὑπόκειται τὰ ὀνόματα κατηγορεῖται δὲ τὰ ῥήματα, καὶ ταῦτα σύγκεινται ἐκ τῶν συλλαβῶν, ἀλλ’ αὐτὰ καθ’ αὐτὰ οὐδὲν σημαίνουσιν, ὅθεν οὐδεὶς περὶ τούτων τῷ φιλοσόφῳ λόγος, οὐδὲ ἐπὶ τῶν ὀνομάτων καὶ ῥημάτων στησόμεθα, οὐδὲ ἐπὶ τῶν συλλαβῶν αἵπερ εἰσὶν ἐπέκεινα. τοιγαροῦν ἀνάγκη εἶναι ἐν μέσῳ αὐτῶν τι. λέγομεν τοίνυν ὅτι ἔστι πρὸ τούτων ἡ πρώτη θέσις τῶν ἀπλῶν φωνῶν· εἰδέναι γὰρ δεῖ ὅτι ἡ φύσις γινώσκουσα ὅτι κοινωνικὸν ἔμελλε γενέσθαι τὸ ζῶον τοῦτο, ἔδωκεν αὐτῷ φωνήν, ἵνα διὰ ταύτης ἀλλήλοις σημαίνωσι τὰ ἑαυτῶν νοήματα. καὶ συνελθόντες οἱ ἄνθρωποι συνέθεντο πρὸς ἀλλήλους τότε μὲν, εἰ τύχοι,

ξύλον ὀνομάζεσθαι τόδε δὲ λίθον καὶ τὴν μὲν Σωκράτης φωνὴν τῆσδε τινος οὐσίας εἶναι σημαντικὴν τὴν δὲ περιπατεῖν τῆσδε τινος ἐνεργείας. κατὰ τοῦτο μὲν οὖν τὸ σημανόμενον ἅπασαι φωναὶ ὀνομάζονται. κατὰ δευτέραν δὲ ἐπιβολὴν ἐπεσκέψαντο ὅτι ταῖς μὲν τῶν φωνῶν δύναται συντάττεσθαι ἄρθρα, χρόνοι δὲ οὐχί, ἅπερ ἐκάλεσαν ὀνόματα, ταῖς δὲ χρόνοι μὲν συντάττονται, ἄρθρα δὲ οὐ, ἅπερ εἰσὶ ῥήματα. σκοπὸς τοίνυν ἐστὶ τῷ Ἀριστοτέλει διαλαβεῖν οὐ περὶ ὀνομάτων ἀπλῶς καὶ ῥημάτων, ἀλλὰ περὶ τῆς πρώτης θέσεως τῶν ἀπλῶν φωνῶν σημαίνουσιν ἀπλᾶ πράγματα διὰ μέσων ἀπλῶν νοημάτων.

12 ἄρ' οὖν περὶ πασῶν τῶν φωνῶν διαλέγεται ἐν ταῖς Κατηγορίαις; οὐ δῆπου· ἄπειροι γάρ εἰσι, τὰ δ' ἄπειρα πρὸς ἐπιστήμην οὐ παραλαμβάνεται. ἀλλ' εἰς καθόλου τινὰς ἀνάγει φωνάς, οὐκ ἀορίστους δέ, ἀλλὰ τῷ τῆς δεκάδος ἀριθμῷ περικεκλεισμένας· ὑπὸ δὲ ταύτας ἀνάγονται πᾶσαι αἱ φωναί, αἱ εἰσιν οὐσία ποσὸν ποιὸν πρὸς τι ποῦ ποτὲ ποιεῖν πάσχειν κείσθαι ἔχειν.

13 καὶ ὁ μὲν σκοπὸς οὗτος. Τὸ δὲ χρήσιμον αὐτόθεν δῆλον· εἰ γὰρ ἀρχὴ ἐστὶ τῆς λογικῆς πραγματείας τὸ τῶν Κατηγοριῶν βιβλίον, ἡ δὲ λογικὴ, ὡς εἰρήκαμεν, ἡμῖν διακρίνει τὸ ἀληθὲς ἀπὸ τοῦ ψεύδους καὶ τὸ ἀγαθὸν ἀπὸ τοῦ κακοῦ, συμβάλλεται ἄρα ἡμῖν τὸ προκείμενον βιβλίον. ἀλλὰ μὴν καὶ ἡ τάξις αὐτόθεν ἡμῖν ἀναφαίνεται, εἰρηκότων ἡμῶν ὅτι ἡ μὲν πρώτη θέσις τῶν ἀπλῶν φωνῶν προηγείται τῶν ὀνομάτων καὶ ῥημάτων, τὰ δὲ ὀνόματα καὶ τὰ ῥήματα τῶν ἀπλῶν λόγων, οὗτοι δὲ τῶν συλλογισμῶν τῶν καθόλου, οὗτοι δὲ τῶν ἀποδεικτικῶν συλλογισμῶν· πρὸς τοίνυν τὴν τάξιν τούτων καὶ τὰ βιβλία πεποιήνται. Ζητητέον δὲ τί δή ποτε Κατηγορίας ἐπέγραψε τὸ βιβλίον. λέγομεν τοίνυν ὅτι πρόκειται αὐτῷ διδάξαι περὶ γενῶν καὶ εἰδῶν καὶ ὅτι τὰ μὲν εἶδη τοῖς αὐτῶν γένεσιν ὑπόκειται, τὰ δὲ γένη κατηγορεῖται τῶν εἰδῶν ἑαυτῶν, ὥστε τὰ μὲν ἄτομα μόνως ὑπόκειται, τὰ δὲ ὑπάλληλα τοῖς μὲν πρὸ αὐτῶν ὑπόκειται, τῶν δὲ μετ' αὐτὰ κατηγορεῖται, τὰ δὲ γενικώτατα μόνως κατηγορεῖται. ἐπειδὴ τοίνυν αἱ δέκα φωναὶ τῶν γενικωτάτων εἰσὶ καὶ μόνως κατηγοροῦνται μηδενὶ ὑποκείμεναι, διὰ τοῦτο Κατηγορίας ἐπέγραψεν. Εἰδέναι δὲ δεῖ ὅτι ἐν ταῖς παλαιαῖς βιβλιοθήκαις τῶν μὲν Ἀναλυτικῶν τεσσαράκοντα βιβλία εὔρηται, τῶν δὲ Κατηγοριῶν δύο· τὸ μὲν ἕτερον εἶχεν ἀρχὴν “τῶν ὄντων τὰ μὲν ὁμώνυμα λέγεται τὰ δὲ συνώνυμα”, τὸ δὲ δεύτερον, ὅπερ νῦν προκείμενον ἔχομεν· καὶ προτετίμηται τοῦτο ὡς τάξει καὶ πράγματι πλεονεκτοῦν καὶ πανταχοῦ πατέρα τὸν Ἀριστοτέλην κηρῦττον. ὅτι δὲ γνήσιον τοῦ φιλοσόφου τὸ σύγγραμμα πάντες ὁμολογοῦσι· φαίνεται γὰρ ἐν πᾶσι τοῖς αὐτοῦ βιβλίοις μεμνημένος τῶν ἐνταῦθα θεωρημάτων· διόπερ εἰ τοῦτο νόθον, κάκεῖνα, εἰ δὲ ἐκεῖνα γνήσια, καὶ τοῦτο γνήσιον ἔσται.

14 δεῖ μέντοι εἰδέναι ὅτι τὰ εὐρήματα τῶν κατηγοριῶν οὐκ ἔστιν αὐτοῦ ἀλλὰ προϋπήρχεν, ἡ δὲ τούτων σύνταξις ὑπάρχει αὐτοῦ. Διαιρεῖται δὲ τὸ βιβλίον εἰς τρία, εἰς τὰ πρὸ τῶν κατηγοριῶν, εἰς τὰς κατηγορίας αὐτάς, εἰς τὰ μετὰ τὰς κατηγορίας. τὰ δὲ πρὸ τῶν κατηγοριῶν συμβαλλόμενα ἡμῖν ἔσται εἰς τὴν τῶν κατηγοριῶν διδασκαλίαν· ἐπειδὴ γὰρ ἔμελλεν ἐν τῇ τῶν κατηγοριῶν διδασκαλίᾳ μνημονεύειν λέξεων τινῶν ἡμῖν ἀγνώστων, διὰ τοῦτο περὶ αὐτῶν προδιδάσκειν θέλει, ἵνα μὴ δόξη τὸν λόγον συνταράττειν. διαλέγεται δὲ ἐν τῷ τέλει περὶ τῶν μετὰ τὰς κατηγορίας· ἐπειδὴ γὰρ ἐν τῷ διδάσκειν τὰς κατηγορίας ἐχρήσατο λέξεσιν οὐκ ἐγνωσμέναις, διαλήψεται καὶ περὶ αὐτῶν. ἀλλὰ ζητητέον τί δή ποτε καὶ πρὸ τῶν κατηγοριῶν ἐδίδασκε· καὶ λέγομεν ὅτι τῶν μὲν κατ' ἀρχὴν ἐμνημόνευσε προλαβὼν ὡς πάντη ἀγνώστων, τὰ δὲ ἐφύλαξεν ἐν τῷ τέλει ὡς ἂν ἐγνωσμένα ἐν τῇ συνηθείᾳ, οὐ μὴν διηρθρωμένην ἡμῶν ἐχόντων τὴν περὶ αὐτῶν γνῶσιν, ὅθεν καὶ μήπω διαλαβὼν περὶ αὐτῶν ἐχρήσατο τούτοις ἐν τῇ τῶν κατηγοριῶν διδασκαλίᾳ· πάντες γὰρ ἄνθρωποι χρῶνται κατὰ τὴν συνηθειαν τῇ τε ἅμα λέξει καὶ τῇ πρότερον καὶ τῷ τῆς κινήσεως ὀνόματι· παραδίδωσι τοίνυν ἀκριβῶς τίνα ποτὲ ἐστὶ τὰ ὑπ' αὐτῶν σημαίνόμενα. τινὲς δὲ εἰρήκασιν αὐτὰ προσγεγράφθαι νόθα ὑπὸ τῶν βουλομένων ἀναγινώσκεσθαι τοὺς Τόπους μετὰ τὰς Κατηγορίας εὐθέως· ἀμέλει τοι καὶ τὸ προκείμενον

βιβλίον οὕτως ἐπιγράφουσι Πρὸ τῶν τόπων. οὗτοι δὲ καὶ τῇ ἐναργείᾳ καὶ τῇ τάξει ἀντικρὺς μάχονται, εἴ γε ἐδίδαξεν ὅτι τῶν μὲν ὀνομάτων καὶ ῥημάτων προηγείται ἡ πρώτη θέσις τῶν ἀπλῶν φωνῶν προσεχῶς, διδάσκει δὲ ἐν μὲν ταῖς Κατηγορίαις περὶ θέσεως τῶν ἀπλῶν φωνῶν, ἐν δὲ τῷ Περὶ ἐρμηνείας περὶ ὀνομάτων καὶ ῥημάτων· ὥστε ἐκάτερα ἔχονται ἀλλήλων ὥσπερ σειρά τις, καὶ οὔτε πρὸ ἐκείνου δύναται τις ἄλλο ἀναγινώσκειν ἢ τὰς Κατηγορίας οὔτε μετὰ ταύτας ἄλλο ἢ τὸ Περὶ ἐρμηνείας, καὶ ὁ αὐτὸς λόγος τε καὶ ἡ τάξις ἄχρι τῶν Δευτέρων ἀναλυτικῶν, τοῦτ' ἔστι τῶν Ἀποδεικτικῶν.

15 Ὁμώνυμα λέγεται ὧν ὄνομα μόνον κοινόν ν . Εἰ μὲν αἱ ψυχαὶ ἄνω ἦσαν χωρὶς τοῦ σώματος τούτου, πάντα ἂν ἐγίνωσκον ἐκάστη οἴκοθεν μηδενὸς ἐτέρου προσδεόμεναι, ἀλλ' ἐπειδὴ κατεληλύθασιν πρὸς τὴν γένεσιν καὶ συνδέδενται τῷ σώματι καὶ τῆς ἐξ αὐτοῦ ἀχλύος ἀναπιμπλάμεναι ἀμβλυώττουσι καὶ οὐχ οἷαί τέ εἰσι τὰ πράγματα γινώσκειν ὥς ἔχει φύσεως, διὰ τοῦτο τῆς ἀλλήλων ἐδεήθησαν κοινωνίας διακονούσης αὐταῖς τῆς φωνῆς εἰς τὸ διαπορθμεύειν ἀλλήλαις τὰ νοήματα. δηλοῦνται δὲ πάντα καὶ δι' ὀνομάτων καὶ διὰ λόγων. καὶ τοῦτό γε εἰκότως, εἴ γε τῶν ὄντων ἕκαστον καὶ ἐν τί ἐστι καὶ σύγκειται ἐκ πλειόνων μερῶν οἰκείων, ἃ συνελθόντα ἐπλήρωσαν αὐτοῦ τὴν φύσιν· οἷον ὁ ἄνθρωπος καὶ ἐν τί ἐστι καὶ σύγκειται ἐκ γένους καὶ τῶν συστατικῶν αὐτοῦ διαφορῶν· ὥς μὲν οὖν ἐν ὧν δηλοῦται ὑπὸ τῆς ἄνθρωπος φωνῆς, ἥτις ἀπλοῦν ἐστὶν ὄνομα, ὥς δὲ συγκείμενος ἐκ τινων δηλοῦται ὑπὸ τοῦ λόγου ἐκάστην τῶν τοῦ ἀνθρώπου ἰδιοτήτων ἐπεξιόντος, οἷον ζῶον λογικὸν θνητόν. τούτων τοίνυν οὕτως εἰρημένων εἰ λάβοιμεν δύο πράγματα, ταῦτα ἢ κατὰ ἀμφοτέρα κοινωνοῦσι, λέγω δὴ κατὰ τὸ ὄνομα καὶ τὸν λόγον, ἢ κατ' ἄμφω διαφέρουσιν, ἢ κατὰ μὲν τὸ ἐν κοινωνοῦσι, κατὰ δὲ τὸ ἕτερον διαφέρουσιν καὶ τοῦτο διχῶς· ἢ γὰρ κατὰ μὲν τὸν λόγον κοινωνοῦσι κατὰ δὲ τὸ ὄνομα διαφέρουσιν, ἢ ἀνάπαλιν κατὰ μὲν τὸ ὄνομα κοινωνοῦσι κατὰ δὲ τὸν λόγον διαφέρουσιν· ὥστε τέσσαρας εἶναι διαφοράς. εἰ μὲν οὖν κατ' ἄμφω κοινωνοῦσιν, ὀνομάζεται συνώνυμα ὡσανεὶ σὺν τῷ ὀνόματι καὶ τοῦ ὀρισμοῦ μεταδιδόντα ἀλλήλοις, ὥσπερ κατηγορεῖται τὰ γένη τῶν οἰκείων εἰδῶν· ὁ γὰρ ἄνθρωπος καὶ ζῶον λέγεται καὶ οὐσία ἐστὶν ἔμψυχος αἰσθητική. εἰ δὲ κατ' ἄμφω διαφέρουσιν, ὀνομάζεται ἑτερόνυμα, ὥσπερ ἔχει ὁ ἄνθρωπος καὶ ὁ ἵππος· οὐ γὰρ τὸν ἄνθρωπον εἴποισ ἵππον οὐδὲ τὸν ἵππον ἄνθρωπον, οὐ μὴν οὐδὲ τὸν αὐτὸν ἔχουσιν ὀρισμόν, ἀλλ' ἄλλον καὶ ἄλλον. εἰ δὲ κατὰ μὲν τὸ ὄνομα κοινωνοῖεν, κατὰ δὲ τὸν λόγον διαφέρουσιν, ὁμώνυμα λέγεται, ὥσπερ ἔχουσιν οἱ δύο Αἴαντες· οὗτοι γὰρ κοινὸν μὲν ὄνομα ἔχουσι τὸ Αἴας, ὀρισμὸν δὲ οὐ τὸν αὐτόν· τὸν γὰρ Τελαμῶνος ὀριζόμενοι λέγομεν 'ὁ ἐκ Σαλαμῖνος' 'ὁ μονομαχήσας Ἑκτορί' καὶ ὅσα τοιαῦτα, τὸν δὲ ἄλλον πάλιν ἄλλως 'ὁ Οἰλέως' 'ὁ Λοκρός'.

16 εἰ δὲ κατὰ μὲν τὸν λόγον κοινωνοῦσι κατὰ δὲ τὸ ὄνομα διαφέρουσιν, ὀνομάζεται πολυώνυμα, ὥς ἔχει τὸ ἄορ ξίφος μάχαιρα. Ἐκ τῶν τεσσάρων τοίνυν τούτων περὶ τῶν δύο μόνον ἐνταῦθα ὁ Ἀριστοτέλης διαλέγεται, λέγω δὴ τῶν ὁμωνύμων καὶ τῶν συνωνύμων, ἐπεὶ περ ταῦτα μόνον αὐτῷ συμβάλλεται χρήσιμα ὄντα ἐν τῇ τῶν κατηγοριῶν διδασκαλίᾳ, καὶ ὅτι ἐκ τούτων δηλοῦται καὶ τὰ λοιπὰ δύο ὡς ἀντικείμενα τούτοις ἀντίκειται γὰρ τοῖς μὲν ὁμωνύμοις τὰ πολυώνυμα, εἴ γε ταῦτα κατὰ μὲν τὸ ὄνομα κοινωνεῖ, κατὰ δὲ τὸν λόγον διαφέρει, τὰ δὲ πολυώνυμα εἰρήκαμεν κατὰ μὲν τὸ ὄνομα διαφέρειν κατὰ δὲ τὸν λόγον κοινωνεῖν ἀλλήλοις. τοῖς δὲ συνωνύμοις ἀντίκειται τὰ ἑτερόνυμα· καὶ γὰρ ταῦτα μὲν κοινωνεῖ κατ' ἀμφοτέρα, ἐκεῖνα δὲ κατ' ἀμφοτέρα διαφέρει· ὥστε ὁ ταῦτα εἰδὼς ἐξ αὐτῶν καὶ τὰ ἀντικείμενα εἴσεται. τοῦτο δὲ διὰ βραχυλογίαν ὁ φιλόσοφος ἐπετήδευσεν· τῶν γὰρ ἀντικειμένων ἡ αὐτὴ ἐστὶν ἐπιστήμη. ὥστε δεῖ τῷ περὶ τῶν δύο λόγῳ καὶ τὰ λοιπὰ δύο συνδιδαχθῆναι. προέταξε δὲ τὰ ὁμώνυμα τῶν συνωνύμων, οὐκ ἐπειδὴ τὸ ὄν κατηγορεῖται ὁμωνύμως τῶν δέκα κατηγοριῶν, ἀλλ' ὅτι δεῖ τὰ ἀπλούστερα τῶν μὴ τοιούτων αἰεὶ προτάττεσθαι κατὰ τὴν διδασκαλίαν, ἔστι δὲ

τὰ ὁμώνυμα τῶν συνωνύμων ἀπλούστερα, εἴ γε ταῦτα μὲν τὴν κατὰ τὸ ὄνομα μόνον κοινωνίαν ἔχει, τὰ δὲ συνώνυμα σὺν ταύτῃ καὶ τὴν κατὰ τὸν λόγον. Ἔστι δὲ εἰπεῖν ὅτι ἄλλα μὲν ἐστὶν ἕτερα, ἄλλα δὲ ἐτερώνυμα· καὶ ἕτερα μὲν ἐστὶ τὰ παντελῶς ἡλλοτριωμένα, ὡς ἄνθρωπος καὶ ἵππος (ταῦτα γὰρ οὔτε ὄνομα τὸ αὐτὸ ἔχουσιν οὔτε ὄρισμὸν τὸν αὐτόν), ἐτερώνυμα δὲ ὅσα τούτοις διαφέρει καὶ τῷ ὑποκειμένῳ ταῦτά ἐστιν, ὥσπερ ἀνάβασις καὶ κατάβασις· τούτων γὰρ οὔτε ὄνομα τὸ αὐτὸ οὔθ' ὄρισμὸς ὁ αὐτός, τῷ μέντοι ὑποκειμένῳ ταῦτά ἐστι· περὶ γὰρ τὴν αὐτὴν κλίμακα θεωροῦνται. ὁμοίως δὲ καὶ σπέρμα καὶ καρπὸς κατ' ἀμφοτέρα διαφέροντα περὶ τὸν αὐτὸν σῖτον θεωροῦνται· οὗτος γὰρ πρὸς μὲν τὸ ἥδη πεφυκέναι λέγεται καρπός, πρὸς δὲ τὸ μέλλον σπέρμα.

17 Ὁμώνυμα λέγεται ὧν ὄνομα μόνον κοινό ν , ὁ δὲ κατὰ τοῦνομα λόγος τῆς οὐσίας ἕτερος . Ἡ μὲν ἔννοια τῆς λέξεως ὅλη δῆλη· ταῦτα γὰρ ἐστὶ, φησὶν, ὁμώνυμα, ὅσα κατὰ μὲν τὸ ὄνομα κοινωνεῖ, κατὰ δὲ τὸν ὄρισμὸν διαφέρει. ζητεῖ δὲ ὁ λόγος ταῦτα· διὰ τί εἶπεν ὁμώνυμα καὶ μὴ 'ὁμώνυμον'; καὶ διὰ τί εἶπε λέγεται καὶ οὐχὶ 'λέγω' ἢ 'λέγονται'; καὶ διὰ τί εἶπεν ὄνομα κοινὸν καὶ μὴ εἶπεν ἔτι καὶ 'ρήμα'; ἔπειτα δὲ καὶ διὰ τί εἶπεν ὁ δὲ λόγος τῆς οὐσίας καὶ μὴ εἶπεν 'ὁ ὄρισμός' ἢ ' <ή> ὑπογραφή'; καὶ διὰ τί μὴ καὶ τῶν συμβεβηκότων ἐμνημόνευσεν; [οὕτω γὰρ ὁ φιλόσοφος κατὰ τάξιν ἐξηγήσατο παραλείψας τὰ εἰρημένα ἐνταῦθα. πρῶτον γοῦν περὶ τοῦ τόνου καὶ τῆς πτώσεως διδάσκει, καὶ ὕστερον αὐτὰ ὡς ἐν παρέργῳ εἰσφέρων ἐμνημόνευσεν]. Ὅρα πῶς ἀκριβῶς οὐκ εἶπεν αὐτὰ ὁμώνυμον ἀλλ' ὁμώνυμα , πληθυντικῶς χρησάμενος τῇ φωνῇ, ἐπειδὴ ταῦτα θεωρεῖται ἐν πλείοσι πράγμασιν ἢ ἐν δύο τὸ ἐλάχιστον, ἐν ἐνὶ δὲ οὐδέποτε λέγεται. δεῖ δὲ εἰδέναι ὅτι τὰ ὁμώνυμα δέεται πάντως τούτων τῶν τριῶν, τόνου πτώσεως πνεύματος· εἰ γὰρ εὖρωμεν ὀνόματα εἰς ἓν τι τούτων διαφέροντα, οὐκ εἰσὶν ὁμώνυμα, οἷον ὡς ἐπὶ τοῦ ἀργὸς καὶ ἄργος· ὁ γὰρ τόνος ἐνταῦθα ἐνῆλλακται, καὶ τὸ παροξυνόμενον σημαίνει πόλιν τινὰ ἐν Πελοποννήσῳ, τὸ δ' ὀξυνόμενον σημαίνει τὸν βραδύτερον ἄνθρωπον. ταῦτα οὖν οὐ λέγεται ὁμώνυμα διὰ τὴν ἐναλλαγὴν τοῦ τόνου. ὡσαύτως δὲ καὶ ἐπὶ τῆς πτώσεως· λέγομεν γὰρ 'ὁ ἐλάτησ' καὶ σημαίνομεν τὸν ὀρμῶντα, καὶ λέγομεν 'τῆς ἐλάτησ' καὶ σημαίνομεν τὸ ξύλον τὴν ἐλάτην· ὥστε οὐδὲ ταῦτα ὁμώνυμα διὰ τὴν ἐναλλαγὴν τῆς πτώσεως.

18 τὰ αὐτὰ λέγομεν καὶ ἐπὶ τοῦ πνεύματος· λέγομεν γὰρ 'οἶον', καὶ τὸ μὲν δαυνόμενον σημαίνει τὸ ὁποῖον, τὸ δὲ ψιλούμενον σημαίνει τὸ μόνον, καὶ οὐδὲ τοῦτο ὁμώνυμον. ἐπὶ δὲ γε τῆς Αἴας φωνῆς καὶ τόνος ἐστὶν ὁ αὐτός καὶ πτώσις ἡ αὐτή, ἀλλὰ μὴν καὶ τὸ πνεῦμα κοινὸν ἐπ' ἀμφοτέρων· συμβήσεται οὖν εἶναι αὐτὰ ὁμώνυμα. Εἰδὼς δὲ ὁ φιλόσοφος ὅτι τὰ ὁμώνυμα εἰ καὶ πλείονά εἰσιν, ἀλλ' οὖν ὑπὸ μιᾶς φωνῆς δηλοῦνται, διὰ τοῦτο καὶ αὐτὸς ἐχρήσατο τῷ λέγετα ι , οὐκ εἰρηκῶς 'λέγονται'· ἀεὶ γὰρ ἔθος ἐστὶ τοῖς Ἀττικοῖς τῇ τοιαύτῃ φωνῇ κεχρηῆσθαι, ὥσπερ οὖν καὶ ὁ Πλάτων φησὶ· "λέγεται ταῦτα, ὦ Γοργία, περὶ Θεμιστοκλέους". καὶ δηλοῖ ὅτι παρὰ τοῖς παλαιοῖς τὸ ὄνομα τοῦτο φέρεται καὶ οὐκ αὐτοῦ ἐστὶν ἡ τοιαύτη θέσις· ὅταν γὰρ ἦ αὐτοῦ, λέγει 'καλῶ', ὡς ἐν τοῖς Ἀναλυτικοῖς φησιν· "ὅρον δὲ καλῶ εἰς ὃν διαλύεται ἡ πρότασις". Ὁμώνυμα δὲ λέγετα ι . Ὑπακουστέον πράγματα. Ὡν ὄνομα μόνον κοινό ν . Ἄρα οὖν ἐν τοῖς ῥήμασιν οὐχ εὐρίσκομεν ὁμωνυμίαν; καὶ μὴν λέγομεν 'ἐρῶ', σημαίνει δὲ τοῦτο καὶ τὸ λέξω καὶ τὸ ἐρωτικῶς διάκειμαι· πῶς οὖν φησι ταῦτα ὁμώνυμα εἶναι τὰ μόνον ὄνομα κοινὸν ἔχοντα; ἐροῦμεν πρὸς τοῦτο ὅτι ὄνομα ἐνταῦθα λαμβάνει οὐ τὸ ἀντιδιαστελλόμενον πρὸς τὸ ῥῆμα, ἀλλὰ τὸ κοινότερον, καθὸ πᾶσα φωνὴ σημαντικὴ ὄνομα λέγεται, ὡς ἐν τῷ Περὶ ἐρμηνείας φησὶν· "αὐτὰ μὲν οὖν καθ' ἑαυτὰ τὰ ῥήματα ὀνόματά ἐστιν". ὥστε τὸ ἐρῶ ὁμωνυμὸν ἐστὶ καὶ ἔχει ὄνομα κοινόν, ὅρον δὲ διάφορον, καὶ ἔστιν ἐν τοῖς ῥήμασιν ὁμωνυμία. Μόνο ν .

19 (1n) Διχῶς λέγεται τὸ μόνο ν , εἴτε τὸ ἀντιδιαστελλόμενον πρὸς τὸ ὁμόζυγον, ὡς ὅταν λέγωμεν μόνον ἄνθρωπον ἐν τῷ βαλανεῖῳ ἀντιδιαστέλλοντες πρὸς ἄλλον ἄνθρωπον ἢ ὡς ὅταν εἴπωμεν μόνον τὸν καταλειφθέντα ἐν πολέμῳ (καὶ μὴν ἔχων μεθ' ἑαυτοῦ, εἰ τύχοι, δόρυ καὶ

ἐσθῆτα ἢ ἄλλο τι οὐκ ἔστι μόνος, ἀλλὰ μόνος ἐκλήθη τῇ στερήσει τῶν ἐπομένων αὐτῷ), ἢ τὸ μοναδικόν, καθὸ λέγομεν μόνον ἥλιον. ἐνταῦθα δὲ τῷ πρώτῳ ἐχρήσατο. Κοινὸν ν . Τὸ κοινὸν λέγεται τετραχῶς ἢ τὸ ἀδιαιρέτως μεθεκτόν, ὥσπερ ἐπὶ τοῦ ζῶου (αὐτοῦ γὰρ πάντες μετέχομεν ἀδιαιρέτως· οὐ γὰρ τὰ μὲν οὐσίας μόνης ἀπολαύει, τὰ δὲ ἐμψύχου μόνου, τὰ δὲ αἰσθήσεως μόνης), ἢ τὸ διαιρετὸν μεθεκτόν ὡς ἀγρός· ἔτυχον γὰρ οὐ πάντες ὅλου, ἀλλ' ἕκαστος μέρους. περὶ οὖν τοῦ ἀδιαιρέτως μεθεκτοῦ λέγει ἐνταῦθα. Ὁ δὲ κατὰ τοῦνομα λόγος τῆς οὐσίας ἕτερος, οἷον ζῶον ὃ τε ἄνθρωπος καὶ τὸ γεγραμμένο ν . Τὰ παραδείγματα πάντα ἀσφαλῶς εἴρηκεν ὁ φιλόσοφος, ἐπεὶ ὑπελάμβανεν ἂν τις μηδὲ εἶναι ὅλως ὁμώνυμα ἀλλὰ συνώνυμα· οἱ γὰρ Αἴαντες ἔχουσιν ὄνομα κοινὸν καὶ ὀρισμὸν τὸ ζῶον λογικὸν θνητόν. καλῶς οὖν εἶπεν ὁ δὲ κατὰ τοῦνομα λόγος τῆς οὐσίας ἕτερος, ἵνα μὴ τὸν τυχόντα ὀρισμὸν λαμβάνωμεν, ἀλλὰ τὸν κατὰ τὸ ὄνομα, καθ' ὃ κοινωνοῦσι τῶν γὰρ Αἰάντων ὁ μὲν ἔστι Τελαμῶνος υἱὸς Σαλαμίνιος, ὃς ἐμονομάχησεν Ἑκτορι, ὁ δὲ ἕτερος Ὀιλέως υἱὸς Λοκρὸς πόδας ταχύς· ὥστε ὁ κατὰ τὸ ὄνομα ὀρισμὸς ἐκατέρου ἕτερος.

20 εἴποι δ' ἂν τις ὅτι δυνατόν τὰ ὁμώνυμα καὶ συνώνυμα καλέσαι, οἷόν τι ὡς ἐπὶ τῶν δύο Αἰάντων· οὗτοι γὰρ ὁμώνυμοί εἰσι, καθὸ τὸ μὲν ὄνομα ἔχουσι κοινόν, τὸν δὲ ὀρισμὸν τὸν κατὰ τοῦνομα διάφορον· ὁ μὲν γάρ ἔστι Τελαμῶνος, ὁ δὲ Ὀιλέως. ἀλλὰ πάλιν εἴποι ἂν τις 'καὶ κατὰ τὸν λόγον τὸν κατὰ τοῦνομα συνώνυμοί εἰσιν· ἀμφοτέρω γὰρ ὃ τε Ὀιλέως καὶ ὁ Τελαμῶνος ἄνθρωποι εἰσι καὶ ἔσσονται συνώνυμοι'. τίνοι οὖν διενηνόχασιν ἀλλήλων; τούτῳ ὅτι τὰ μὲν ὁμώνυμα οἷον οἱ Αἴαντες ἔχουσι τὴν κοινωνίαν πρὸς ἀλλήλους τὴν κατὰ τοῦνομα, ἡγουν τοῦ Αἴαντος, ἔχουσι δὲ κοινωνίαν ἀμφοτέρω καὶ πρὸς αὐτὴν τὴν ὁμωνυμίαν, καθὸ μετέχουσι ταύτης τῆς ὁμωνυμίας. τὰ μέντοι γε συνώνυμα οὐκ ἔχουσιν οὕτως· ἐνταῦθα γὰρ μόνην τὴν πρὸς ἀλλήλα σχέσιν παραλαμβάνομεν. Λόγος . Διὰ ποίαν αἰτίαν ἀντὶ ὀρισμοῦ τὸν λόγον εἴρηκε; φαμέν ἐπειδήπερ οὐκ ἐπὶ πάντων τῶν πραγμάτων εὐποροῦμεν ὀρισμοὺς ἀποδιδόναι· τὰ γὰρ γενικώτατα τῶν γενῶν ὀρισμοὺς οὐκ ἐπιδέχονται. ἀλλ' ἔστιν ὅτε καὶ ὑπογραφαῖς κεκρήμεθα. ἔστι δὲ ὁμωνυμία καὶ ἐν τοῖς πράγμασιν, ἐν οἷς ὑπογραφαῖς κεκρήμεθα. διὰ τοῦτο οὐκ εἶπεν 'ὀρισμός', ἐπειδὴ παρελίμπανε τὰ δι' ὑπογραφῆς σημαινόμενα. καὶ πάλιν εἰ εἶπεν 'ὦν ἢ ὑπογραφῆ', παρέλιπεν ἂν τὰ δι' ὀρισμῶν σημαινόμενα· διὰ τοῦτο οὖν τῷ λόγῳ ἐχρήσατο· κατηγορεῖται γὰρ οὗτος κοινῇ τοῦ ὀρισμοῦ καὶ τῆς ὑπογραφῆς. Τῆς οὐσίας . Ἄρα οὖν οὐκ ἔστιν ἐν τοῖς συμβεβηκόσιν ὁμωνυμία; καὶ μὴν ὀρώμεν· τὸ γὰρ ὅζῳ κατηγορεῖται καὶ χυμοῦ καὶ φωνῆς καὶ φθόγγου καὶ μαχαίρας· λέγομεν γὰρ 'ὄζῳ χυμός' καὶ ἐπὶ παντὸς τῶν ἄλλων ὁμοίως. πῶς οὖν ὁ δὲ κατὰ τοῦνομα λόγος τῆς οὐσίας ; φαμέν οὖν ὅτι οὐσίαν λέγει ἐνταῦθα οὐ τὴν ἀντιδιαστελλομένην πρὸς τὰ συμβεβηκότα, ἀλλὰ κοινότερον τὴν σημαίνουσαν τὴν ἐκάστου ὑπαρξιν, καθὸ καὶ τὰ συμβεβηκότα λέγεται ὑπάρχειν ἐν τοῖς οὗσι.

21 τῆς οὐσίας οὖν φησιν ἀντὶ τοῦ τῆς φύσεως ἐκάστου καθ' ἣν ὑφέστηκεν. Ἐὰν γὰρ ἀποδιδῶ τις τί ἔστι ν . Ἐὰν γὰρ βούληται τις, φησί, τὸν ὀρισμὸν ἀποδοῦναι ἐκατέρου αὐτῶν ὡς ζῶου ὄντος, ἄλλον καὶ ἄλλον ὀρισμὸν ἀποδώσει, τοῦ μὲν ἀληθινοῦ ἀνθρώπου ζῶον λογικὸν θνητόν, τοῦ δὲ γεγραμμένου, εἰ τύχοι, ζῶον γεγραμμένον ἀπὸ χρωμάτων τοίων ἢ τοίων. Τὸ ζῶον εἶνα ι , ἴδιον ἐκατέρῳ . Καὶ διὰ τί οὐκ εἶπε ζῶον εἶναι ἀλλὰ ζῶον ; καὶ λέγομεν ὅτι τὰ πράγματα ἢ ἀπὸ τῆς ὕλης χαρακτηρίζεται ἢ ἀπὸ τοῦ εἶδους ἢ ἀπὸ τοῦ συναμφοτέρου, τοῦτ' ἔστιν ἀπὸ τῆς ὕλης καὶ τοῦ εἶδους· εἰ οὖν εἶπε ζῶον, ἐσήμανεν ἂν τὴν ὕλην καὶ τὸ εἶδος, εἰπὼν δὲ τὸ ζῶον εἶναι ἐσήμανε καθ' ὃ χαρακτηρίζεται, τοῦτ' ἔστι τὸ εἶδος· τὸ γὰρ εἶναί τινος τὸ εἶδος αὐτοῦ ἔστιν, καὶ οἱ κυρίως ὀρισμοὶ ἐκ τούτου λαμβάνονται, εἴ γε ἐκ γένους δεῖ αὐτοὺς εἶναι καὶ τῶν συστατικῶν διαφορῶν. Ἔστι δὲ ἡ διαίρεσις τῶν ὁμωνύμων αὕτη· τῶν ὁμωνύμων τὰ μὲν ἀπὸ τύχης (καὶ λέγεται ταῦτα κατὰ συμβεβηκός), οἷον εἴ τις κατὰ τύχην εὐρεθείη ἐνταῦθα λεγόμενος Σωκράτης καὶ ἐν τῷ Βυζαντίῳ. καὶ ταῦτα μὲν μένουσιν ἀδιαίρετα. τὰ δὲ εἰσιν ἀπὸ

διανοίας, ὧν τὰ μὲν καὶ ἀλλήλοις εἰσὶν ὁμώνυμα <καὶ> ἀφ' οὗ παρώνυμα λέγεται. καὶ ἐκ τούτων τὰ μὲν ἀπὸ ποιητικοῦ λέγεται αἰτίου ὡς τὸ ἱατρικὸν σμιλίον ἢ βιβλίον (ταῦτα δέ ἐστι τὰ ἀφ' ἑνὸς καὶ πρὸς ἕν· ἀφ' ἑνὸς μὲν ἀπὸ τοῦ ποιητικοῦ, πρὸς ἕν δὲ πρὸς τὸ τελικόν), τὰ δὲ ἀπὸ τοῦ τελικοῦ οἷον τὸ ὑγιεινὸν φάρμακον. τὰ δὲ καὶ ἀλλήλοις ὁμώνυμα καὶ ἀφ' ὧν λέγεται ὁμώνυμα, ὧν τὰ μὲν διαφέρει κατὰ χρόνον ἐκείνου ἀφ' οὗ λέγεται (καὶ τούτων τὰ μὲν λέγεται κατὰ μνήμην, οἷον μεμνημένος τις ἰδίου πατρὸς ἢ διδασκάλου ἢ τινος τοιούτου καλέσῃ τὸν ἑαυτοῦ παῖδα τῷ ἐκείνου ὀνόματι, τὰ δὲ κατὰ τύχην, ὡς ὅταν τις τὸν παῖδα Εὐτυχῇ εἴπῃ, τὰ δὲ κατ' ἐλπίδα, ὡς * ἐλπίζων γενέσθαι ὀνόμασεν), τὰ δὲ εἰσὶν οὐ διαφέροντα κατὰ χρόνον τοῦ ἀφ' οὗ λέγεται.

22 καὶ τούτων πάλιν τὰ μὲν κατὰ τὴν τῶν πραγμάτων ὁμοιότητα λέγεται, <ὡς ὅταν λέγωμεν τὸν φρόνιμον ἄνθρωπον φρόνησιν> , τὰ δὲ κατὰ μέθεξιν οἷον μουσικὴ γυνὴ καὶ μουσικὴ ἐπιστήμη, γραμματικὴ γυνὴ καὶ γραμματικὴ ἐπιστήμη, τὰ δὲ κατὰ ἀναλογίαν, οἷον ὡς ἔχει τόδε πρὸς τόδε, οὕτω τόδε πρὸς τόδε, ὡς πόδες κλίνης καὶ πόδες ὄρους. καὶ τῶν μὲν κατὰ τὴν τῶν πραγμάτων ὁμοιότητα <τὰ μὲν διὰ τὴν τῆς ἐνεργείας ὁμοιότητα> οἷον Γοργίας ἀπὸ τοῦ γοργεύεσθαι τόνδε τινά, τὰ δὲ διὰ τὴν τῆς μορφῆς ὁμοιότητα οἷον ἐπὶ τῆς εἰκόνης καὶ τοῦ παραδείγματος, τὰ δὲ κατὰ μεταφορὰν ὡς πόδες Ἰδης καὶ κορυφή. Συνώνυμα δὲ λέγετα ἰ . Μετὰ τὸ πληρῶσαι τὸν περὶ τῶν ὁμωνύμων λόγον περὶ τῶν συνωνύμων διαλαμβάνει. ἐκ δὲ τῶν ὁμωνύμων σαφὴς ἐστὶν ἡ περὶ τῶν συνωνύμων διδασκαλία. τῷ δ' αὐτῷ παραδείγματι ἐχρήσατο κἀνταῦθα, βουλόμενος δεῖξαι ὡς τὸ αὐτὸ ὁμώνυμον καὶ συνώνυμον πολλάκις οἷόν τε λέγειν, κατ' ἄλλο μέντοι καὶ ἄλλο, οἷον ὁ Αἴας καὶ ὁμώνυμός ἐστι τῷ ἄλλῳ Αἴαντι καὶ συνώνυμος· ὁμώνυμος μὲν, ὅτι τῷ μὲν ὀνόματι κοινωνεῖ, διαφέρει δὲ κατὰ τὸν ὀρισμὸν τὸν καθὼ Αἴας. δύναται δὲ κοινωνεῖν καὶ κατὰ τὸν ὀρισμὸν τὸν καθὼ ἄνθρωπος καὶ ἔσται συνώνυμος. Παρώνυμα δὲ λέγεται ὅσα ἀπὸ τινος. Ἰστέον ὅτι ἐν τοῖς παρωνύμοις τέσσαρά τινα θεωρεῖται, δύο μὲν ἡγουν κοινωνία καὶ διαφορὰ περὶ τὸ ὄνομα, καὶ δύο ἡγουν κοινωνία καὶ διαφορὰ περὶ τὸ πρᾶγμα, ὥσπερ γραμματικὴ καὶ γραμματικός· ἔστι γὰρ ἐπὶ τούτοις κοινωνία μὲν περὶ τοῦνομα φανερώς, καὶ ἡ διαφορὰ δὲ κατὰ τὴν τελευταίαν συλλαβὴν, ὅτι ἐπὶ μὲν τοῦ ἐστὶ κος, ἐπὶ δὲ τοῦ κη. ὁμοίως δὲ καὶ περὶ τὸ πρᾶγμα· * καὶ γὰρ ὁ γραμματικὸς οὐσία ἐστίν, ἡ δὲ γραμματικὴ ἐπιστήμη τις ἡγουν ποιότης καὶ κατὰ συμβεβηκός.

23 ἐὰν γὰρ ἕν τούτων ἀπολειφθῇ, οὐκ ἔστι παρώνυμα· ἔστω γὰρ περὶ τὸ ὄνομα κοινωνία καὶ διαφορὰ, ἔστω δὲ καὶ ἡ περὶ τὸ πρᾶγμα κοινωνία, διαφορὰ δὲ μὴ εἴη, καὶ οὐκ ἔσται παρώνυμα, οἷον πλάτανος καὶ πλατάνιστος· ἐνταῦθα γὰρ οὐκ ἂν εἴποιμεν παρώνυμα· ταῦτό γάρ ἐστιν. πάλιν ἔστω τὰ ἄλλα πάντα ἀκολουθῶς, κοινωνία δὲ μὴ εἴη κατὰ τὸ πρᾶγμα, καὶ ὁμοίως οὐκ ἔσται παρώνυμα, ὡς ἐπὶ τῆς Ἑλένης καὶ τοῦ Ἑλένου. πάλιν ἔστω τὰ ἄλλα πάντα ἀκολουθῶς, διαφορὰ δὲ μὴ εἴη κατὰ τὴν τελευταίαν συλλαβὴν, καὶ οὐκ ἔσται παρώνυμα, ὡς ἐπὶ τῆς μουσικῆς ἐπιστήμης καὶ μουσικῆς γυναικός· ὁμώνυμα γὰρ <ταῦτα> καὶ οὐ παρώνυμα. πάλιν ἔστω τὰ ἄλλα, κοινωνία δὲ μὴ εἴη περὶ τὸ ὄνομα, καὶ ὁμοίως οὐκ ἔσται παρώνυμα, ὡς ἐπὶ τῆς ἀρετῆς καὶ τοῦ σπουδαίου. χρή γοῦν τὰ παρώνυμα πάντα ἔχειν τὰ εἰρημένα, ὡς ἐπὶ τῆς γραμματικῆς τέχνης καὶ τοῦ γραμματικοῦ· λέγεται γὰρ ἐπ' αὐτῶν παρωνύμως. πάνυ οὖν συντόμως ὁ φιλόσοφος πάντα τὰ εἰρημένα περιέλαβεν· εἰρηκῶς γὰρ τὸ ἀπὸ τινος τὴν κατὰ τὸ πρᾶγμα κοινωνίαν καὶ ἐτερότητα ἐδήλωσεν· εἰ γὰρ ἀπὸ τινος, δῆλον ὅτι ἔχει κοινωνίαν πρὸς ἐκεῖνο, εἰ δὲ ὅλως ἀπ' αὐτοῦ, δῆλον ὅτι καὶ διαφέρει· εἰ γὰρ μὴ διέφερεν, ἀπὸ τινος οὐκ ἐλέγετο, ἀλλ' αὐτὸ τὸ πρᾶγμα ἂν ἦν. εἰπὼν δὲ διαφέροντα τῇ πτώσει τὴν κατὰ τοῦνομα προσηγορίαν ἔχει τὴν κοινωνίαν καὶ τὴν διαφορὰν παρίστησι τοῦ ὀνόματος· διαφέρει γὰρ τῇ πτώσει κατὰ τὸ τέλος τοῦ ὀνόματος γραμματικὴ γραμματικός· πτώσιν γὰρ ὁ φιλόσοφος καλεῖ τὴν ἀναλογίαν τῆς τελευταίας συλλαβῆς καὶ οὐχ, ὡς οἱ γραμματικοί, τὴν ἀπὸ τῆς ὀρθῆς ἐπὶ

τὴν γενικὴν καὶ δοτικὴν ἑτερότητα. Ἰστέον δὲ ὅτι τινὲς τὰ παρώνυμα μέσα εἶναι λέγουσιν ἀκριβῶς τῶν τε ὁμωνύμων καὶ τῶν συνωνύμων, κοινωνοῦντα μὲν αὐτοῖς, καθὼ καὶ ταῦτα κάκεῖνα κοινωνίαν ὀνόματος ἔχειν ἐθέλει, διαφέροντα δὲ τῶν μὲν ὁμωνύμων, διότι ἐκεῖνα μὲν, τὰ ὁμώνυμα φημι, παντελῶς διάφορα ἔχει τὰ πράγματα, ταῦτα δὲ κοινωνοῦντα, τῶν δὲ συνωνύμων διαφέροντα τὰ παρώνυμα, διότι ἐκεῖνα μὲν παντελῆ κοινωνίαν ἐπιφέρει τοῖς πράγμασι, τὰ δὲ παρώνυμα καὶ διαφορὰν ἐπιζητεῖ.

²⁴ εἰδέναι δὲ δεῖ ὅτι ἀκριβῶς μέσα οὐκ ἔστι τὰ παρώνυμα, ἀλλὰ μᾶλλον πλησιάζει τοῖς συνωνύμοις· κοινωνεῖ γὰρ αὐτοῖς καὶ κατὰ τὴν κοινωνίαν τοῦ ὀνόματος καὶ τοῦ πράγματος, πλὴν τοσοῦτον μόνον αὐτῶν διαφέρει, ὅτι τὰ παρώνυμα οὐ παντελῆ κοινωνίαν ἔχει τοῦ πράγματος καὶ τοῦ ὀνόματος, ἀλλὰ τινὰ ἐλάττονα καὶ διαφορὰν ἐν τούτοις ἔχει. τῶν δὲ ὁμωνύμων οὐκ ὀλίγῳ τινὶ διέστηκε τὰ παρώνυμα, τοσοῦτον μόνον αὐτοῖς πλησιάζοντα κατὰ τὴν κοινωνίαν τοῦ ὀνόματος, ἀλλὰ καὶ ἐν ταύτῃ τῇ κοινωνίᾳ θεωρεῖται τις διαφορὰ· τὰ μὲν γὰρ ὁμώνυμα παντελῆ κοινωνίαν ἐθέλει ἔχειν αὐτοῦ τοῦ ὀνόματος, τὰ δὲ παρώνυμα καὶ διαφορὰν ἐθέλει τινὰ ἔχειν· ὥστε μᾶλλον τοῖς συνωνύμοις πλησιάζει τὰ παρώνυμα. τῶν λεγομένων τὰ μὲν κατὰ συμπλοκὴν ν . Διὰ τίνα αἰτίαν τὰ κατὰ συμπλοκὴν προέταξε τῶν ἄνευ συμπλοκῆς; εἰκότως· ἐπειδὴ γὰρ τὰ ἄνευ συμπλοκῆς μέλλει διαιρεῖν, διὰ τοῦτο ὕστερον αὐτὰ εἶπεν, ἵνα εὐθέως ποιήσῃ τὴν διδασκαλίαν περὶ αὐτῶν. διαιρεῖ δὲ αὐτά, ὅταν λέγῃ τὰ δὲ ἄνευ συμπλοκῆς οἷον ἄνθρωπος βοῦς τρέχει νικ ᾱ . ἐξεπίτηδες τὰ δύο ἅμα ὀνόματα τάττει καὶ τὰ δύο ἅμα ῥήματα, ἵνα μὴ τις κατὰ συμπλοκὴν αὐτὸν λέγειν νομίσῃ τὸ ὄνομα τῷ ῥήματι συναναγινώσκων. τῶν ὄντων τὰ μὲν κα θ ' ὑποκειμένο υ . Ἀκόλουθον ἦν περὶ αὐτῶν τῶν κατηγοριῶν ποιήσασθαι τὸν λόγον, ἀλλ' ἐπειδήπερ πρὸ τῆς αὐτῶν διδασκαλίας βούλεται διαίρεσιν τινὰ τετραδικὴν ὀλοσχερεστέραν ποιήσασθαι, ταύτην προτάττει, ἐπεὶπερ ἀπὸ μονάδος συντιθέντες μέχρι τῆς τετράδος πρώτως τὸν δέκα ἀριθμὸν ποιοῦμεν, οἷον ἐν δύο τρία τέσσαρα, καὶ οὕτω γίνονται δέκα· οὐσία γὰρ τῆς δεκάδος καὶ οἷον γένεσις ἢ τετράς ἐστιν, ὥσπερ αὕτη πάλιν ἀπὸ δυάδος γίνεται. διελὼν οὖν τὰ λεγόμενα διχῇ νῦν τὰ ὄντα διαιρεῖ τετραχῇ καὶ ἔπειτα τὰ συναμφοτέρα δεκαχῇ διὰ τῶν οἰκειοτάτων ἀριθμῶν τῆς διαίρεσεως φοιτῶν καὶ ἐπὶ τὸ πᾶν αὐτῶν καὶ τελειότατον πέρας καταντῶν.

²⁵ καὶ δεῖ εἰδέναι ὅτι τὴν μὲν τῶν ὄντων διαίρεσιν εἰς τέσσαρά τινα κατὰ τὸ συμπλεκόμενον ποιεῖ, ὕστερον δὲ τὴν τῶν δέκα γενῶν ἀσυμπλόκως ἀπαρίθμησιν ποιεῖται. Ἔστι δὲ ἡ διαίρεσις αὕτη· τῶν ὄντων τὰ μὲν ἐστὶ καθόλου τὰ δὲ μερικά, καὶ πάλιν τῶν ὄντων τὰ μὲν ἐστὶν οὐσίαι τὰ δὲ συμβεβηκότα· γίνονται τοίνυν συζυγίαι ἕξ, καθὼς ἐν τῇ Εἰσαγωγῇ ἐμάθομεν, ὧν αἱ δύο ἀνυπόστατοι, αἱ δὲ λοιπαὶ τέσσαρες, φημι δὴ τὰς τε ὑπαλλήλους καὶ τὰς διαγωνίους, συνεστᾶσιν. εἰσὶ δὲ αὗται· τῶν ὄντων τὰ μὲν καθόλου οὐσίαι τὰ δὲ μερικά συμβεβηκότα, καὶ τὰ μὲν καθόλου συμβεβηκότα τὰ δὲ μερικά οὐσίαι, οἷον ἄνθρωπος καὶ τὸ τι λευκὸν ἢ τις ἐπιστήμη καὶ λευκὸν καὶ τις ἄνθρωπος. ἔστι δ' ἡμῖν ἐν παραδείγματι τόδε [Start of a diagram] [Start of a diagram section] οὐσία [End of a diagram section] [Start of a diagram section] ἀσύστατον [End of a diagram section] [Start of a diagram section] συμβεβηκός [End of a diagram section] [Logical Relationship in a Diagram start mark] καθ' ὑποκειμένου καὶ οὐκ ἐκ ὑποκειμένου [Logical Relationship in a Diagram end mark] [Logical Relationship in a Diagram start mark] οὔτε καθ' ὑποκειμένου [Logical Relationship in a Diagram end mark] [Logical Relationship in a Diagram start mark] οὔτε ἐν ὑποκειμένῳ [Logical Relationship in a Diagram end mark] [Logical Relationship in a Diagram start mark] καθ' ὑποκειμένου [Logical Relationship in a Diagram end mark] [Logical Relationship in a Diagram start mark] καὶ ἐν ὑποκειμένῳ [Logical Relationship in a Diagram end mark] [Start of a diagram section] καθόλου [End of a diagram section] [Start of a diagram section] ἀσύστατον [End of a diagram section]

section] [Start of a diagram section] μερικόν [End of a diagram section][End of a diagram] ἀλλ' εἰ μὲν ταύταις ταῖς φωναῖς ἐχρήσατο ὁ Ἀριστοτέλης, σαφὲς ἂν ᾦν τὸ λεγόμενον· ἐτέροις δὲ ὀνόμασιν ἐκέχρητο διὰ τὸ τὴν ἀσάφειαν αὐτὸν ἐπιτηδεύειν, ὡς εἴρηται, καὶ διὰ τὸ βούλεσθαι αὐτὸν οἰκειότεροις ὀνόμασι χρῆσθαι. ἐκάλεσε δὲ τὸ καθόλου κα θ' ὑποκειμένο υ , διότι πάντως κατὰ τινος ὑποκειμένου λέγεται, τὸ δὲ μερικὸν οὐ κα θ' ὑποκειμένο υ , διότι οὐ λέγεται κατὰ τινος ὑποκειμένου (ἐκάλεσε δὲ αὐτὸ τῇ ἀποφάσει τοῦ ἐτέρου), τὸ δὲ συμβεβηκὸς ἐν ὑποκειμένῳ , διότι δέεται ἄλλου τινὸς ὑποκειμένου εἰς τὸ ὑποστῆναι, τὴν δὲ οὐσίαν εἶπεν οὐκ ἐν ὑποκειμένῳ . ὅθεν καὶ ἄξιον ζητῆσαι τίνος ἕνεκεν οὐκ ἐκάλεσεν αὐτὴν ὑποκείμενον, ἀλλὰ τῇ ἀποφάσει τῆς φωνῆς τῆς σημαινούσης τὸ συμβεβηκός.

26 ἐροῦμεν ὅτι πρῶτον μὲν οὐ πᾶσα οὐσία ἐστὶν ὑποκείμενον (οὐ γὰρ δήπου καὶ αἱ πρῶται καὶ αἱ θεῖαι οὐσίαι εἰσὶν ὑποκείμενα), ὥστ' εἰκότως οὐκ ἐκάλεσεν αὐτὴν ὑποκείμενον. ἔπειτα δὲ καὶ τὴν διαίρεσιν ποιούμενος τῶν πραγμάτων ἠθέλησεν ἐξ ἀποφάσεως καὶ καταφάσεως αὐτὴν ποιήσασθαι, ἵνα ἄφυκτος ὑπάρχη καὶ τῷ ὄντι πάντα περιλάβῃ, ὡς ἂν εἰ ἔλεγε 'τῶν χρωμάτων τὰ μὲν εἰσι μέλανα τὰ δὲ οὐ μέλανα· ὁ γὰρ οὕτως εἰπὼν πάντα συμπεριέλαβεν, ὁ δὲ γε εἰπὼν ὅτι τῶν χρωμάτων τὰ μὲν εἰσι μέλανα τὰ δὲ λευκά, οὐ πάντα περιέλαβεν· οὐ γὰρ δὴ τὰ ὠχρὰ καὶ τὰ φαιὰ καὶ τὰ ἄλλα χρώματα. καλῶς οὖν ἐξ ἀποφάσεως καὶ καταφάσεως παρέδωκε τὴν διαίρεσιν. ἢ ὅτι τὸ ὑποκείμενον διχῶς λέγεται, τὸ μὲν πρὸς ὑπαρξιν ὡς ἡ οὐσία τοῖς συμβεβηκόσι, τὸ δὲ πρὸς κατηγορίαν ὡς αἱ μερικαὶ οὐσίαι ταῖς καθόλου· ὑπόκεινται γὰρ αὐταῖς αἱ μερικαί, οὐχ ἵνα ὑποστῶσι (προϋφεστήκασιν γὰρ αἱ καθόλου), ἀλλ' ἵνα κατ' αὐτῶν ῥηθῶσιν· εἰ οὖν ἀπλῶς εἶπεν ὑποκείμενον τὴν οὐσίαν, ἐνίστατό τις λέγων μήποτε τὴν μερικὴν μόνην οὐσίαν λέγει τὴν πρὸς κατηγορίαν ὑποκειμένην τοῖς καθόλου. καὶ τούτοις τοῖς ὀνόμασι κεχρημένος ἐκτίθεται τὰς τέσσαρας συζυγίας, καὶ πρώτην τὴν καθόλου οὐσίαν, ὡς τιμιωτέραν, ἔπειτα τὸ ἀντικείμενον, λέγω δὴ τὸ μερικὸν συμβεβηκός, εἵτα προετίμησε τὸ καθόλου συμβεβηκὸς τῆς μερικῆς οὐσίας, διότι περὶ τῶν καθόλου τοῖς φιλοσόφοις ὁ λόγος. Σκοπήσαι δὲ δεῖ πῶς ὁ φιλόσοφος φησὶ τῶν ὄντων τὰ μὲν κα θ' ὑποκειμένου τινὸς λέγετα ι , ἐν ὑποκειμένῳ δὲ οὐδενί ἐστ ι · καὶ ῥητέον ὅτι ἐνταῦθα μὲν περὶ φωνῶν διαλεγόμενος ἐχρήσατο τῷ λέγετα ι , ἡνίκα δὲ περὶ οὐσιῶν, τῷ ἐστί ν . Ἐν ὑποκειμένῳ δὲ λέγ ω . Τὰ τέσσαρα τὰ ἀναφανέντα ἡμῖν ἐκ τῶν ἑξ συζυγιῶν πρόκειται νῦν τῷ Ἀριστοτέλει σαφηνίσαι, λέγω δὴ τὸ μερικὸν συμβεβηκός καὶ τὴν μερικὴν οὐσίαν καὶ τὸ καθόλου συμβεβηκός καὶ τὴν καθόλου οὐσίαν, καὶ τὴν ἀρχὴν ποιεῖται ἐκ τοῦ μερικοῦ συμβεβηκός ὡς σαφεστέρου αὐτοῦ ὄντος καὶ ἀπλουστεροῦ. ἐπεὶ οὖν τὰ πράγματα ἐκ τῶν ὀρισμῶν μανθάνομεν, ἀποδίδωσιν αὐτοῦ τινα οὐχ ὀρισμὸν μὲν ἀνάλογον δὲ μᾶλλον ὀρισμῷ· ἀναλογεῖ δὲ τὸ μὲν ἔν τινι γένει, τὰ δὲ λοιπὰ διαφοραῖς· λέγεται γὰρ τὸ ἔν τινι ἐνδεκαχῶς, ἐν χρόνῳ ἐν τόπῳ ἐν ἀγγείῳ ὡς μέρος ἐν ὅλῳ ὡς ὅλον ἐν τοῖς μέρεσιν ὡς εἶδος ἐν γένει ὡς γένος ἐν εἴδει ὡς τὰ τῶν ἀρχομένων ἐν τῷ ἀρχοντι ὡς εἶδος ἐν ὕλῃ ὡς ἐν τέλει ὡς ἐν ὑποκειμένῳ οἷον τὸ συμβεβηκὸς ἐν οὐσίᾳ.

27 τοῦτο οὖν τὸ ἔν τινι παραλαμβάνει ἐν τῷ ὀρισμῷ ὡς γένος κατὰ πολλῶν λεγόμενον. προσέθηκε δὲ τὸ μὴ ὡς μέρος ὑπάρχο ν , ἵνα διακρίνη αὐτὸ ἀπὸ τῶν ἔν τινι ὄντων ὡς μερῶν, οἷον ἢ τις χεῖρ· αὕτη γὰρ οὐσα ἐν τῷ ἀνθρώπῳ ὅμως ὡς μέρος αὐτοῦ ὑπάρχει. ἵνα οὖν τούτων αὐτὸ χωρίση, προσέθηκε τὸ μὴ ὡς μέρος ὑπάρχον. τὸ δὲ ἀδύνατον χωρὶς εἶναι τοῦ ἐν ᾧ ἐστὶ προσέθηκεν, ἵνα χωρίση αὐτὸ τῶν λοιπῶν. Ἰστέον δὲ ὅτι τινὲς κακίζουσι τὸν ὀρισμὸν τοῦτον κατ' ἄμφω τὰς κακίας τῶν ὀρισμῶν, φημὶ δὴ κατὰ τὸ ὑπεραίρειν καὶ υπερβάλλειν τὸν ὀρισμὸν τοῦ πράγματος καὶ μέντοι καὶ κατὰ τὸ ἐλλείπειν καὶ μὴ τὸ πᾶν περιορίζειν, λέγοντες ὡς οὐκ ἀντιστρέφει πρὸς τὸ ὀριστόν, ὅπερ δεῖ ἔχειν τοὺς ὅρους πρὸς τὰ ὀριστά, ὡς ἔφαμεν, οἷον ἄνθρωπός ἐστι ζῶον λογικὸν θνητὸν νοῦ καὶ ἐπιστήμης δεκτικόν· τοῦτο ἀντιστρέφει καὶ γὰρ εἴ τι ζῶον λογικὸν θνητὸν νοῦ καὶ ἐπιστήμης δεκτικόν, τοῦτο ἄνθρωπος. φασὶν οὖν οἱ μὲν τὸν

ἀποδεδομένον ὅρισμὸν μὴ πᾶσι τοῖς συμβεβηκόσιν ἐφαρμόζειν, οἱ δὲ καὶ ἑτέροις τισὶ παρὰ τὰ συμβεβηκότα· λέγουσι γὰρ ὅτι ὁ Σωκράτης ἐν τόπῳ ὦν ἔν τινί ἐστι καὶ οὐχ ὡς μέρος ἐν ὄλῳ (οὐ γὰρ μέρος ἐστὶ τοῦ τόπου) καὶ ἀδύνατον χωρὶς αὐτὸν εἶναι τοῦ ἐν ᾧ ἐστίν (ἀδύνατον γὰρ χωρὶς εἶναι τόπου), ὥστε κατὰ τοῦτον τὸν λόγον ὁ Σωκράτης συμβεβηκὸς ὑπάρχει, ὅπερ ἄτοπον. φαμέν οὖν ὅτι δυνατόν χωρὶς εἶναι τὸν Σωκράτην τοῦ ἐν ᾧ ἐστὶ· καὶ γὰρ ὑποθώμεθα αὐτὸν καταλιπόντα τὸν τόπον, ἐν ᾧ ἦν πρότερον, πορευθῆναι εἰς ἕτερον τόπον, οὐδὲν ἦττον Σωκράτης ἐστί· τὸ δὲ συμβεβηκὸς χωρισθὲν τοῦ ὑποκειμένου ἔφθαρται. ἰστέον δὲ ὅτι παρέπεται τῷ Σωκράτει ὁ τόπος οὐχ ὡς συμπληρῶν αὐτοῦ τὴν οὐσίαν ἀλλ' ὡς παρακολουθήμα, ὥπερ τῷ ἐν φωτὶ βαδίζοντι ἡ σκιά παρέπεται μηδαμῶς αὐτοῦ συμπληροῦσα τὴν οἰκείαν οὐσίαν. ἄλλως τε τὸ ἐν τῷ ὑπάρχον συντακτέον, ἵνα ἢ ὅ τινι ἐνυπάρχον, ἐνυπάρχειν δὲ ἐν τόπῳ τὴν οὐσίαν οὐ φαμεν, ἀλλ' ὑπάρχειν· ἐκεῖνο γὰρ ἐπὶ μόνων τῶν συμβεβηκότων φαμέν, τὸ ἐνυπάρχειν φημί. πάλιν φασὶ 'τὸ εἶδος ἐν τῇ ὕλῃ ἐστὶ καὶ οὐκ ἔστι μέρος τῆς ὕλης καὶ ἀδύνατον χωρὶς εἶναι τῆς ὕλης· οὐκοῦν κατὰ τὸν προειρημένον λόγον καὶ τὸ εἶδος συμβεβηκὸς ἐστί'. φαμέν οὖν ὅτι πρῶτον μὲν τὸ εἶδος εἰ καὶ μὴ ἔστι μέρος τῆς ὕλης, ἀλλ' οὖν τοῦ συναμφοτέρου (οὕτω γὰρ καὶ τὴν χεῖρά φαμεν οὐ τοῦ λοιποῦ σώματος μέρος εἶναι, ἀλλὰ τοῦ παντός), ἔπειτα δὲ τὸ μὲν εἶδος συμπληρωτικόν ἐστὶ τῆς ἐκάστου οὐσίας καὶ τούτου φθαρέντος φθείρεται τὸ ὑποκείμενον, τὸ δὲ συμβεβηκὸς οὔτε συμπληροῖ τὴν οὐσίαν τοῦ ὑποκειμένου καὶ φθαρέντος αὐτοῦ οὐδὲν ἐβλάβη τὸ ὑποκείμενον.

28 καὶ ταῦτα μὲν πρὸς τοὺς λέγοντας τὸν ὅρισμὸν ἐφαρμόζειν καὶ ἑτέροις. Οἱ δὲ λέγοντες μὴ πᾶσιν αὐτὸν ἐφαρμόζειν ταῦτά φασιν, ὅτι μόνον τὰ ἀχώριστα ὠρίσατο· ἰδοὺ γὰρ ἢ ἐν τῷ μήλῳ εὐωδία χωρίζεται τε καὶ πόρρω ὄντος τοῦ μήλου χωρεῖ πρὸς ἡμᾶς, ἔστι δὲ συμβεβηκὸς· εἰ οὖν χωρίζεται τοῦ ὑποκειμένου, οὐ συμπεριεῖληπται τῷ ἀποδοθέντι ὀρισμῷ. φαμέν δ' ἡμεῖς πρὸς αὐτοὺς ὅτι διχῶς τοῦτο ἐπιλυόμεθα· πρῶτον μὲν ὅτι οὐκ εἶπεν ὁ Ἀριστοτέλης 'ἐν ᾧ ἦν', ἀλλ' ἐν ᾧ ἔστιν (οὐκοῦν ἀδύνατον χωρὶς εἶναι τὴν εὐωδίαν τοῦ [μήλου] ἐν ᾧ ἐστὶ τόπῳ· ἢ γὰρ ἐν τῷ μήλῳ ἐστὶν ἢ ἐν τῷ ἀέρι), ἔπειτα δὲ ὅτι οὐ μόνον ἢ τοῦ μήλου εὐωδία χωρεῖ πρὸς ἡμᾶς, ἀλλὰ μετὰ τινος οὐσίας τοῦ μήλου. τεκμήριον δὲ τούτου ἐστὶ τὸ ἐν χρόνῳ πλείονι μειοῦσθαι τὸ μῆλον καὶ ῥυτιδοῦσθαι, ὅθεν δῆλον ὅτι διαφορεῖται τις οὐσία τοῦ μήλου ἐν ᾧ ἢ εὐωδία ὑπῆρχεν. εἰ δέ τις λέγει 'καίτοι γε ὄντος ἔτι ἐν τῷ δένδρῳ τοῦ μήλου οὐδὲν ἦττον ἐχώρει πρὸς ἡμᾶς ἢ εὐωδία μετὰ τοῦ μὴ ῥυτιδοῦσθαι μῆλον ἔσθ' ὅτε δὲ καὶ αὔξεσθαι', φαμέν πρὸς αὐτὸν 'ὡς ἀγνοεῖς τὴν θρεπτικὴν τε καὶ αὐξητικὴν τῆς φύσεως δύναμιν· ἢ οὐχ ὀρώμεν κάπτι τῶν ζῶων ἀπάντων τὴν αὐξήσιν γινομένην; καὶ οὐ δήπου διὰ τοῦτο φήσομεν αὐτὰ μὴ διαφορεῖσθαι ἡμέρας ἐκάστης, ἀλλ' ὅμως διὰ τὸ πλείονα εἶναι τὴν εἰσφερομένην λόγῳ τροφῆς ποσότητα τῆς ἀπορρεούσης· οὕτω διοικούσης τῆς φύσεως οὐ μόνον ἀνεπαίσθητος ἢ διαφόρησις, ἀλλὰ τούναντίον αἰσθητὴ μάλλον ἢ αὐξήσις'. οὕτως οὖν κάπτι τοῦ μήλου φαμέν· οὐ γὰρ ὅτι ἀνεπαίσθητος ἡμῖν ἐστὶν ἢ ἐν τῷ δένδρῳ ἀπόρροια, διὰ τοῦτο οὐ διαφορεῖται τις οὐσία ἐξ αὐτοῦ, ἀλλ' ὅτι πλείων ἢ λόγῳ τροφῆς εἰς αὐτὸ φερομένη οὐσία τῆς ἀπορρεούσης. ὑπάρχει δὲ καὶ ἄλλως τοῦτο πιστοῦσθαι· παρερχόμενοι γὰρ δυσώδη τόπον ἐμφράττομεν τὰς ῥίνας τῷ ἱματίῳ καὶ εἰσπνέομεν ἀέρα χωρὶς δυσωδίας, ὅθεν δῆλον ὡς οὐ δύναται τὸ ἱμάτιον διαπερᾶν ἢ δυσωδία διὰ τὴν παχύτητα αὐτοῦ· ὁ γὰρ ἀῆρ λεπτομερὴς ὦν διοδεύει· ὥστε δῆλον ὅτι ἡ ὁσμὴ αὕτη μετὰ τινος οὐσίας τοῦ ὑποκειμένου χωρεῖ πρὸς ἡμᾶς.

29 δηλοῦσι δὲ τοῦτο καὶ οἱ ἐκ τοῦ θυμιάματος ἀναδιδόμενοι ἀτμοὶ αὐτόθεν τῇ ὀψει ὑποπίπτοντες διὰ τὴν ἀθρόαν διαφόρησιν καὶ τὴν παχύτητα τῆς ὑποκειμένης οὐσίας. Λέγεται δὲ τὸ ἐν τινὶ ἐνδεκαχῶς, ὡς ἤδη λέλεκται· ἐν χρόνῳ (ἐν τινὶ γὰρ χρόνῳ γέγονεν ὁ Τρωικὸς πόλεμος ἢ ὁ Πελοποννησιακός), ἐν τόπῳ (λέγομεν γὰρ τὸν Σωκράτην ἐν τόπῳ εἶναι οἷον ἐν Λυκείῳ), ἐν ἀγγείῳ (λέγομεν γὰρ τὸν οἶνον ἐν τῷ κεράμῳ εἶναι· διαφέρει δὲ τὸ ἐν τόπῳ τοῦ ἐν ἀγγείῳ,

διότι τὸ μὲν ἀγγεῖον τόπος ἐστὶ μεταφορητός, ὁ δὲ τόπος ἀγγεῖον ἀμεταφόρητον), ὡς μέρος ἐν ὅλῳ ὡς ὁ δάκτυλος ἐν τῇ χειρὶ ἢ ἡ χεὶρ ἐν ὅλῳ τῷ σώματι, ὡς ὅλον ἐν μέρεσιν (ὅλον γὰρ τὸν ἄνθρωπον φάμεν θεωρεῖσθαι ἐν τοῖς μέρεσι καὶ οὐκ ἐν μέρει), ὡς εἶδος ἐν γένει ὡς ἄνθρωπος ἐν τῷ ζῳῷ, ὡς γένος ἐν εἴδει ὡς τὸ ζῶον ἐν ἀνθρώπῳ, ὡς τὰ τῶν ἀρχομένων ἐν τῷ ἄρχοντι (λέγομεν γὰρ ὅτι τόδε τὸ πρᾶγμα ἐν τῷδε τῷ ἄρχοντί ἐστιν), ὡς εἶδος ἐν ὕλῃ ὡς τὸ ἀνθρώπινον εἶδος ἐν τῇ ὕλῃ ἢ τὸ τρίγωνον ἢ τετράγωνον σχῆμα ἐν τῷ χαλκῷ, ὡς ἐν τέλει ὡς <λέγομεν> τὴν ἰατρικὴν ἐν τῇ ὑγείᾳ, ὡς ἐν ὑποκειμένῳ ὡς τὸ συμβεβηκὸς ἐν οὐσίᾳ. εἴποι δ' ἂν τις τὸ γένος ἐν εἴδει ἢ τὸ εἶδος ἐν γένει ὡς τὸ ὅλον ἐν μέρεσιν ἢ ὡς τὰ μέρη ἐν ὅλῳ θεωρεῖσθαι· φάμεν οὖν πρὸς τοῦτο ὅτι οὐ γὰρ τὸ ὅλον ἐκτὸς τῶν οἰκείων πάντων μερῶν σώζεται, τὸ δὲ γένος καὶ ἐνὸς εἶδους ἢ ἐνὸς ἀτόμου σωζομένου σώζεται· ὁ γὰρ Σωκράτης καὶ Σωκράτης ἐστὶ καὶ ἄνθρωπος καὶ ζῶον· ὥστε δῆλον ὅτι τὸ μὲν ἐν μέρος οὐ πληροῖ τὸ ὅλον, τὸ δὲ ἐν εἶδος πληροῖ τὸ γένος. Σαφηνίσας δὲ ἡμῖν ὁ φιλόσοφος τὸ μερικὸν συμβεβηκὸς παραδίδωσιν ἡμῖν παράδειγμα τοῦ καθόλου συμβεβηκότος καὶ φησι τὰ δὲ κα θ' ὑποκειμένου τε λέγεται καὶ ἐν ὑποκειμένῳ ἐστὶ ἰ. παραδοὺς δὲ παραδείγματα τῶν τε καθόλου καὶ τῶν μερικῶν συμβεβηκότων νῦν μέτεισιν ἐπὶ τὸ παράδειγμα τῆς μερικῆς οὐσίας λέγων τὰ δὲ οὔτε ἐν ὑποκειμένῳ ἐστὶν οὔτε κα θ' ὑποκειμένου λέγεται ἰ.

30 παρεισφέρει δὲ καὶ τὸ θεώρημα τοῦτο ἀπλῶς δὲ τὰ ἄτομα καὶ ἐν ἀριθμῷ κα τ' οὐδενὸς ὑποκειμένου λέγεται ἰ, βουλόμενος δι' αὐτοῦ δεῖξαι ὅτι οὐδὲν τῶν ἀτόμων τῶν τε συμβεβηκότων καὶ τῶν οὐσιῶν κατὰ τινος κατηγορεῖται. ἔτι μὴν διορίζει αὐτὸ καὶ διαχωρίζει τὰ συμβεβηκότα ἄτομα τῶν ἀτόμων τῶν ἀνθυποστάτων. τὸ δὲ ἀπλῶς τριχῶς λέγεται· ἢ γὰρ κυρίως ἢ μοναχῶς ἢ καθόλου. τῷ οὖν σημαινομένῳ καθόλου ἐχρήσατο ἐνταῦθα· λέγει γὰρ 'καθόλου τὰ ἄτομα καὶ ἐν ἀριθμῷ'. ὁσαυχῶς δὲ τὸ ἄτομον λέγεται, κατὰ πλάτος ἐγγράφομεν ἐν τῇ Εἰσαγωγῇ Πορφυρίου. περὶ δὲ τοῦ ποσαυχῶς τὸ ἐν λέγεται ἤδη ἐροῦμεν· πολλαχῶς γὰρ καὶ αὐτό· ἢ γὰρ τῷ εἴδει ἔν, ὡς Σωκράτην καὶ Πλάτωνα ἓνα τῷ εἴδει λέγομεν καθὼς ἀνθρώπους, ἢ τῷ γένει ἔν, ὡς ὅταν λέγωμεν ἄνθρωπον καὶ βοῦν καὶ ἵππον τῷ γένει ἐν καθὼς ζῶα, ἢ τῷ ἀριθμῷ, ὡς ὅταν λέγωμεν Πλάτωνα ἓνα εἶναι, λέγεται δὲ καὶ τὸ ἐν ἄτομον, ὅπερ αὐτὸς σαφηνείας ἔνεκεν λέγων φησὶ τὸ ἔν. τὰ ἄτομα οὖν τὰ ἐν ὄντα τῷ ἀριθμῷ οὐδέποτε μὲν κατὰ τινος ὑποκειμένου λέγεται, εὐρίσκονται δὲ πολλάκις ἐν ὑποκειμένῳ ὡς τὸ τὶ λευκὸν ἐν σώματι. διὰ τοῦτο οὖν προσέθηκεν τὸ οὐδὲν κωλύει, ἐπειδὴ οὐ πάντα ἐν ὑποκειμένῳ ὑπάρχει· ὁ γὰρ Σωκράτης οὐκ ἔστιν ἐν ὑποκειμένῳ, ἢ δὲ τίς γραμματικὴ, καθὼς φησι καὶ αὐτός, ἐν ὑποκειμένῳ ἐστὶ τῇ ψυχῇ. καὶ καθόλου εἶπεῖν, τὰ τῷ ἀριθμῷ ἐν οὐσίᾳ μὴ ὄντα κατ' οὐδενὸς ὑποκειμένου λέγεται, ἐν ὑποκειμένῳ δὲ ἐστίν. Ὅταν ἕτερον κα θ' ἐτέρου κατηγορηται ἰ. Τὸ παράδειγμα τοῦτο τῆς καθόλου οὐσίας ἐστίν· ὅταν τινός τι κατηγορηται οὐσιωδῶς, φησί, τούτου δὲ ἕτερον τι πάλιν κατηγορηται, τοῦτο κάκεινου κατηγορηθήσεται.

31 πρὸς δὲ φήσειεν ἂν τις 'εἰ ἀληθῶς ὅσα κατὰ τοῦ κατηγορουμένου λέγεται, τοσαῦτα καὶ κατὰ τοῦ ὑποκειμένου κατηγορηθήσεται, κατηγορεῖται δὲ τοῦ μὲν ζῴου τὸ γένος, τοῦ δὲ ἀνθρώπου τὸ ζῶον, καὶ τοῦ ἀνθρώπου ἄρα κατηγορηθήσεται τὸ γένος'. ἀλλ' οὐχ οὕτως εἴρηται· τὸ γὰρ ὅσα κατὰ τοῦ κατηγορουμένου λέγεται ἰ, τοῦτ' ἔστιν ὡς πράγματα αὐτοῦ καὶ ὡς χαρακτηρίζοντα τὴν οὐσίαν αὐτοῦ, τοσαῦτα καὶ κατὰ τοῦ ὑποκειμένου ῥηθήσεται εἴρηκεν ὁ φιλόσοφος. καλῶς δὲ εἶπε καὶ τὸ ὡς κα θ' ὑποκειμένου ἀντὶ τοῦ οὐσιωδῶς καὶ πραγματικῶς· εἰ γάρ τι κατὰ τοῦ κατηγορουμένου κατὰ συμβεβηκὸς κατηγορεῖται, οὐκ ἀνάγκη τοῦτο καὶ κατὰ τοῦ ὑποκειμένου ῥηθῆναι· τὸ γὰρ γένος τοῦ ζῴου κατὰ συμβεβηκὸς καὶ κατὰ σχέσιν κατηγορεῖται. τῶν ἑτερογενῶν καὶ μὴ ὑ π' ἄλληλα τεταγμένων ν. Λημμάτιά τινα προλαμβάνει χρήσιμα αὐτῷ ἐσόμενα πρὸς τὴν διδασκαλίαν καὶ φησιν ὅτι πάντως τῶν ἑτερογενῶν ἕτεραι ὑπάρχουσιν αἱ εἰδοποιοὶ διαφοραὶ, οἷον τῆς οὐσίας καὶ τοῦ ποσοῦ· τῆς μὲν γὰρ οὐσίας διαφοραὶ τὸ ἔμψυχον

καὶ τὸ ἄψυχον, τοῦ δὲ ποσοῦ τὸ συνεχὲς καὶ τὸ διωρισμένον. ἕτεροι οὖν ὑπάρχουσιν αἱ διαφοραὶ ἐτέρων ὄντων τῶν γενῶν. ἐπειδὴ δὲ τὰ ἑτερογενῆ πολλαχῶς λέγεται (λέγεται γὰρ ἕτερα τὰ πάντη διεστηκότα ἀλλήλων, ὡς ἡ ἐπιστήμη καὶ τὸ ζῶον, καὶ τὰ μὴ πάντη κευχωρισμένα, οἷον τὸ πτηνὸν καὶ τὸ ἔνυδρον· ἔχει γὰρ <ταῦτα> κοινὸν γένος τὸ ζῶον· λέγεται δὲ καὶ τὰ ὑπάλληλα γένη ἕτερα, ὡς ἡ οὐσία καὶ τὸ σῶμα), διὰ τοῦτο εἶπε καὶ μὴ ὅτι ἄλληλα τεταγμένον· τούτων γὰρ ἐνδέχεται τὰς αὐτὰς εἶναι διαφοράς, οἷον τοῦ ἐμψύχου καὶ τοῦ ζώου θνητὸν καὶ ἀθάνατον λογικὸν καὶ ἄλογον. καλῶς δὲ τῷ εἶδει προσέθηκεν· ἰδοὺ γὰρ ἐπὶ ἐτέρων γενῶν αἱ αὐταὶ διαφοραὶ· λέγομεν γὰρ ‘τῶν σκευῶν τὰ μὲν ἐστὶν ἄποδα οἷον θυΐσκη καὶ δοίδυξ καὶ ὅσα τοιαῦτα, τὰ δὲ ὑπόποδα ὡς θρόνος καὶ κλίνη καὶ τὰ ὅμοια, ὁμοίως καὶ τῶν ζώων, φαμέν, τὰ μὲν ἐστὶν ἄποδα τὰ δὲ ὑπόποδα· ἀλλ’ αὐταὶ αἱ διαφοραὶ οὐκ εἰσὶν εἰδοποιοὶ οὐδὲ κυρίως λεγόμεναι, ἀλλὰ κατὰ ἀναλογίαν τινά. Ζῶον μὲν γὰρ διαφοραὶ ἰ.

32 (1n)

Αἱ τῶν γενῶν διαφοραὶ πολλαχῶς δύνανται διαιρεῖσθαι, οἷον τοῦ ζώου διαφοραὶ λογικὸν καὶ ἄλογον, ἀλλὰ καὶ ἀπὸ τοῦ μονίμου τῆς ζωῆς ὡς θνητὸν καὶ ἀθάνατον καὶ ἀπὸ τοῦ τόπου ὡς πτηνὸν καὶ ἔνυδρον καὶ πεζὸν καὶ ἀπὸ τῶν ποδῶν ὡς ὑπόποδες καὶ ἄποδες· καὶ αὐταὶ ἕτεραί εἰσιν αἱ διαφοραὶ. ὁ δὲ Ἀριστοτέλης παραδείγματι χρησάμενος τῷ ἀπὸ τοῦ τόπου παρενέβαλεν ἐν τῷ μέσῳ καὶ ἐτέρας διαφοράς, ἐπίτηδες βουλόμενος διδάξαι ὡς ἀδιάφορον καὶ ἐτέρας παραλαμβάνειν διαφοράς. Τῶν δὲ ὅτι ἄλληλα γενῶν· Καλῶς οὖν εἶπεν οὐδὲν κωλύει· οὔτε γὰρ ἐξ ἀνάγκης αἱ αὐταὶ εἰσὶν διαφοραὶ τῶν ὑπαλλήλων γενῶν, ἀλλ’ αἱ μὲν οὐσιώδεις διαφοραὶ τῶν ὑπαλλήλων γενῶν πάντη τε καὶ πάντως αἱ αὐταὶ εἰσιν, αἱ δὲ συμβεβηκυῖαι οὐ πάντως. διὰ τοῦτο οὖν προσέθηκε τὸ οὐδὲν κωλύει· πολλάκις μέντοι συμβαίνει τὰς αὐτὰς εἶναι διὰ τὸν προειρημένον κανόνα τὸν λέγοντα ὅσα κατὰ τοῦ κατηγορουμένου λέγεται ἰ, τοσαῦτα καὶ κατὰ τοῦ ὑποκειμένου ῥηθήσεται ἰ. Τῶν κατὰ μηδεμίαν συμπλοκὴν· Παραδοὺς ἡμῖν πρότερον ὁ Ἀριστοτέλης τὴν εἰς τέσσαρα διαίρεσιν τῆς τε καθόλου οὐσίας καὶ τῆς μερικῆς καὶ τοῦ καθόλου συμβεβηκότος καὶ τοῦ μερικοῦ, νῦν τὴν εἰς δέκα διαίρεσιν παραδίδωσι διὰ παραδειγμάτων, ἵνα εἰς ἔννοιαν τινα ἡμᾶς τούτων προαγάγῃ, ὥστερον δὲ περὶ ἐκάστου διηρθρωμένως διδάξῃ. ἔστι δὲ τοῦτο προσεχὲς τῷ ἀνωτέρῳ ῥητῷ τῷ λέγοντι “τῶν λεγομένων τὰ μὲν κατὰ συμπλοκὴν λέγεται, τὰ δὲ ἄνευ συμπλοκῆς”. λέγει δὲ ἀκολουθῶς τοῦτο τῶν κατὰ μηδεμίαν συμπλοκὴν· τῷ δὲ εἰπεῖν κατὰ μηδεμίαν δηλοῖ πλείονας εἶναι συμπλοκάς· ἢ γὰρ φωνὴν ἀπλὴν οὔσαν κατὰ τὸ σημαίνονμενον συμπλέκομεν, ὡς ὅταν εἴπω ‘τρέχω’ (δηλῶ γὰρ ἐμαυτὸν καὶ τὴν ἐνέργειαν), ἢ ἢ μὲν φωνὴ κατὰ συμπλοκὴν ἐστὶ, τὸ δὲ σημαίνονμενον ἀπλοῦν, ὡς τὸ ζῶον λογικὸν θνητόν (ἢ μὲν γὰρ φωνὴ σύνθετος, ἄνθρωπος δὲ τὸ σημαίνονμενον), ἢ καὶ ἀμφοτέρω σύνθετα, ὡς ὅταν εἴπω ‘Σωκράτης περιπατεῖ’, ἢ ἀμφοτέρω ἀπλᾶ, ὡς αὐταὶ αἱ κατηγορίαι.

33

τῶν οὖν κατὰ μηδεμίαν συμπλοκὴν λεγομένων ποιεῖται νῦν τὴν διαίρεσιν, τοῦτ’ ἔστι τῶν δέκα κατηγοριῶν. ἔστι δὲ οὐσία μὲν ὡς τύπῳ εἰπεῖν οἷον ἄνθρωπος ἵππος· Φιλανθρώπως ποιῶν κεφαλαιωδῶς παραδίδωσιν ἡμῖν τὴν ἐξήγησιν τῶν κατηγοριῶν, ἵνα πρότερον ἡμᾶς εἰς ἔννοιαν ἀγάγῃ τῆς περὶ αὐτῶν διδασκαλίας καὶ οὕτως ὥστερον ἀκριβῶς ἰδίᾳ ἐκάστην κατηγορίαν ἐπισκεψώμεθα, καὶ φησὶν οὐσίαν εἶναι ἄνθρωπον καὶ ἵππον. σὺ δὲ ὑπάκουε οὐσίας καὶ τὰ λοιπὰ ὅσα ἀθυπόστατα πράγματά εἰσιν καὶ μηδενὸς ἐτέρου δεόμενα εἰς τὸ ὑποστῆναι. καὶ ταῦτα μὲν περὶ τῆς οὐσίας, τὰς δὲ λοιπὰς κατηγορίας σαφῶς κατὰ λέξιν μαθησώμεθα. ἔχειν δὲ οἷον ὑποδέδεται ὥπλισται ἰ. Ζητοῦσιν οἱ τινες τί δή ποτε ὥσπερ τῷ ποιεῖν τὸ πάσχειν ἀντίκειται καὶ κατηγορίαν αὐτοῦ ἔταξε, λέγω δὲ τὴν τοῦ πάσχειν, πῶς καὶ τοῦ ἔχειν ἀντικειμένου ὄντος τοῦ ἔχου οὐκ εἶπε καὶ τούτου κατηγορίαν, φησὶ δὲ τὴν τοῦ ἔχου, ἀλλὰ μόνην τὴν τοῦ ἔχειν. φαμέν ὅτι ὑπὸ τὴν τοῦ κεῖσθαι ἀναχθῆναι τοῦτο δύναται τὸ ἔχου, τὸ δὲ ἔχειν ὑπὸ οὐδεμίαν τῶν ἄλλων, καὶ διὰ τοῦτο ἠναγκάσθη κατηγορίαν αὐτῷ ἀφορίσαι. Τινὲς δὲ φασὶν ὅτι οὐ πάντα τὰ ὄντα ὑπὸ τὰς δέκα κατηγορίας ἀναχθῆναι δύναται· τὸ γοῦν σημεῖον καὶ τὴν

στέρησιν ὑπὸ ποίαν κατηγορίαν ἀνάξομεν; καὶ περὶ μὲν τοῦ σημείου φαμέν ὅτι νῦν ὁ Ἀριστοτέλης διαλέγεται περὶ πραγμάτων τῇ τε αἰσθήσει γνωρίμων καὶ τοῖς πολλοῖς, τὸ δέ γε σημεῖον αὐτὸ μὲν τι πρᾶγμα ὑφεισθηκὸς οὐκ ἔστιν, ἀρχὴ δέ ἐστιν ὅλως πραγμάτων.

- 34 ὁμοίως γὰρ ἂν τις ἀπορήσειε καὶ περὶ τῆς ὕλης καὶ τοῦ εἴδους, ἀλλ' ὡς ἔφαμεν οὔτε περὶ τῆς ἀπλῆς καὶ κρείττονος τῆς συνθέτου οὔτε περὶ τῆς ἀπλῆς καὶ χείρονος τῆς συνθέτου, ἀλλὰ περὶ τῆς συνθέτου οὐσίας αὐτῷ νῦν ὁ λόγος. τὴν δὲ στέρησιν τινες ἔφασαν ὑπ' ἐκείνην τὴν κατηγορίαν αὐτὴν ἀνάγεσθαι, ὑφ' ἣν καὶ ἡ ἕξις ἀνάγεται· τὰ γὰρ ἀντικείμενα ὑπὸ τὴν αὐτὴν ἀνάγεται κατηγορίαν. ἡμεῖς δέ φαμεν οὐδὲ ἀνάγεσθαι αὐτὴν ὅλως ὑπὸ τινος τῶν κατηγοριῶν· αἱ μὲν γὰρ κατηγορίαι τῶν ὄντων εἰσὶν, ἡ δὲ στέρησις ὃν μὲν οὐκ ἔστι, στέρησις δὲ ὄντος. Ἐκαστον δὲ τῶν εἰρημένων ν. Βουλόμενος ἡμῖν παραστήσαι ὡς οὐ περὶ καταφάσεως ἢ ἀποφάσεως πρόκειται νῦν αὐτῷ διαλαβεῖν, φησὶν ὅτι ἐκάστη τῶν κατηγοριῶν αὐτὴ μὲν καθ' αὐτὴν οὔτε ἀληθές τι οὔτε ψευδὲς σημαίνει· ἐὰν γὰρ εἴπω 'Σωκράτης περιπατεῖ', εἰ μὲν τύχοι περιπατῶν, ἠλήθευσα, εἰ δὲ οὐ, ἐψευσάμην, καὶ ἐπὶ τῶν ἀποφάσεων ὁμοίως· ἐὰν δὲ μυριάκις εἴπω 'ἄνθρωπος', οὔτε ἀληθεύω οὔτε ψεύδομαι, ὁμοίως δὲ καὶ 'περιπατεῖ'. εἰ δὲ τις εἴποι ὅτι ἐὰν εἴπῃ τις 'περιπατῶ', ἀληθεύει ἢ ψεύδεται (εἰ γὰρ τύχοι περιπατῶν, ἀληθεύει, εἰ δὲ μή, ψεύδεται), ἐροῦμεν ὅτι ἀλλ' ὁ εἰρηκῶς 'περιπατῶ' δυνάμει συμπεριέλαβε τὸ ἐγώ, ὡς ἂν εἰ ἔλεγε 'περιπατῶ ἐγώ', ὥστε πάλιν ἡ ἀντωνυμία τῷ ῥήματι συμπαρελήφθη πρὸς γένεσιν ἀληθείας ἢ ψεύδους, ἐπεὶ οὐκ ἡδύνατο μία κατηγορία αὐτὴ καθ' αὐτὴν τοῦτο ποιῆσαι· δηλὸν γὰρ ὅτι ἐκάστη τῶν κατηγοριῶν αὐτὴ καθ' ἑαυτὴν οὔτε κατάφασις οὔτε ἀπόφασις ἐστὶ, συμπλεκόμεναι δὲ πρὸς ἀλλήλας τοῦτο ποιοῦσιν, οἷον ἄνθρωπος περιπατεῖ· ἔκ τε οὐσίας καὶ τοῦ ποιεῖν γέγονε κατάφασις· προσλαβοῦσα δὲ μέσον τὸ ἀρνητικὸν μόριον γίνεται ἀπόφασις, οἷον ἄνθρωπος οὐ περιπατεῖ. Ἐν οὐδεμίᾳ καταφάσε ι. Τὰ πολλὰ τῶν βιβλίων τὰ καλῶς δοκοῦντα ἔχειν οὐκ ἔχει ἢ ἀποφάσε ι· εἰ γὰρ κατάφασιν οὐδεμία τῶν κατηγοριῶν σημαίνει, πολλῷ μᾶλλον οὐδὲ ἀπόφασιν, ἐπειδὴ δεῖται ἐτέρου ἀρνητικοῦ μορίου καὶ μᾶλλον ὑποπτεύσει τις τὸ ποιεῖν κατάφασιν δηλοῦν ἢ ἀπόφασιν.

- 35 Ἄπανα γὰρ δοκεῖ κατάφασις ἢ ἀπόφασις ζ. Τὸ δοκεῖ πρόσκειται, ἐπειδὴ οὐ πάντως ἢ κατάφασις ἀληθεύει οὐδὲ πάντως ἢ ἀπόφασις ψεύδεται, οἷον ἐὰν εἴπῃ τις 'τρέχω' ἢ 'οὐ τρέχω'. ἐπειδὴ οὖν ἐν τούτοις δυνάμει προσυπακούεται τὸ ἐγώ, τούτου χάριν εἶπε δοκεῖ ι. ἢ τοῦτο ἢ ὅτι παρέλκεται τὸ δοκεῖ ἢ ὅτι σφάλμα καλλιγράφου ἐστὶν ἢ ὅτι ἀντὶ τοῦ 'οὕτω δοκεῖ πᾶσιν'. Περὶ οὐσίας ζ. Οὐσία δὲ ἐστὶν ἡ κυριώτατά τε καὶ πρώτως καὶ μάλιστα λεγομένη η. Πρώτην τάξιν ἔχει ἡ οὐσία ἐν ταῖς κατηγορίαις καὶ διὰ τοῦτο εἰκότως τῶν ἄλλων αὐτὴν προέταξεν· αὕτη γὰρ συνεισφέρεται μὲν ταῖς λοιπαῖς κατηγορίαις, οὐ συνεισφέρει δὲ αὐτάς, καὶ συναιρεῖ μὲν αὐτάς, οὐ συναιρεῖται δὲ ὑπ' αὐτῶν, ὅτι αὕτη αὐθυπόστατος ἐστὶν, ἐν αὐτῇ δὲ αἱ ἄλλαι κατηγορίαι τὸ εἶναι ἔχουσιν· οὐσίας γὰρ οὔσης οὐκ ἀνάγκη τὰς ἄλλας εἶναι κατηγορίας, ταύτης δὲ μὴ οὔσης οὐ δυνατόν τὰς ἄλλας ὑποστῆναι. τῆς δὲ οὐσίας ἡ μὲν ἐστὶν ἀπλὴ ἢ δὲ σύνθετος, καὶ τῆς ἀπλῆς ἡ μὲν κρείττων τῆς συνθέτου ἢ δὲ χείρων. ἔστι δὲ σύνθετος μὲν οὐσία ἄνθρωπος καὶ τὰ τοιαῦτα, ἀπλὴ δὲ καὶ κρείττων τῆς συνθέτου ἡ τῶν θείων οὐσία, ἀπλὴ δὲ καὶ χείρων τῆς συνθέτου ἡ ὕλη ἢ πρώτη καὶ τὸ εἶδος· ταῦτα γὰρ τῶν συνθέτων ἕνεκα παραλαμβάνονται, αἰεὶ δὲ τὰ δι' ἕτερόν τι παραλαμβάνόμενα χείρονά εἰσιν ἐκείνου οὐ ἕνεκα παραλαμβάνονται· οὕτω γὰρ καπὶ τῶν τεχνῶν χείρονά φαμεν εἶναι τὴν χαλινοποιητικὴν τῆς ἵππικης, ὅτι τῷ τῆς χαλινοποιητικῆς ἀποτελέσματι ὡς ὄργανῳ κέχρηται ἡ ἵππικη, καὶ ἔστιν ὁ μὲν χαλινὸς ἕνεκά του, ἡ δὲ ἵππικη οὐ ἕνεκα. καὶ ἐπὶ τῶν ἄλλων ὁμοίως. διαλέγεται δὲ ἐνταῦθα ὁ Ἀριστοτέλης οὐ περὶ τῆς ἀπλῆς καὶ κρείττονος τῆς συνθέτου (τοῦτο γὰρ θεολογίας) οὐδὲ περὶ τῆς ἀπλῆς καὶ χείρονος τῆς συνθέτου (τοῦτο γὰρ φυσιολογίας), ἀλλὰ περὶ τῆς συνθέτου καὶ σχετικῆς, καθὼς τοιῶσδε σημαίνεται.

- 36 λέγει δὲ ταύτης τῆς οὐσίας τὴν μὲν εἶναι πρώτην τὴν δὲ δευτέραν, πρώτην μὲν τὴν μερικὴν καλῶν, δευτέραν δὲ τὴν καθόλου. ὅθεν ἄξιον ζητῆσαι διὰ τί οὕτω φησὶν, εἴπερ τῶν μερικῶν τὰ καθόλου τιμιώτερα. φαμέν οὖν ὅτι τὰ φύσει πρότερα ἡμῖν δευτέρᾳ ἐστὶ καὶ τὰ ἡμῖν πρότερα τῇ φύσει δευτέρα, οἷον ἡ ὕλη καὶ τὸ εἶδος εἴτα τὰ κοινὰ στοιχεῖα πρότερα τῇ φύσει, ἐκ τούτων δὲ τὸ σπέρμα καὶ τὸ αἷμα καὶ εἴθ' οὕτως ὁ ἄνθρωπος ἡμῖν δὲ πρότερος ὁ ἄνθρωπος γνωρίζομεν γὰρ ἡμεῖς πρότερον τὸν ἄνθρωπον, εἴτα τὰ προειρημένα τὰ ἐνεκά του παραλαμβανόμενα. ἐπεὶ οὖν ὁ λόγος αὐτῷ ὡς πρὸς εἰσαγομένους, τοῖς δὲ εἰσαγομένοις σαφέστερα τὰ προσεχῆ, εἰκότως τὴν μερικὴν πρώτην εἶπεν ἐν τῷ παρόντι· ἀπὸ γὰρ τῶν μερικῶν ἀναγόμεθα ἐπὶ τὰ καθόλου. διὸ ὡς μὴ ἀρέσκοντα αὐτῷ λέγων οὐκ εἶπε 'καὶ πρώτως καὶ μάλιστα ἐστίν', ἀλλὰ λεγομένη ἡ ἐπιστῆσαι δὲ χρὴ πῶς αὐτὰ φράζει ὁ Ἀριστοτέλης· ἐπειδὴ γάρ, ὡς εἵπομεν, ἀπαρεσκόντως λέγει τὴν μερικὴν οὐσίαν πρώτην, φησὶν ἢ μήτε κα θ' ὑποκειμένου τινὸς λέγετα ι· ἢ γὰρ ὄντως πρώτη οὐσία, τοῦτ' ἐστὶν ἡ καθόλου, καθ' ὑποκειμένου τινός ἐστιν. ὡς ἀπαρεσκόμενος οὖν λέγεται εἶπεν. ἐπειδὴ δὲ οἶδεν ὅτι καὶ ἡ πρώτη οὐσία καὶ ἡ δευτέρα, οὐκ ἐστὶν ἐν ὑποκειμένῳ, εἶπε τὸ ἐστὶ ν· ἐν ὑποκειμένῳ δὲ οὐδενί ἐστὶ ν· ἐνταῦθα οὖν τὸ ἐστὶ προσέθηκεν, ἐπεὶ καὶ αὐτῷ ἤρεσκεν. Ἡ μήτε κα θ' ὑποκειμένου τινὸς λέγετα ι. Ζητοῦσι δὲ τινες τί δή ποτε δι' ἀποφάσεων τὸ τιμιώτερον ὠρίσατο, εἴπερ τῶν καταφάσεων εἰσὶν αὗται ἀτιμότεραι. φαμέν ὅτι οὐδὲν ἄτοπον· καὶ γὰρ ἡμεῖς τὸ θεῖον σημᾶναι βουλόμενοι οὐ καταφάσκομέν τι περὶ αὐτοῦ, ὡς φησὶν ὁ Πλάτων, ἀλλ' εἰς ἀποφάσεις τρεπόμεθα. ἀποροῦσι δὲ τινες λέγοντες μήποτε καὶ τῇ ὄντως πρώτῃ καὶ θεῇ οὐσίᾳ ἀρμόζει ὁ ἀποδοδόμενος ὁρισμὸς τῆς οὐσίας καὶ τῇ μερικῇ ψυχῇ· καὶ γὰρ ὁ θεὸς οὔτε καθ' ὑποκειμένου τινὸς λέγεται οὔτε ἐν ὑποκειμένῳ ἐστί, καὶ μέντοι καὶ ἡ ψυχὴ.
- 37 φαμέν οὖν ὅτι οὐδετέρῳ ἀρμόζει ὁ ὁρισμὸς, ἐπὶ μὲν γὰρ τῆς θείας οὐσίας ἀνόητον ὅλως τὸ ἐπινοεῖν τοῦτον τὸν ὁρισμόν· τὸ γὰρ μὴ εἶναι καθ' ὑποκειμένου πρὸς ἀντιδιαστολὴν τῶν ἐν ὑποκειμένῳ ὄντων εἴρηται καὶ ἀρμόζει πράγμασι σχέσιν τινὰ ἔχουσι πρὸς τὰ ἐν ὑποκειμένῳ, τὸ δὲ θεῖον ἄσχετον παντελῶς καὶ πάντων ἐξηρημένον τῶν τε ἐν ὑποκειμένῳ καὶ τῶν μὴ ἐν ὑποκειμένῳ ὄντων, γινομένων δὲ τοῖς συμβεβηκόσιν ὑποκειμένων. ἐπὶ δὲ τῆς ψυχῆς εἰ μὲν τὴν ἐξηρημένην λαμβάνει τις, οὐχ ἀρμόσει πάλιν ὁ ὁρισμὸς διὰ τὴν αὐτὴν αἰτίαν (πάντων γὰρ ἔχουσα τοὺς λόγους καὶ τὴν γνῶσιν παρ' ἑαυτῇ ἄσχετος καὶ αὐτὴ καὶ ἐξηρημένη), εἰ δὲ γε τὴν μερικὴν, ἴσως ἐφαρμόζει ταύτῃ· πεσοῦσα γὰρ εἰς τὴν σχέσιν καὶ λήθῃ κατασχεθεῖσα εἴτα εἰς ἀνάμνησιν ἐπειγομένη τῶν προτέρων γίνεται ὑποκείμενον ποτὲ μὲν τῇ γραμματικῇ ποτὲ δὲ τῇ ἱατρικῇ καὶ ταῖς ἄλλαις τέχναις ὁμοίως. καὶ οὐδὲν θαυμαστὸν τῇ ψυχῇ ποτὲ μὲν ἐφαρμόζειν τὸν ὁρισμόν ποτὲ δὲ οὐ· μέσση γὰρ ἔχει τάξιν πρὸς τὰ πάντη ἐξηρημένα τῆς ὕλης καὶ τὰ πάντη ἔνυλα, καὶ ὅτε μὲν ἡ ψυχὴ ἐξήρηται τῶν σωμάτων, οὐκ ἐφαρμόσει αὐτῇ ὁ ὁρισμὸς, ὅτε δὲ πεσοῦσα ἐν ὕλῃ ἐπιλανθάνεται, τηνικαῦτα ἐφαρμόσει, καὶ οὐδὲν ἄτοπον. Δεύτεραι δὲ οὐσίαι λέγοντα ι. Ἄξιον δὲ ζητῆσαι ποῶν τρόπῳ κέχρηται διαιρέσεως ἐν τῇ οὐσίᾳ· τῶν γὰρ διαιρουμένων τὰ μὲν ὡς γένος εἰς εἶδη διαιρεῖται, τὰ δὲ ὡς ὅλον εἰς μέρη, τὰ δὲ ὡς φωνὴ ὁμώνυμος εἰς διάφορα σημαινόμενα.
- 38 καὶ φαμέν ὅτι πρῶτον μὲν οὐχ ὡς γένος εἰς εἶδη, ὅτι οὐδέποτε τῶν διαιρεθέντων εἰδῶν τὸ ἐν περιέχει τὸ ἕτερον· οἷον τοῦ ζώου τὸ μὲν λογικὸν τὸ δὲ ἄλογον, οὐ δυνάμεθα δὲ εἰπεῖν 'τοῦ ζώου τὸ μὲν ἄλογον τὸ δὲ ἵππος'· περιέχεται γὰρ ὑπὸ τοῦ πρώτου τὸ δεύτερον. οὕτω γοῦν καὶ ἡ πρώτη οὐσία ὑπὸ τῆς δευτέρας περιέχεται. ἀλλὰ μὴν οὐδ' ὡς ὅλον εἰς μέρη διαιρεῖται· οὐδὲ γὰρ οἷόν τε εἰπεῖν 'τοῦ ὅλου τὸ μὲν χεῖρ τὸ δὲ δάκτυλος' (περιέχεται γὰρ ὁμοίως καὶ ἐν τῇ χειρὶ ὁ δάκτυλος), ἀλλὰ τοῦ ὅλου τὸ μὲν χεῖρ τὸ δὲ πούς. ἀλλὰ μὴν οὐδ' ὡς φωνὴ ὁμώνυμος εἰς διάφορα σημαινόμενα διὰ τὴν αὐτὴν αἰτίαν· οὐδὲ γὰρ ἐν τοῖς διαιρουμένοις ὡς φωνὴ ὁμώνυμος εἰς διάφορα σημαινόμενα εὐρίσκομεν περιεχόμενον τὸ ἕτερον ὑπὸ τοῦ ἑτέρου, οἷον ἡ κύων φωνὴ κατηγορεῖται κατὰ τοῦ ἀστρώου καὶ κατὰ τοῦ φιλοσόφου καὶ κατὰ τοῦ χερσαίου

κυνός, οὐδὲν δὲ τούτων ὑπὸ τοῦ ἐτέρου περιέχεται. ἄλλως τε ἐπὶ τῶν διαιρουμένων ὡς φωνὴ ὁμώνυμος εἰς διάφορα σημαινόμενα μόνῃ ἢ ὁμωνυμία εὐρίσκεται, οὐ μέντοι καὶ κοινωνία ὀρισμοῦ, ἐπὶ δὲ τῆς πρώτης καὶ δευτέρας οὐσίας οὐ μόνον κοινωνία ὀνόματός ἐστιν, ἀλλὰ καὶ ὀρισμοῦ· ὁ γὰρ Σωκράτης πρώτη ὦν οὐσία καὶ τῷ τῆς δευτέρας ὀνόματι καλεῖται, τοῦτ' ἔστι τῷ τοῦ ἀνθρώπου, καὶ τὸν ὀρισμὸν δὲ τὸν αὐτὸν ἔχει ὁ τε Σωκράτης καὶ ὁ καθόλου ἄνθρωπος· ὁμοίως γὰρ καὶ τὸ ζῶον οὐσία ἔμψυχος αἰσθητικὴ καὶ ζῶον καλεῖται. φαιδρὸν οὖν ὅτι τάξιν παραδίδωσιν αὐτῆς, οὐκέτι δὲ καὶ διαίρεσιν. Ἐν οἷς εἶδουσιν αἱ πρώτως λεγόμεναι οὐσία 1 .

39 (1n)

Διὰ τί μὴ εἶπε 'δεύτεραι οὐσὶαι λέγονται τὰ γένη καὶ τὰ εἶδη' καθόλου, ἀλλ' ἐν οἷς εἶδες 1 ; λέγομεν ὅτι πάνυ ἀσφαλῶς· εἰ γὰρ εἶπε τὰ γένη καὶ τὰ εἶδη, ἐπειδήπερ ἐν ταῖς ἄλλαις κατηγορίαις εἰσὶ γένη καὶ εἶδη (οἷον ἐν τῷ ποιῷ γένος μὲν τὸ χρῶμα εἶδος δὲ τὸ λευκὸν καὶ τὸ μέλαν), εἵχομεν ὑπολαβεῖν τὰς δευτέρας οὐσίας εἶναι καὶ ἐν τοῖς συμβεβηκόσι διὰ τοῦτο οὐ τὰ τυχόντα εἶδη εἶπεν, ἀλλ' ἐν οἷς εἶδουσιν εὐρίσκονται αἱ πρώται οὐσὶαι. Ταῦτά τε καὶ τὰ τῶν εἰδῶν τούτων γένῃ . Ἐνταῦθα συνάγει ὁ φιλόσοφος τὸ παρ' αὐτοῦ εἰρημένον καὶ διὰ τοῦ εἰπεῖν ταῦτά τε ἐσήμανε τὴν πρώτην οὐσίαν, διὰ δὲ τοῦ εἰπεῖν καὶ τὰ τῶν εἰδῶν γένη ἐσήμανε τὴν δευτέραν οὐσίαν. Οἷον ὁ τις ἄνθρωπος . Παράδειγμα λαμβάνει τῆς πρώτης οὐσίας. ἔκ δὲ τοῦ παραδείγματος φανερόν ὅτι ἡ πρώτη οὐσία περιέχεται ἐν τῇ δευτέρᾳ· ὁ γὰρ τις ἄνθρωπος ἐν εἶδει μὲν ὑπάρχει τῷ ἀνθρώπῳ, γένος δὲ τοῦ εἶδους τούτου ἐστὶ τὸ ζῶον· ἐπειδὴ γὰρ τὸ μὲν ζῶον τὸν καθόλου ἄνθρωπον περιέχει, ὁ δὲ καθόλου ἄνθρωπος τὸν τινὰ ἄνθρωπον, ὁ δὲ τις ἄνθρωπος πρώτη οὐσία, ὁ ἄνθρωπος ἄρα ὁ καθόλου καὶ τὸ ζῶον δεύτεραι οὐσὶαι λέγονται.

40

Δεύτεραι οὖν αὗται λέγονται οὐσία 1 . Καλῶς δὲ τὸ λέγονται εἵρηκεν, ἐπειδήπερ κατὰ φύσιν αὗται πρώται οὐσὶαι εἰσὶν. Ἀναγκαῖον καὶ τοῦνομα καὶ τὸν λόγον κατηγορεῖσθαι τοῦ ὑποκειμένου υ . Πόρισμα συνάγει ὁ Ἀριστοτέλης ἐνταῦθα τοιοῦτο· φησὶ γὰρ 'ὅσα κατὰ τινος λέγεται ὡς καθ' ὑποκειμένου, μεταδίδωσι τῷ ὑποκειμένῳ καὶ τοῦ ὀνόματος καὶ τοῦ ὀρισμοῦ (ὁ γὰρ Σωκράτης ἄνθρωπος λέγεται καὶ ζῶον λογικὸν θνητόν), ὅσα δὲ ἐν ὑποκειμένῳ ἐστί, τοῦ μὲν ὀρισμοῦ οὐδέποτε μεταδίδωσι, τοῦ δὲ ὀνόματος ἐνίοτε· ἡ γὰρ λευκότης ἐν σώματι ἐστὶ καὶ τοῦ μὲν ὀρισμοῦ οὐ μεταδίδωσιν (οὐ γὰρ ἂν εἴποιμεν τὸ σῶμα χρῶμα διακριτικὸν ὄψεως) τοῦ δὲ ὀνόματος μεταδίδωσι· λέγομεν γὰρ λευκὸν σῶμα.' ἰστέον δὲ ὅτι οὐκ αἰεὶ· ἰδοὺ γὰρ ἡ ἀρετὴ οὔτε τοῦ ὀνόματος οὔτε τοῦ ὀρισμοῦ μεταδίδωσι τῷ ὑποκειμένῳ· οὐ γὰρ λέγεται ἀρεταῖος ὁ ἀρετῆς μετέχων ἀλλὰ σπουδαῖος. Τὰ δ' ἄλλα πάντ' α . Καλῶς πάλιν τὸ λέγεται εἶπεν· οὐ γὰρ δέεται τὰ καθόλου τῶν πρώτων οὐσιῶν, τοῦτ' ἔστι τῶν μερικῶν, ἵνα συστήῃ, ἀλλ' ἵνα κατ' ἐκείνων ῥηθῇ. Ἡ ἐν ὑποκειμέναις αὐταῖς ἐστὶ 1 . Καλὸν καὶ ἐνταῦθα τὸ ἐστὶ· τὰ γὰρ συμβεβηκότα ἐν ταῖς μερικαῖς οὐσίαις τὸ εἶναι ἔχουσιν. ἐγκώμιον οὖν βούλεται εἰπεῖν τῆς πρώτης οὐσίας· ἐπειδὴ γὰρ εἰς τρία τὰ πράγματα διαιρεῖται, εἰς καθόλου οὐσίας εἰς μερικὰς εἰς συμβεβηκότα, δέεται, φησὶν, ἐκάτερα τῶν πρώτων οὐσιῶν τὰ μὲν ἵνα ὑποστῇ (ἐν ταύταις γὰρ τὰ συμβεβηκότα τὸ εἶναι ἔχει), τὰ δ' ἵνα κατηγορηθῇ (κατὰ τίνος γὰρ τὰ καθόλου κατηγορεῖται ἢ κατὰ τῶν μερικῶν;), καὶ ἀναιρεθεισῶν τῶν πρώτων οὐσιῶν ἀναιρεῖται καὶ τὰ συμβεβηκότα μὴ ἔχοντα ἔν τινι ὑποστῆναι, ὡσαύτως δὲ καὶ τὰ καθόλου μὴ ἔχοντα κατὰ τίνος ὑποκειμένου ῥηθῆναι.

41

καθόλου δὲ λέγεται οὐ τὰ πρὸ τῶν πολλῶν, ἀλλὰ τὰ ἐν τοῖς πολλοῖς. τούτου χάριν πρόσκειται τοῦτο διὰ τὸ ἐν τῇ Εἰσαγωγῇ Πορφυρίου εἰρημένον, ὅτι ἐνδέχεται τῶν εἰδῶν πάντων καθ' ὑπόθεσιν ἀνηρημένων τὸ γένος εἶναι· ἐκεῖ οὖν διελέγετο περὶ τῶν νοητῶν γενῶν καὶ εἰδῶν τῶν πρὸ τῶν πολλῶν, ἐνταῦθα δὲ περὶ τῶν αἰσθητῶν γενῶν καὶ εἰδῶν διαλέγεται, τοῦτ' ἔστι περὶ τῶν ἐν τοῖς πολλοῖς. Ἡ ἐν ὑποκειμέναις αὐταῖς ἐστὶ 1 . Τοῦτ' ἔστιν αἱ μὲν καθόλου οὐσὶαι κατὰ τῶν μερικῶν λέγονται, τὰ δὲ συμβεβηκότα ἐν ταῖς μερικαῖς οὐσίαις τὸ εἶναι ἔχει μὴ οὐσῶν οὖν τῶν πρώτων οὐσιῶν οὔτε αἱ καθόλου εἰσὶν οὔτε τὰ συμβεβηκότα. εἰκότως οὖν αἱ

μερικαὶ οὐσίαι πρῶται εἶναι λέγονται. καὶ καλῶς ἔταξεν ἐν μὲν τοῖς καθόλου τὸ λέγετα *ι*, ἐν δὲ τοῖς συμβεβηκόσι τὸ ἔστ *ι*. Τῶν δὲ δευτέρων οὐσιῶν μᾶλλον *ν*. Νῦν σύγκρισιν ποιεῖται τῶν δευτέρων οὐσιῶν πρὸς ἀλλήλας, τοῦ τε εἵδους καὶ τοῦ γένους, καὶ ἀπὸ δύο ἐπιχειρημάτων δείκνυσιν μᾶλλον οὐσίαν τὸ εἶδος ἢ τὸ γένος· ἐνὸς μὲν ἀπὸ τῆς σχέσεως τῆς πρὸς τὴν πρώτην οὐσίαν, τοῦτ' ἔστι τῆς ἐγγύτητος (ἐγγύτερον γὰρ τὸ εἶδος τῆς πρώτης ἢ γουν μερικῆς οὐσίας ἢ περ τὸ γένος), ἐτέρου δὲ ἀπὸ τῆς ἀναλογίας· ὥς γὰρ ἔχει ἡ πρώτη οὐσία πρὸς τὸ εἶδος, οὕτω καὶ τὸ εἶδος πρὸς τὸ γένος. Ἐὰν γὰρ ἀποδιδῶ τις τὴν πρώτην οὐσίαν τί ἐστ *ι*. Κἂν γὰρ ἀποδιδῶ τις τί ἐστ *ι* Σωκράτης, οἰκείως μὲν καὶ ἄνθρωπος καὶ ζῶον ἀποκριθεῖν, οἰκειότερον δὲ μᾶλλον ἄνθρωπος ἢ ζῶον· ζῶον γὰρ εἰπόντες πολλὰ εἰσφέρομεν (καὶ γὰρ λογικὸν καὶ ἄλογον σημαίνει), καὶ οὐκ ἐσημάναμεν εἴτε λογικὸν εἴτε ἄλογον, ἄνθρωπος δὲ ἀποκριθέντες προσεχέστερον τὴν φύσιν τοῦ Σωκράτους ἀποδώσομεν.

42 Τὸ μὲν γὰρ ἴδιον μᾶλλον τοῦ τινός *ς*. Τοῦ γὰρ Σωκράτους ἴδιόν ἐστι μᾶλλον τὸ ἄνθρωπον εἶναι ἢ τὸ ζῶον εἶναι· τοῦτο γὰρ κοινότερόν ἐστι <καὶ> κατὰ πλειόνων εἰδῶν. τὴν αὐτὴν δὲ ἀναλογίαν λαβὲ καὶ ἐπὶ τῶν δένδρων καὶ τοῦ φυτοῦ. Ἔτι αἱ πρῶται οὐσίαι *ι*. Καὶ τοῦτο ἐκ τοῦ δευτέρου ἐπιχειρήματος τοῦ ἐκ τῆς ἀναλογίας ἐστὶ· διὰ τοῦτο, φησὶν, αἱ πρῶται οὐσίαι πρῶται λέγονται διὰ τὸ καὶ τοῖς συμβεβηκόσιν ὑποκεῖσθαι πρὸς ὑπαρξιν καὶ τοῖς καθόλου πρὸς κατηγορίαν· ὥς γὰρ ἔχουσιν αἱ πρῶται οὐσίαι πρὸς τὰ συμβεβηκότα καὶ τὰ καθόλου, οὕτως ἔχουσι τὰ εἶδη πρὸς τὰ γένη· ὑπόκειται γὰρ τὰ εἶδη τοῖς γένεσι πρὸς κατηγορίαν, οὐκέτι δὲ καὶ τὰ γένη τοῖς εἶδεσι· τὰ μὲν γὰρ γένη κατὰ τῶν εἰδῶν κατηγορεῖται (λέγομεν γὰρ 'πᾶς ἄνθρωπος ζῶον', καὶ ὑπόκειται μὲν ὁ ἄνθρωπος, τοῦτ' ἔστι τὸ εἶδος, κατηγορεῖται δὲ τὸ ζῶον, ἢ γουν τὸ γένος), τὰ δὲ εἶδη κατὰ τῶν γενῶν οὐκ ἀντιστρέφει· οὐκέτι γὰρ δυνάμεθα λέγειν 'πᾶν ζῶον ἄνθρωπος', ὥς λέγομεν 'πᾶς ἄνθρωπος ζῶον' ὥστε καὶ ἐκ τούτων τὸ εἶδος τοῦ γένους μᾶλλον οὐσία. Αὐτῶν δὲ τῶν εἰδῶν ὅσα μὴ ἐστὶ γέν *η*. Καλῶς δὲ προσέθηκε τὸ ὅσα μὴ ἐστὶ γέν *η*, ἵνα μὴ λάβῃς τὸ ζῶον· καὶ γὰρ τὸ ζῶον εἶδος ἐστίν, ἀλλὰ καὶ γένος. δεῖ τοίνυν οὐ ταῦτα λαμβάνειν, τοῦτ' ἔστι τὰ ὑπάλληλα, ἀλλ' ὅσα μόνον εἶδη ἐστὶ, τοῦτ' ἔστι τὰ εἰδικώτατα, οἷον ἄνθρωπον καὶ ἵππον.

43 Οὐδὲν γὰρ οἰκειότερο *ν*. Διεξελθὼν τὴν κατὰ βάθος τῆς οὐσίας ἐξέτασιν, τοῦτ' ἔστι τὴν ἀπὸ τῶν ἀτόμων ἐπὶ τὸ εἶδος καὶ ἀπὸ τοῦ εἵδους ἐπὶ τὸ γένος, νῦν βούλεται ὥσπερ κατὰ πλάτος τὴν παραβολὴν ποιήσασθαι, ὅπερ ἐστὶν εἶδους πρὸς εἶδος καὶ ἀτόμου πρὸς ἄτομον. φησὶ τοίνυν ὅτι οὐδὲν διοίσει εἶδος εἶδους πρὸς τὸ εἶναι δευτέραν οὔτε ἄτομον ἀτόμου πρὸς τὸ εἶναι πρώτην οὐσίαν. Ἡ κατὰ τοῦ τινός ἵππου τὸν ἵππο *ν*. "Ὅν γὰρ ἔχει λόγον ὁ ἄνθρωπος πρὸς τὸν τινὰ ἄνθρωπον, τοῦτον καὶ ὁ ἵππος πρὸς τὸν Ξάνθον· ὥσπερ γὰρ κατὰ τοῦ Σωκράτους οὐδὲν οἰκειότερον εἴποις τοῦ ἀνθρώπου, οὕτως οὐδὲ κατὰ τοῦ Ξάνθου τοῦ ἵππου. Εἰκότως δὲ μετὰ τὰς πρώτας οὐσίαις *ς*. Νῦν τὴν αἰτίαν λέγει δι' ἣν τὰ γένη καὶ τὰ εἶδη δευτέρας οὐσίας ἐκάλεσε, τὰ δὲ συμβεβηκότα οὐκέτι τρίτας οὐσίας εἶπε. διττὴν δὲ ἐπιχείρησιν κομίζει, τὴν μὲν πρώτην ἀπὸ τῆς ἀποδόσεως τοῦ ὀρισμοῦ· φησὶ γὰρ· ἐὰν ἐρωτηθέντες 'τί ἐστὶ Σωκράτης' εἴπωμεν 'ἄνθρωπος' ἢ 'ζῶον', οἰκείως καὶ γνωρίμως ἀποδώσομεν, ἐὰν δὲ 'λευκός' ἢ 'τρέχει' ἢ τι τοιοῦτον, ἄλλοτρίως καὶ ἀγνώστως. εἰκότως οὖν τὰ μὲν εἶδη καὶ τὰ γένη δευτέρας οὐσίας λέγομεν, τὰ δὲ συμβεβηκότα ὅλως οὐ φαμεν οὐσίας. Ἔτι αἱ πρῶται οὐσίαι *ι*. Τοῦτο δεύτερον ἐπιχείρημα τὸ ἐκ τῆς ἀναλογίας· φησὶ γὰρ ὅτι ὥσπερ αἱ πρῶται οὐσίαι διὰ τοῦτο πρῶται λέγονται διὰ τὸ τοῖς ἄλλοις ὑποκεῖσθαι, οὕτω τὰ εἶδη καὶ τὰ γένη δευτεραί οὐσίαι λέγονται διὰ τὸ καὶ αὐτὰ ἄλλοις ὑποκεῖσθαι.

44 ὑπόκεινται δὲ τὰ εἶδη καὶ τὰ γένη τοῖς συμβεβηκόσιν· εἰκότως οὖν ταῦτα δευτεραί οὐσίαι λέγονται. ὡσαύτως δὲ καὶ ἐπὶ τῶν ἄλλων. Κοινὸν δὲ κατὰ πάσης οὐσίας τὸ μὴ ἐ *ν*. Διελὼν τὴν οὐσίαν εἷς τε τὴν πρώτην καὶ τὴν δευτέραν καὶ παραβαλὼν αὐτὰς πρὸς ἀλλήλας, νῦν

εὐτάκτως ποιῶν τὸν ὅρισμόν τῆς οὐσίας ἀποδοῦναι βούλεται. ἐπειδὴ δὲ ἡ οὐσία γένος ἐστὶ γενικώτατον, τῶν δὲ γενικωτάτων ὅρισμόν οὐ δυνάμεθα ἀποδοῦναι διὰ τὸ τοὺς ὁρισμούς, ὡς ἴσμεν, ἐκ γένους καὶ συστατικῶν διαφορῶν λαμβάνεσθαι, τῆς οὐσίας τὸ ἴδιον ἐπιζητεῖ· ἔοικε γάρ πως τοῦτο τῷ ὁρισμῷ· ὥσπερ γὰρ ὁ ὁρισμὸς μόνῳ καὶ παντὶ ὑπάρχει, οὗ ἐστὶν ὁρισμὸς, καὶ πρὸς τὸ ὁριστὸν ἀντιστρέφει, οὕτω τὸ ἴδιον μόνῳ καὶ παντὶ ὑπάρχει, οὗ ἐστὶν ἴδιον, καὶ ἀντιστρέφουσι πρὸς ἄλληλα. διὰ ταύτην οὖν τὴν αἰτίαν ἴδιον τῆς οὐσίας ἀποδοῦναι βούλεται. οὐ παραδίδωσι δὲ εὐθὺς τὰ ἀρέσκοντα αὐτῷ, ἀλλὰ πρῶτον τοῦτο λέγει τῆς οὐσίας ἴδιον τὸ μὴ ἐν ὑποκειμένῳ εἶναι 1, ὃ πάσῃ μὲν ἀρμόζει, οὐ μόνῃ δέ, ἀλλὰ καὶ ταῖς διαφοραῖς· δεῖ δὲ τὸ ἴδιον μόνῳ καὶ παντὶ ὑπάρχειν. διὰ δὲ τοῦ εἰπεῖν κοινὸν δὲ δοκεῖ ἐναντία ἑαυτῷ λέγειν· εἰ γὰρ ἴδιον βούλεται τῆς οὐσίας ἀποδοῦναι, πῶς φησι κοινόν; λέγομεν ὅτι δεῖ πάντως δύο τινὰ ὑπάρχειν τῷ ἰδίῳ, λέγω δὴ τὸ μόνῳ καὶ παντί· διὰ οὖν τοῦ εἰπεῖν κοινὸν ἐσήμανε τὸ πάσῃ. τὸ δὲ ἀποδοθὲν ἴδιον φανερόν μὲν ἐστὶ καὶ ἐπὶ τῶν πρώτων οὐσιῶν, δῆλον δὲ ὅτι καὶ ταῖς δευτέραις ὑπάρχει ἐκ τούτου· τὸ γὰρ ζῶον καὶ ὁ ἄνθρωπος ἐν τῷ μερικῷ ἀνθρώπῳ πῶς εἰσιν οὐχ ὡς ἐν ὑποκειμένῳ ἀλλ' ὡς καθ' ὑποκειμένου. Ἔτι δὲ τῶν ἐν ὑποκειμένῳ ὄντων τὸ μέν 2. Καὶ διὰ τούτου βούλεται δεῖξαι ὅτι αἱ δευτεराὶ οὐσίαι οὐκ εἰσὶν ἐν ὑποκειμένῳ τῷ μερικῷ ἀνθρώπῳ· φησὶ γὰρ ὅτι τὰ ἐν ὑποκειμένῳ ὄντα τοῦ μὲν ὀνόματος ἔσθ' ὅτε μεταδίδωσι τῷ ὑποκειμένῳ, τοῦ δὲ ὁρισμοῦ οὐδέποτε· λέγομεν γὰρ λευκὸν σῶμα, καὶ ἡ λευκότης ἐν ὑποκειμένῳ οὕσα τῷ σώματι τοῦ ὀνόματος μεταδέδωκε τῷ ὑποκειμένῳ, τοῦ δὲ ὁρισμοῦ οὐ· οὐ γὰρ λέγομεν τὸ σῶμα χρῶμα διακριτικὸν ὀψεως.

45 αἱ δὲ δευτεραὶ οὐσίαι καὶ τοῦ ὀνόματος καὶ τοῦ ὁρισμοῦ μεταδιδόασιν· ὁ γὰρ Σωκράτης λέγεται καὶ ἄνθρωπος καὶ ζῶον λογικὸν θνητόν. Οὐκ ἴδιον δὲ τῆς οὐσίας τοῦτο 3, ἀλλὰ καὶ ἡ διαφορὰ τῶν μὴ ἐν ὑποκειμένῳ ἐστὶ 4. Τὸ ἀποδεδωμένον τῆς οὐσίας ἴδιον ἐκβάλλει ὡς μὴ μόνον ταύτη ὑπάρχον ἀλλὰ καὶ ταῖς διαφοραῖς. καὶ ἐκ τούτου δῆλός ἐστι χωρίζων τὰς διαφορὰς τῶν οὐσιῶν· ὥστε συμβαίνει αὐτὰς συμβεβηκότα εἶναι, ὅπερ ἄτοπον· καὶ αὐτῷ γὰρ τῷ Ἀριστοτέλει δοκεῖ οὐσίας αὐτὰς εἶναι, ὥστε ἐκ τούτων καὶ τὰ εἶδη συμπληροῦσθαι καὶ οὐσιωδῶς αὐτῶν κατηγορεῖσθαι· εἰ γὰρ μὴ ἦσαν οὐσίαι, συνέβαινεν ἐκ συμβεβηκότων οὐσίαν γενέσθαι, ὅπερ ἄτοπον. εἴπερ οὖν αἱ διαφοραὶ οὐσίαι εἰσὶ (τὰ γὰρ τῆς οὐσίας μέρη οὐσίαι εἰσὶ καὶ ὁ ὁρισμὸς ἐκ τῶν τῆς οὐσίας μερῶν συνίσταται), πῶς φησιν ὁ Ἀριστοτέλης οὐκ ἴδιον δὲ οὐσίας τοῦτο ἀλλὰ καὶ τῶν διαφορῶν ὡς τῶν διαφορῶν δηλονότι ἐτέρων οὐσῶν παρὰ τὴν οὐσίαν; φαινόμεν οὖν ὅτι τῶν οὐσιῶν αἱ μὲν εἰσι νοηταὶ αἱ δὲ αἰσθηταί, καὶ τῶν αἰσθητῶν αἱ μὲν αἰδίοι ὡς τὰ οὐράνια αἱ δὲ ἐν γενέσει καὶ φθορᾷ, καὶ τούτων αἱ μὲν εἰσιν ἀπλαῖ ὡς τὸ λογικὸν τὸ θνητόν, ὥσπερ διαφορὰς οὐσας οὐσιώδεις ἢ φύσις συνεκέρασε πρὸς γένεσιν ἀνθρώπου, αἱ δὲ σύνθετοι ὡς τὰ γένη καὶ τὰ εἶδη καὶ τὰ ἄτομα. διδάσκει οὖν ἐνταῦθα ὁ Ἀριστοτέλης περὶ μόνῃς τῆς συνθέτου οὐσίας τῆς ἐν γενέσει καὶ φθορᾷ, λέγω δὴ περὶ τε ἀτόμων καὶ εἰδῶν καὶ γενῶν.

46 ἀμέλει τοι καὶ παραβάλλον τὰς οὐσίας πρὸς ἀλλήλας παρέβαλλε τὰ εἶδη μόνῃ καὶ τὰ γένη, ἔτι δὲ καὶ τὰ ἄτομα, ἐπειδὴ καὶ περὶ τούτων πρόκειται αὐτῷ διδάξαι, τῶν δὲ διαφορῶν μνήμην οὐδαμοῦ ἐποιήσατο, ἐπειδὴ ἀπλαῖ εἰσιν, τῶν δὲ συνθέτων, ὡς εἴρηται, τὸν λόγον ποιεῖται. διὰ ταύτην οὖν τὴν αἰτίαν εἶπεν ὁ Ἀριστοτέλης ὅτι οὐκ ἴδιον τῆς οὐσίας ὑπάρχει τοῦτο, οὐχ ἀπλῶς δὲ πάσης εἶπεν, ἀλλὰ τῆς συνθέτου. εἰκότως δὲ τοῦτο· ὑπάρχει γὰρ οὐ μόνον τῇ συνθέτῳ, ἀλλὰ καὶ τῇ ἀπλῇ, τοῦτ' ἔστι ταῖς διαφοραῖς, τῷ λογικῷ καὶ τῷ ἀλόγῳ. καὶ διὰ τοῦτο ἔδοξεν ἀφορίζειν τὰς διαφορὰς τῶν οὐσιῶν. Ἄλλοι δὲ φασιν ὅτι αἱ διαφοραὶ ἀπλῶς οὐκ εἰσὶν οὐσίαι, ἀλλὰ τούτων αἱ μὲν εἰσὶ πρὸς τῇ οὐσίᾳ ὡς τὸ λογικὸν καὶ τὸ θνητόν, αἱ δὲ πρὸς τοῖς συμβεβηκόσι καὶ τούτοις μᾶλλον γειτνιάζουσαι ὡς τὸ ἐν κόρακι μέλαν ἢ ἐν τῷ κύκνῳ λευκόν, αἱ δὲ ἀκριβῶς ἐν μέσῳ τῶν οὐσιῶν καὶ τῶν συμβεβηκότων ὡς ἐν τῷ πυρὶ ἡ θερμότης· αὕτη γὰρ μετέχει μὲν συμβεβηκότος καθὸ ποιότητος, μετέχει δὲ καὶ οὐσίας καθὸ συμπληρωτικῇ τοῦ

ὑποκειμένου. οὗτοι δὲ εὐφυῶς μὲν ἐπέβαλλον, οὐ μὴν πάντῃ ἀληθῶς ὑπὸ ποίαν γὰρ κατηγορίαν ταῦτα ἀνάξομεν; ἢ δεηθῶμεν ἑνδεκάτης; ὅπερ ἄτοπον. Μὴ ταραττέτω δὲ ἡμᾶς τὰ μέρη τῶν οὐσιῶν ν. Ὅπερ ἔμελλε τῷ Ἀριστοτέλει τις ἀπορήσειν, τοῦτο φθάσας αὐτὸς ἐπελύσατο· ἠπόρησε γὰρ ἂν τις λέγων ἔπειδὴ τὰ μέρη τῶν οὐσιῶν ἔν τινι (ἐν γὰρ τῷ ἀνθρώπῳ θεωροῦνται χεῖρες καὶ σκέλη), καὶ τὰ συμβεβηκότα δὲ ἔν τινι ὁμοίως, <ὥς> εἰ τύχοι ἐν τῷ ἀνθρώπῳ θεωρεῖται λευκότης θερμότης· τὰ μέρη ἄρα τῶν οὐσιῶν συμβεβηκότα, ὅπερ ἄτοπον. ἐπιλύων οὖν τοῦτο λέγει ὅτι ἀπεδόθη, πῶς εἰρήκαμεν τὸ συμβεβηκὸς ἔν τινι· <τὸ γὰρ συμβεβηκὸς ἔν τινι> οὐχ ὥς μέρος τοῦ ὑποκειμένου, αἱ δὲ διαφοραὶ χρειάν τῷ ὅλῳ παρέχουσι καὶ αὗται τὸ ὑποκείμενον συνιστᾶσιν· ὥστε εἰ καὶ κοινωνοῦσι κατὰ τὸ ἔν τινι, ἀλλ' οὖν ἔστι τις ἐν αὐτοῖς διαφορά, καθὼ αἱ μὲν συμπληροῦσι καὶ μέρη ὑπάρχουσι, τὸ δὲ οὐδαμῶς.

47 ἰστέον δὲ ὅτι οὐ περὶ αἰσθητῶν μερῶν τῆς οὐσίας ὁ λόγος αὐτῷ ἐστίν οἷον χειρῶν καὶ ποδῶν ἢ τοιούτων, ἀλλὰ περὶ νοητῶν τῶν καὶ ὄντως μερῶν οἷον λογικοῦ καὶ θνητοῦ· τῶν γὰρ μερῶν τὰ μὲν ἐστὶν αἰσθητὰ τὰ δὲ νοητά· περὶ οὖν τῶν νοητῶν μερῶν αὐτῷ ὁ λόγος· οὕτω γὰρ καὶ καιρὸν ἔχει τοῦ θεωρήματος τούτου ἡ τάξις· ἐπειδὴ γὰρ εἶπεν ὅτι οὐκ ἴδιον οὐσίας ἐστὶ τὸ μὴ ἐν ὑποκειμένῳ εἶναι, ἐπειδὴ καὶ αἱ διαφοραὶ μὴ ἐν ὑποκειμένῳ εἰσὶν, ἵνα μὴ νομίσῃ τις τοῦτο αὐτὸν εἰρηκέναι ὥς τῶν διαφορῶν μὴ οὐσῶν οὐσιῶν, αἵτινές εἰσι κυρίως οὐσίαι, διὰ τοῦτο εἶπε μὴ ταραττέτω δὲ ἡμᾶς τὰ μέρη τῶν οὐσιῶν ὥς ἐν ὑποκειμένοις ὄντα τοῖς ὅλοις, ἐπεὶ ἀκαίρως δόξει τοῦτο τὸ θεώρημα ἐμβεβληθῆναι, εἰ μὴ ἀποδεξόμεθα αὐτὸν λέγειν περὶ τῶν νοητῶν μερῶν τοῦ τε λογικοῦ καὶ τοῦ θνητοῦ, ἅπερ ἰδίως μέρη εἰσὶ τοῦ ἀνθρώπου· ἐκ γὰρ αὐτῶν ὁ ἄνθρωπος. Οὐ γὰρ οὕτω τὰ ἐν ὑποκειμένῳ ἐλέγεται. Τοῦτό ἐστι τὸ λεγόμενον· τὰ συμβεβηκότα εἰ καὶ ἔν τινι ἐστὶν, οὐχ ὥς τὰ μέρη τῶν οὐσιῶν. ἀλλ' εἴρηται πῶς ἔν τινι ἐστὶν ἐκεῖνα, ὅτι οὐχ ὥς μέρος ἐν ὅλῳ. Ὑπάρχει δὲ ταῖς οὐσίαις καὶ ταῖς διαφοραῖς. Ἐπὶ δευτέρον παρακολούθημα μεταβέβηκε τῆς οὐσίας, εὐθὺς δὲ κατέγνω καὶ τούτου. δῆλον δὲ ἐστὶν ἐκ τοῦ συνάψαι τὰς διαφοράς· δηλοῖ γὰρ καὶ ταύταις πάλιν ἐφαρμόζειν καὶ τοῦτο τὸ ἴδιον. ἄλλως τε δὲ οὐ κατὰ τοῦτο μόνον οὐκ ἐφαρμόζει τὸ ἴδιον τοῦτο ταῖς οὐσίαις, ἀλλὰ καὶ διὰ τὸ πάσῃ τῇ οὐσίᾳ μὴ ὑπάρχειν αὐτό· ἢ γὰρ πρώτη οὐσία κατ' οὐδενὸς κατηγορεῖται. Ἦτοι κατὰ τῶν ἀτόμων κατηγοροῦντα ι. Πρῶτον διδάσκει τίνα ἐστὶ τὰ δεχόμενα τὴν κατηγορίαν, εἴτα οὕτως τὴν συνώνυμον ἐπ' αὐτῶν ἐφαρμόζει κατηγορίαν· τὰ μὲν γὰρ ἄτομα κατ' οὐδενὸς ὑποκειμένου λέγεται, τὰ δὲ εἶδη τῶν ἀτόμων, καὶ πάλιν τὰ γένη κατ' ἀμφοτέρων.

48 ταῦτα δὲ καὶ συνωνύμως καθ' ὧν κατηγορεῖται λέγεται· ὅσα γὰρ κατὰ τοῦ κατηγορουμένου λέγεται, τοσαῦτα καὶ κατὰ τοῦ ὑποκειμένου ῥηθήσεται· λέγεται γὰρ ὁ Σωκράτης οὐσία ἔμψυχος αἰσθητικὴ καὶ ζῶον λογικὸν θνητόν, λέγεται καὶ ὁ ἄνθρωπος οὐσία ἔμψυχος αἰσθητικὴ. καὶ τοῦτο εἰκότως· ἐπειδὴ γὰρ τὸ γένος τοῦ εἴδους κατηγορεῖται καὶ τοῦ ἀτόμου, τὸ δὲ εἶδος τοῦ ἀτόμου, ὅσα δὲ κατὰ τοῦ κατηγορουμένου λέγεται, τοσαῦτα καὶ κατὰ τοῦ ὑποκειμένου ῥηθήσεται, εἰκότως τὸ μὲν γένος κατὰ τῶν ἀτόμων καὶ κατὰ τῶν εἰδῶν συνωνύμως κατηγορεῖται, τὸ δὲ εἶδος τῶν ἀτόμων. Πᾶσα δὲ οὐσία δοκεῖ τόδε τι σημαίνει ν. Ἀπώσαμένος τὰ πρότερα δύο παρακολουθήματα τῆς οὐσίας τό τε μὴ ἐν ὑποκειμένῳ εἶναι καὶ τὸ συνωνύμως πάντα ἀπ' αὐτῶν λέγεσθαι, ἐπὶ τρίτον μεταβέβηκε τὸ τόδε τι σημαίνει. καὶ ἔστι μὲν οὖν τὸ τόδε τῆς δείξεως σημαντικόν, τὸ δὲ τὴν κατὰ τὸ ὑποκείμενον οὐσίας, ὅτι ὑπομένει καὶ οὐ δέεται· τινος οὐδὲ ἔστιν ἐν ὑποκειμένῳ, ἀλλ' αὐτὴ ὑποκείμενον πᾶσιν ἐστὶ καὶ τῆς ἐνόητος αἰτία, τοῦτ' ἔστι τοῦ ἐν σημαίνει, ὥς τόδε τὸ ξύλον ὅδε ὁ ἄνθρωπος· τὸ γὰρ τόδε τι λέγεται ἐπὶ τῆς κατὰ τὸ ὑποκείμενον οὐσίας, τοῦτ' ἔστι τῆς ἀτόμου τῆς φαινομένης· αὕτη γὰρ ἐστὶν ἢ καὶ τὴν δεῖξιν καταδεχομένη.

49 καταγινώσκει δὲ καὶ τούτου τοῦ ἰδίου ὥς μόνη μὲν τῇ οὐσίᾳ παρακολουθοῦντος, οὐ πάσῃ δὲ· τὰ γὰρ εἶδη, φησί, καὶ τὰ γένη ὥς ὁ ἄνθρωπος καὶ τὸ ζῶον δοκεῖ μὲν τόδε τι σημαίνειν διὰ τὸ τὸν

ένικὸν χαρακτῆρα ἐμφαίνειν, σημαίνει δὲ μᾶλλον πλῆθος καὶ ποιότητά τινα· τὴν γὰρ κοινωνίαν καὶ συναγωγὴν τῶν κατὰ μέρος ἐμφαίνει. διὸ φησιν ‘οὐκ ἔστι ποιὸν ὡς τὸ συμβεβηκός, ἀλλὰ περὶ οὐσίαν τὸ ποιὸν ἀφορίζει’, τοῦτ’ ἔστι τὴν συναγωγὴν καὶ συνάθροισιν τῶν κατὰ μέρος ἀνθρώπων· τὸ μὲν γὰρ ποιὸν ὡς συμβεβηκός ἐπείσөрχεται τῇ οὐσίᾳ ὕστερογενὲς ὃν καὶ δεόμενον αὐτῆς πρὸς σύστασιν, τοῦτο δὲ οὐδαμῶς. Ὑπάρχει δὲ ταῖς οὐσίαις καὶ τὸ μηδὲν αὐταῖς ἐναντίον ν . Ἐπὶ τέταρτον παρακολούθημα μεταβέβηκε τῆς οὐσίας, καταγινώσκει δὲ καὶ τούτου ὡς καὶ ἄλλοις τισὶ προσόντος· τῷ γὰρ ποσῷ οὐδὲν ἔστιν ἐναντίον, οἶον τῷ διπῇχει, ὁμοίως οὐδὲ τῷ ἀριθμῷ οὐδὲν ἔστιν ἐναντίον· τί γὰρ ἂν εἴη τῷ δέκα ἐναντίον; ἂν γὰρ εἴπῃς τὰ τρία τῷ δέκα ἐναντία, τότε τὸ μέγα καὶ τὸ μικρὸν λαμβάνεις, καὶ ταῦτα οὐκ ἔστιν ἐναντία ἀλλὰ πρὸς τι, οἷς οὐδὲν ἔστιν ἐναντίον. Οὐδέ γε τῷ ἀνθρώπῳ ἢ τῷ ζῷ ω . Οὐ γὰρ ὥσπερ τῷ θερμῷ τὸ ψυχρὸν ἔστιν ἐναντίον τῷ δὲ λευκῷ τὸ μέλαν, οὕτω καὶ τῷ Σωκράτει ἔστι τι ἐναντίον ἢ τῷ ἀνθρώπῳ ἢ τῷ ζῷω. Εἰ μὴ τις τὸ πολὺ τῷ ὀλίγῳ φαί η .

50 (1n) Κατ’ ἀλήθειαν οὐδὲ ταῦτά ἐστι κυρίως ἐναντία, ὡς καὶ αὐτὸς ἀποδείξει ὀλίγον ὕστερον. κατὰ δὲ συγχώρησιν φησιν ὅτι εἰ καὶ ἐναντία ἔστι ταῦτα, οὐδὲν ἄτοπον ἀκολουθήσει τὸ προκείμενον πρᾶγμα· ἱκανὸν γὰρ ἔν καὶ μόνον ἀνατρέψαι τὸ καθόλου. εἰ οὖν τῷ διπῇχει οὐδὲν ἔστιν ἐναντίον, δηλὸν ὅτι οὐ μόνῃ τῇ οὐσίᾳ ὑπάρχει τὸ μηδὲν ἔχειν ἐναντίον. Δοκεῖ δὲ ἡ οὐσία μὴ ἐπιδέχεσθαι ι . Τοῦτο πέμπτον παρακολούθημα. εἰκότως δὲ οὐκ ἐπιδέχεται τὸ μᾶλλον καὶ τὸ ἥττον ἢ οὐσία, ἐπειδὴ οὐδὲ ἐναντιότητα ἔχει· ἐν οἷς γὰρ ἡ ἐναντιότης, ἐν τούτοις τὸ μᾶλλον καὶ ἥττον, καὶ ἐν οἷς τὸ μᾶλλον καὶ τὸ ἥττον, ἐν τούτοις καὶ ἐναντιότης· ὑφέσει γὰρ τοῦ ἐναντίου τίκεται τὸ μαχόμενον. οὐκ ἐπήγαγε δὲ πρὸς τῷ τέλει αὐτοῦ ὅτι ‘οὐκ ἴδιον δὲ οὐσίας τοῦτο· καὶ γὰρ τὸ ποσὸν οὐκ ἐπιδέχεται τὸ μᾶλλον καὶ τὸ ἥττον· ἐπειδὴ γὰρ συνηγμένα εἰσὶ τὰ παρακολουθήματα, σοὶ κατέλιπεν ἐννοῆσαι καὶ προσυπακοῦσαι τοῦτο ὃ ἐπάνω ἦν εἰρηκῶς. Λέγω δὲ οὐχ ὅτι οὐσία οὐσία ς . Ἐπειδὴ γὰρ ἀνωτέρω εἶπε μᾶλλον οὐσίαν τοῦ εἵδους τὴν ἄτομον οὐσίαν ἢ τὸ εἶδος τοῦ γένους, νῦν φησιν ὅτι οὐ τοῦτο λέγω ὅτι οὐσία οὐσίας οὐκ ἔστι μᾶλλον καὶ ἥττον οὐσία, ἀλλ’ ὅτι ἡ αὐτὴ οὐσία οὐκ ἐπιδέχεται τὸ μᾶλλον καὶ τὸ ἥττον, οἶον ὁ Σωκράτης οὐ λέγεται ποτὲ μὲν μᾶλλον Σωκράτης ποτὲ δὲ ἥττον, οὔτε ἄνθρωπος λέγεται μᾶλλον καὶ ἥττον ἄνθρωπος. Οὐ γὰρ ἔστιν ἕτερος ἐτέρου μᾶλλον ν . Οὐ γὰρ Σωκράτης ποτὲ μὲν γίνεται μᾶλλον ἄνθρωπος ποτὲ δὲ ἥττον οὔτε πάλιν ὁ Σωκράτης Πλάτωνος μᾶλλον ἄνθρωπος καθὼ ζῶν λογικὸν θνητόν, ὥσπερ τὸ λευκὸν ἕτερον ἐτέρου μᾶλλον λευκὸν καὶ ἐπὶ τῶν ἄλλων ὁμοίως.

51 λέγεται δὲ καὶ ἑαυτοῦ μᾶλλον λευκὸν γενέσθαι· τὸ γὰρ νῦν λευκὸν δύναται ὕστερον λευκότερον ἑαυτοῦ γενέσθαι ἐπιτεταμένης τῆς λευκότητος. Μάλιστα δὲ ἴδιον τῆς οὐσίας ς . Τοῦτο ἔκτον παρακολούθημα ἴδιον ἀπέδωκε τῆς οὐσίας καὶ ἐν μὲν ἀριθμῷ φησιν, ἵνα φυλαχθῇ τὸ ὑποκείμενον ἔν, ταῦτόν δὲ ἵνα μὴ μεταβάλλῃ καθ’ ὑπόστασιν (τὸ γὰρ χρῶμα ἀπὸ λευκοῦ μέλαν γίνεται καὶ μεταβάλλει κατὰ ὑπόστασιν, ὁ δὲ Σωκράτης <μένων εἰς καὶ ὁ αὐτὸς ποτὲ μὲν θερμὸς γίνεται ποτὲ δὲ ψυχρὸς, καὶ ἐπὶ τῶν ἄλλων ὁμοίως>), δεκτικὸν τῶν ἐναντίων ν , τοῦτ’ ἔστιν ἐπιτηδειότητα ἔχον τοῦ παρὰ μέρος δέχεσθαι τὰ ἐναντία· <οὐ γὰρ εἶπε δέχεσθαι τὰ ἐναντία> , ἐπεὶ ἐν ταύτῳ καὶ κατὰ ταῦτό ἐσται τὰ μαχόμενα, ἀλλὰ τῷ δεκτικὸν εἶναι τὴν δύναμιν μόνον ἐσήμανε. πῶς δὲ ἴδιον τῆς οὐσίας δόξει εἶναι τοῦτο; οὐκέτι γὰρ καὶ ταῖς δευτέραις οὐσίαις ἀρμόζει. ἐροῦμεν ὅτι εἰ καὶ μὴ πάσῃ, ἀλλ’ οὖν μόνῃ παρακολουθεῖ. μᾶλλον δὲ ἰδιάζει τὰ μόνῳ ὑπάρχοντα, εἰ καὶ μὴ παντί, ἢ τὰ παντί μὲν μὴ μόνῳ δέ. καὶ τοῦτο εἰκότως· πῶς γὰρ εἴη ἴδιον τοῦδέ τινος, ὃ καὶ ἐτέροις ὑπάρχει; τῶν δὲ ἀποδεδομένων τῆς οὐσίας ἕξ ἰδίων τὸ μὲν πρῶτον καὶ τὸ τέταρτον καὶ τὸ πέμπτον πάσῃ ὑπάρχει, οὐ μόνῃ δέ, τὸ δὲ δεύτερον καὶ τὸ τρίτον καὶ τὸ ὕστερον μόνῃ μὲν, οὐ πάσῃ δέ.

διὸ τὰ μὲν τρία τὰ πάση ὑπάρχοντα, οὐ μόνη δέ, ἀποφατικῶς ὠρίσατο ὡς πόρρω τῆς τῶν ἰδίων ὄντα φύσεως, τὸ δέ γε δεύτερον καὶ τὸ τρίτον καὶ τὸ ἕκτον καταφατικῶς ὡς μᾶλλον ἴδια τῶν ἄλλων διὰ τὸ ὡς ἔφαμεν μόνω δεῖν ὑπάρχειν τὸ ἴδιον ἐκείνῳ οὗ ἔστιν ἴδιον. προτετίμηται δὲ τὸ τελευταῖον τοῦ δευτέρου καὶ τοῦ τρίτου καίτοι δοκοῦν ταύτῳ ἐκείνοις σημαίνειν (τὰ τρία γὰρ μόνη καὶ οὐ πάση ὑπῆρχεν), διότι τὸ μὲν τόδε τι σημαίνειν καὶ τὸ πάντα συνωνύμως ἀπ' αὐτῆς λέγεσθαι κατὰ τὴν φωνὴν εἴληπται, τὸ ὕστερον δὲ ἐξ αὐτῆς τῆς ὑπάρξεως. εἴη δ' ἂν τὸ ὕστερον καὶ μόνη καὶ πάση, εἰ ὀλίγον τι προσθῶμεν εἰπόντες οὕτω μετὰ τὸ ἀποδιδόμενον ἴδιον ἢ τὸ περιέχον τὸ ἓν καὶ ταύτῳ ὃν καὶ τῶν ἐναντίων δεκτικόν· καὶ γὰρ οὕτως εἰρηκότες συμπεριλαμβάνομεν τὰ εἶδη καὶ τὰ γένη. Ἐπὶ δὲ τῶν ἄλλων οὐδενὸς φαίνεται ι. Ὅπερ τις ἔμελλεν ἀπορεῖν, αὐτὸς προλαβὼν ἐπιλύεται· φησὶ γὰρ τὸν προφορικὸν λόγον καὶ τὴν δόκησιν εἶναι τῶν ἐναντίων δεκτικά· ὁ γὰρ λόγος ὁ λέγων 'Σωκράτης κάθηται', εἰ μὲν τύχοι καθεζόμενος ὁ Σωκράτης, ἀληθεύει, εἰ δὲ τύχοι περιπατῶν, ψεύδεται. ὁμοίως καὶ περὶ τῆς δόξης· ὁ γὰρ δοξάζων περὶ Πλάτωνος ὅτι κάθηται, εἰ μὲν τύχοι καθεζόμενος, ὀρθῶς δοξάζει, εἰ δὲ μή, ψευδῶς. ὥστε ὁ αὐτὸς λόγος καὶ ἡ αὐτὴ δόξα δεκτικὴ ἔστιν ἀληθείας καὶ ψεύδους. ἐπιλύεται δὲ τοῦτο διχῶς κατὰ τε τὴν λεγομένην ἔνστασιν καὶ ἀντιπαράστασιν.

53 καὶ ἔνστασις μὲν ἔστι τὸ ὅλως τὴν ἀπορίαν μὴ δέξασθαι, ἀλλ' ἀνατρέψαι αὐτὴν οὕτως ἔχουσαν, ὡς ἠπορήθη, ἀντιπαράστασις δὲ ἔστι τὸ καταδέξασθαι μὲν τὴν ἀπορίαν καὶ ἐνδοῦναι ταῖς προτάσεσι, δεῖξαι δὲ ὅτι καὶ οὕτως ἔχουσαι οὐδὲν λυμαίνονται τὸ λεγόμενον· προέταξε δὲ ἐνταῦθα τὴν ἀντιπαράστασιν τῆς ἐνστάσεως ὡς πρὸς εἰσαγομένους σαφηνείας χάριν. Ὁ δὲ λόγος καὶ ἡ δόξα ι. Ἰστέον ὅτι τὰ ἐπὶ τῶν οὐσιῶν ἐναντία αὐτὰ εἰς ἄλληλα μεταβάλλει (τὸ γὰρ θερμὸν ψυχρὸν γίνεται καὶ τοῦναντίον τὸ ψυχρὸν θερμόν, ὁμοίως δὲ καὶ τὸ μέλαν λευκὸν καὶ τὸ λευκὸν μέλαν), ἐπὶ δὲ τοῦ λόγου καὶ τῆς δόξης οὐχ οὕτως· οὐ γὰρ τὸ ψεῦδος εἰς ἀλήθειαν μεταβάλλει οὔτε ἡ ἀλήθεια εἰς ψεῦδος, ἀλλὰ τοῦ πράγματος κινουμένου καὶ μεταβάλλοντος τὸ ψεῦδος καὶ ἡ ἀλήθεια γίνεται· οὐ γὰρ ἐκ τοῦ λόγου ἢ τῆς δόξης ἀλήθεια ἢ ψεῦδος γίνεται. Ὡστε τῷ γε τρόπῳ ἴδιον ἂν εἴη τῆς οὐσίας ζ. Τοῦτ' ἔστιν ἄλλω τρόπῳ ἡ οὐσία τῶν ἐναντίων ἔστι ἐπιδεκτικὴ ἢ ἡ δόξα καὶ ὁ λόγος. Εἰ καὶ τις ταῦτα παραδέχοιτο τὸν λόγον καὶ τὴν δόξαν δεκτικά τῶν ἐναντίων εἶνα ι. Τῇ ἀντιπαράστασι κατὰ συγχώρησιν· κατὰ ἀλήθειαν γὰρ οὐκ ἔστι τῶν ἐναντίων δεκτικά· ὅ τε γὰρ λόγος καὶ ἡ δόξα οὐ τῷ αὐτῷ δεδέχθαι τι τῶν ἐναντίων λέγεται εἶναι δεκτικά· πῶς γὰρ ὅλως δέχονται τὰ ἐναντία ὑπόστασιν ὅλως τινὰ μὴ ἔχοντα, ὅπερ δεῖ ἔχειν τὸ μέλλον ἐπιδέχεσθαι τὰ ἐναντία; ὁ δὲ λόγος καὶ ἡ δόξα ἅμα τῷ προφέρεσθαι καὶ ἔφθαρται. Περὶ μὲν οὐσίας τοσαῦτα εἰρήσθω νυνί, ἐξῆς δὲ περὶ ποσοῦ ρητέον. Περὶ ποσοῦ Τοῦ δὲ ποσοῦ τὸ μὲν ἔστι διωρισμένο ν.

54 (1τ) Πληρώσας τὸν περὶ τῆς οὐσίας λόγον, περὶ τοῦ ποσοῦ νῦν διαλαμβάνει. δευτέραν γὰρ ἔχει τάξιν ἐν ταῖς κατηγορίαις τὸ ποσόν· ἡ γὰρ πρώτη ὕλη ἀνείδεος οὔσα καὶ ἀσώματος πρότερον τὰς τρεῖς διαστάσεις δέχεται καὶ γίνεται τριχῇ διαστατὸν τὸ καλούμενον δεύτερον ὑποκείμενον, εἴθ' οὕτως τὰς ποιότητας καὶ γίνεται σύνθετον ποσόν, <οἶον> τὸ τριχῇ διαστατὸν θερμότητα μὲν δεξάμενον καὶ ξηρότητα γίνεται πῦρ, ψυχρότητα δὲ καὶ ὑγρότητα γίνεται ὕδωρ, καὶ τᾶλλα ὁμοίως. εἰκότως οὖν δευτέραν τάξιν ἔχει ἐν ταῖς κατηγορίαις τὸ ποσόν, τρίτην δὲ τὸ ποιόν· τὰ γὰρ πρὸς τι σχέσις τίς ἔστιν ἐτέρων κατηγοριῶν, ὁ δὲ τόπος καὶ ὁ χρόνος καὶ τὰ λοιπὰ ἀπὸ τούτων σεσύληται. πάλιν δὲ διαιροῦμεν τὴν οὐσίαν εἰς πρώτην καὶ εἰς δευτέραν, αὐτὸ δὲ τὸ πρῶτον καὶ τὸ δεύτερον τοῦ ἀριθμοῦ, ὥστε τῷ ἀριθμῷ προσκέχρηται τῷ τριχῇ διαστατῷ, ὁ δὲ ἀριθμὸς τοῦ ποσοῦ. εἰκότως τοίνυν περὶ τοῦ ποσοῦ δευτέρως διαλαμβάνει ὁ Ἀριστοτέλης. Διαιρεῖ οὖν τὸ ποσὸν εἰς συνεχὲς καὶ διωρισμένον, καὶ τὸ μὲν διωρισμένον εἰς δύο, εἰς ἀριθμὸν καὶ λόγον, τὸ δὲ συνεχὲς εἰς πέντε, εἰς γραμμὴν ἐπιφάνειαν σῶμα χρόνον τόπον. πάλιν δὲ ἐπιδιαιρεῖται τὸ ποσὸν εἰς τε τὸ ἐκ θέσιν ἐχόντων τῶν μορίων συνεστηκὸς καὶ

τὸ <ἐξ> οὐκ ἐχόντων θέσιν, καὶ τὸ μὲν ἐκ θέσιν ἐχόντων τῶν μορίων εἰς γραμμὴν ἐπιφάνειαν σῶμα τόπον, τὸ δὲ ἐκ μὴ ἐχόντων θέσιν εἰς χρόνον καὶ λόγον καὶ ἀριθμόν.

55 τινὲς δὲ τὰ κυρίως εἶδη τοῦ ποσοῦ φασιν εἶναι τρία, ἀριθμὸν ὄγκον δύναμιν, τοῦτ' ἔστι ροπήν· φασὶ γὰρ ὅτι ὁ λόγος καὶ ὁ χρόνος ταυτὸν ἐστὶ τῷ ἀριθμῷ, ἢ δὲ γραμμὴ καὶ ἡ ἐπιφάνεια καὶ τὸ σῶμα εἷς τι κοινὸν ἀνάγεται, τὸ μέγεθος, ὁ δὲ τόπος ὁ αὐτός ἐστὶ τῇ ἐπιφανείᾳ, ὥστε τοῦ ποσοῦ τὸ μὲν ἐστὶν ἀριθμὸς τὸ δὲ μέγεθος τὸ δὲ δύναμις· ὑπὸ ταύτην γὰρ τό τε βαρὺ καὶ τὸ κοῦφον ἀνάγεται, ἅτινά εἰσι ροπαὶ τοῦ ποσοῦ· ὑπὸ γὰρ αὐτὸ ἀνάγονται. πῶς δὲ τῆς κινήσεως οὐκ ἐμνημόνευσε; καὶ φαμεν ὅτι ἡ κινήσις ἐνέργειά τις οὐκ ἔστιν, ἀλλὰ ἀόριστον πρᾶγμα, διὸ οὐκ ἐμνήσθη αὐτῆς ὡς πρὸς εἰσαγομένους ποιούμενος τὸν λόγον· αὕτη γὰρ ἡ κίνησις οὐδὲν ἕτερόν ἐστιν ἢ ὁδὸς ἀπὸ τοῦ δυνάμει ἐπὶ τὸ ἐνέργειᾳ. Καὶ τὰ μὲν ἐκ θέσιν ἐχόντων πρὸς ἄλληλα α .

56 (1n) Ἄντι τοῦ ὧν τὰ μόρια ὑπομένοντα καὶ συνυφεστῶτα τάξιν ἔχει τινὰ καὶ συνέχειαν πρὸς ἄλληλα ἐν τῷ ὑποκειμένῳ τεταγμένα'. Τὰ δὲ οὐκ ἐξ ἐχόντων θέσι ν . Τοῦτ' ἔστιν ἅτινα ἐν τῷ γενέσθαι ἔχει τὸ εἶναι. θέσιν δὲ λέγει οὐ τὴν ἐν τόπῳ τὴν κυρίως λεγομένην, ἀλλὰ τὴν κατὰ σχέσιν. Ἔστι δὲ διωρισμένον μέ ν . Διωρισμένον ἐστὶ, καθὼς καὶ αὐτός φησιν, οὗ τὰ μόρια πρὸς οὐδένα κοινὸν ὅρον συνάπτει ἀλλήλοις, συνεχὲς δὲ ἐστὶν οὗ τὰ μόρια πρὸς ἓνα κοινὸν ὅρον συνάπτει. Τῶν μὲν γὰρ τοῦ ἀριθμοῦ μορίων οὐδεὶς ἐστὶ κοινὸς ὅρος , πρὸς ὃν συνάπτει τὰ μόρια αὐτο ὦ .

57 (1n) Ὅτι μὲν ποσὸν ἐστὶν ὁ ἀριθμὸς, οὐ κατασκευάζει ὡς ἐναργές, ὅτι δὲ διωρισμένον, ἀποδείκνυσιν ἐκ τοῦ μηδένα ἔχειν αὐτὸν κοινὸν ὅρον τὸν τὰ μόρια αὐτοῦ συνάπτοντα πρὸς ἄλληλα. Καὶ τὰ τρία γε καὶ τὰ ἑπτὰ πρὸς οὐδένα κοινὸν ὅρον συνάπτει ι . Τοῦτ' ἔστι φύσει διωρισμένος ὁ ἀριθμὸς ἐστὶ· τὰ γὰρ πέντε καὶ τὰ πέντε ἀεὶ διώριστα καὶ πρὸς οὐδένα κοινὸν ὅρον συνάπτει. Ὅτι μὲν γὰρ ποσὸν ἐστὶ ν . Δείκνυσιν περὶ τοῦ λόγου ὅτι ποσὸν καὶ ὅτι διωρισμένον ποσὸν ἐστὶν, ἀλλὰ πρῶτον ὅτι ποσὸν, οὐχ ἀπλῶς ὁμολογουμένου τοῦ τὸν λόγον εἶναι ποσὸν, εἰ μὴ μετὰ τινος ἀποδείξεως τοῦτο προβῇ. φησὶ δὲ διὰ τοῦτο τὸν μετὰ φωνῆς λεγόμενον λόγον ποσὸν εἶναι, ὅτι καταμετρεῖται ὑπὸ συλλαβῶν· οὐ γὰρ καθὸ σημαίνει τι οὐδὲ καθὸ σύνθετος· εἰ γὰρ τι ὑπὸ τινος καταμετρεῖται, τὸ καταμετρούμενον τοῦ καταμετροῦντος ἢ διπλάσιον ἢ πολυπλάσιόν ἐστι· ταῦτα δὲ ἴδια τοῦ ποσοῦ. εἰ οὖν φαίνεται τῷ λόγῳ τὸ ἴδιον τοῦ ποσοῦ παρακολουθοῦν, ποσὸν ἂν καὶ ὁ λόγος εἴη. ἀλλὰ πῶς ὁ λόγος ὧν τῶν ἐν συμπλοκῇ θεωρουμένων, εἴ γε ἐξ ὀνόματος καὶ ῥήματος σύγκειται, ὑπὸ μίαν τῶν κατηγοριῶν πίπτει, εἴ γε αἱ κατηγορίαι τῶν ἄνευ συμπλοκῆς εἰσιν; ἐροῦμεν πρὸς τοῦτο ὅτι δεῖ κοινότερον ἀκούειν τοῦ λόγου ὡς σημαίνοντος τὴν λέξιν. ἐπειδὴ δὲ ὁ λόγος πολλαχῶς λέγεται (λέγεται γὰρ καὶ ὁ προφορικὸς λόγος, λέγεται καὶ ὁ ἐνδιάθετος λόγος), νῦν περὶ τοῦ προφορικοῦ λόγου φησὶν. Ἡ δὲ γραμμὴ συνεχῆς ἐστ ι . Εἰκότως· ἕκαστον γὰρ αὐτῆς μόριον συνάπτει πρὸς ἄλλο κοινῷ ὄρῳ τῷ σημείῳ.

58 δεῖ δὲ λαβεῖν τὴν διαίρεσιν νῶ καὶ μὴ ἐνέργειᾳ, ἐπεὶ διαιρήσεις αὐτὴν καὶ οὐκ ἐάσεις εἶναι συνεχῇ. Τὰ γὰρ τοῦ ἐπιπέδου μόρι α . Ὁ μὲν γεωμέτρης ἐπίπεδον καλεῖ τὴν ἀποτεταμένην ἐπιφάνειαν, οἱ δὲ παλαιοὶ τὸ ἐπίπεδον ἐπὶ πάσης ἐπιφανείας ἔλεγον. ὁ δὲ κοινὸς ὅρος τῆς ἐπιφανείας, πρὸς ὃν τὰ μόρια αὐτῆς συνάπτουσι πρὸς ἄλληλα, ἐστὶν ἡ γραμμὴ. λέγεται δὲ καὶ τὸ σῶμα ποσὸν κατὰ τὰς τρεῖς διαστάσεις καὶ μόνον ἐπεὶ καθὸ ὑποκείμενόν ἐστι τοῖς συμβεβηκόσι καὶ ἐν καὶ ταυτὸν τῷ ἀριθμῷ ὃν δεκτικὸν τῶν ἐναντίων, τῇ οὐσίᾳ ὑποτάσσεται. συνῆπται δὲ τὸ ποσὸν τῇ σωματικῇ οὐσίᾳ, διὸ καὶ εὐλόγως περὶ τούτου μετὰ τὴν οὐσίαν λέγει. Ἔστι δὲ καὶ ὁ χρόνος καὶ ὁ τόπος τῶν τοιούτων ν . Ἦγουν τῶν συνεχῶν· ὁ γὰρ παρεληλυθὼς χρόνος καὶ ὁ μέλλων συνάπτει πρὸς τινὰ κοινὸν ὅρον τὸν νῦν. Πάλιν ὁ τόπος τῶν συνεχῶ ν . Τόπος δὲ ἐστὶν, ὡς ἐν τῇ Φυσικῇ ἀκροάσει λέγεται, πέρας τοῦ περιέχοντος, καθὸ περιέχει τὸ περιεχόμενον· οἷον τοῦ οἴνου τόπος ἡ τοῦ κεράμου κοίλη ἐπιφάνεια· οὐδὲ γὰρ ὁλος ὁ κέραμος· οὗτος γὰρ ἔχων κοιλότητα καὶ κυρτότητα ἐν τῇ κοιλότητι περιέχει τὸ τοῦ οἴνου σῶμα· κἂν γὰρ

ξέσωμεν τῆς ἐκτὸς ἐπιφανείας μέρος τι ὡς σώζεσθαι τὴν ἐντὸς, οὐδὲν ἦττον περιέχεται ὁ οἶνος. ὁ οὖν λέγει, τοῦτό ἐστιν εἰ πᾶν σῶμα ἐν τόπῳ, τὸ δὲ σῶμα συνεχὲς καὶ πρὸς τινα κοινὸν ὅρον τὰ μόρια αὐτοῦ συνάπτει, καὶ ὁ τοῦ σώματος ἄρα τόπος συνεχῆς καὶ πρὸς τινα κοινὸν ὅρον αὐτοῦ τὰ μόρια συνάπτει· εἰ γὰρ μὴ συνάπτει τὰ τοῦ τόπου μόρια πρὸς τινα κοινὸν ὅρον, ἀλλὰ διήρηνται ἀπ' ἀλλήλων, ἔσται τι τῶν τοῦ σώματος μορίων μὴ ὄν ἐν τόπῳ, ὅπερ ἐστὶν ἄτοπον. Ἔτι τὰ μὲν ἐκ θέσιν ἐχόντων ν . Διελὼν τὸ ποσὸν εἰς τε τὸ διωρισμένον καὶ τὸ συνεχὲς καὶ ἐπιδιελὼν εἰς τε τὸ ἐκ θέσιν ἐχόντων τῶν μορίων καὶ μή, διαλεχθεὶς πρότερον περὶ τῶν συνεχῶν καὶ διωρισμένων, νῦν τὴν ἐπιδιαίρεσιν ἐπισκέπτεται.

59 δεῖ δὲ τὰ ἐξ ἐχόντων θέσιν τρισὶ τούτοις χαρακτηρίζεσθαι, τῷ τε ὑποκειμένῳ καὶ τῷ κεῖσθαι αὐτῶν τὰ μόρια που καὶ μὴ ἀφανίζεσθαι, τοῦτ' ἐστὶν ἐν τινὶ εἶναι, καὶ τῷ τάξιν ἔχειν πρὸς ἄλληλα. Ἐπὶ δὲ τοῦ ἀριθμοῦ υ . Τὰ γὰρ τοῦ τόπου μόρια κεῖται ἐν τινι, τῷ σώματι οὗ ἐστὶν ὁ τόπος * Ἡ ποῖά γε πρὸς ἄλληλα συνάπτει τῶν μορίων ν . οὐδὲ τὰ τοῦ χρόνου υ . Οὐδὲ γὰρ ὅλος ὁ χρόνος ἅμα ὑφίσταται, ἀλλὰ κατὰ μόνον τὸ νῦν, ἐν δὲ γε τῷ γίνεσθαι καὶ φθεῖρεσθαι μόνον τὸ εἶναι ἔχει. ὁ οὖν οὐχ ὑπομένει πῶς ἔχει τινὰ θέσιν λαβεῖν; Ἀλλὰ μᾶλλον τάξιν τινὰ α . Τάξιν δὲ λέγει φυσικὴν· πρότερον γὰρ τὸ νῦν τοῦ μέλλοντος, οὐκέτι δὲ τὸ μέλλον τοῦ νῦν πρότερον. καὶ τοῦτό ἐστι τάξις φυσικὴ, ὅταν μὴ ἀνακάμπτη. πρὸς ἡμᾶς δὲ τάξις ἐστίν, ὅταν ἀδιαφόρως ἀνακάμπτη, οἶον † 'πρῶτος ὅδε τῶνδε' ἀπὸ τῶν δεξιῶν ἀρξάμενοι τοῦ πρώτου, καὶ πάλιν εἰ βουλευθείμεν ἀπὸ τῶν ἀριστερῶν ἀρξάμενοι εἰπεῖν. Καὶ ἐπὶ τοῦ ἀριθμοῦ δὲ ὁμοίως ς . Ἐπειδὴ ὁ ἀριθμὸς διττός, ὁ μὲν ἐν τῇ ψυχῇ ἀριθμῶν, ὁ δὲ ἐν τοῖς ἀριθμητοῖς (ὥσπερ καὶ ξέστης διττός, ὁ μὲν ὡς μετρῶν οἶον ὁ χαλκοῦς ξέστης, ὁ δὲ ὡς μετρούμενος οἶον οἶνου καὶ μέλιτος), ἐπεὶ οὖν ὁ ἀριθμὸς διττός, ὡς εἴρηται, ὁ μὲν ἐν τῇ ψυχῇ ὁ δὲ ἐν τοῖς αἰσθητοῖς, ὁ μὲν ἐν τῇ ψυχῇ ἀριθμὸς δῆλον ὅτι οὐκ ἂν εἴη ἐκ θέσιν ἐχόντων μορίων (οὐ γὰρ ἔχει τινὰ θέσιν τὰ μόρια αὐτοῦ, ἀλλ' ἔστι μόνον ἐν τῇ ψυχῇ νοητός), ὁ δὲ ἐν τοῖς ἀριθμητοῖς οἶον ἐν τοῖς δέκα ἀνθρώποις ἢ ἵπποις ἐξ ἐχόντων θέσιν ἐστὶ· τὰ γὰρ μόρια αὐτοῦ κεῖται που καὶ θέσιν τινὰ ἔχει πρὸς ἄλληλα· διὰ τοῦτο οὕτως εἶπεν θέσιν δὲ οὐ πάνυ λάβοις ἅ ν , καὶ οὐκ εἶπεν 'οὐδαμῶς λάβοις ἅν'.

60 Καὶ ὁ λόγος δὲ ὡσαύτως ς . Τοῦτ' ἐστὶ καὶ ὁ λόγος τῶν μὴ ἐχόντων θέσιν ἐστίν· ἐπειδὴ γὰρ ἐν τῷ λέγεσθαι τὸ εἶναι ἔχει καὶ οὐδὲν αὐτοῦ τῶν μορίων μένει, ἵνα καὶ τινα θέσιν λάβῃ. Οἶον πολὺ τὸ λευκὸν ν . Ἔργον ἐπιστήμονος μὴ μόνον τὰ ὑποβεβλημένα αὐτῷ πράγματα σκοπεῖν, ἀλλὰ καὶ τὰ δοκοῦντα μὲν εἶναι, κατὰ ἀλήθειαν δὲ οὐκ ὄντα διεξέρχεσθαι καὶ διελέγχειν. ἐπεὶ οὖν τὸ λευκὸν δοκεῖ ποσὸν εἶναι (λέγομεν γὰρ πολὺ καὶ ὀλίγον λευκόν, ἅπερ ἐστὶ τοῦ ποσοῦ, ἀλλὰ καὶ τὴν πρᾶξιν λέγομεν μακράν), φησὶν ὅτι κυρίως οὐκ εἰσὶ ταῦτα ποσά, ἀλλὰ κατὰ συμβεβηκός· ἐπειδὴ γὰρ τὸ λευκὸν ἐν ἐπιφανείᾳ, ἐκείνης πολλῆς ἢ ὀλίγης οὔσης λέγομεν τὸ λευκὸν πολὺ ἢ ὀλίγον εἶναι. ὁμοίως δὲ καὶ ἐπὶ τῆς πράξεως οἶον πόλεμος μακρὸς λέγεται κατὰ συμβεβηκός· ἐπειδὴ γὰρ ὁ πόλεμος ἐν τινὶ χρόνῳ γέγονεν οἶον ἐν δέκα ἔτεσι, λέγομεν <δὲ> τὸν χρόνον μακρὸν εἶναι, διὰ τοῦτο καὶ τὴν πρᾶξιν κατὰ συμβεβηκός μακράν εἶναι λέγομεν. καὶ ἡ κίνησις πολλὴ λέγεται τῷ τὸν χρόνον πολὺν εἶναι· ὁ χρόνος γὰρ μέτρον ἐστὶ κινήσεως· μῆνα γὰρ λέγομεν τὴν τῆς σελήνης ἀποκατάστασιν, ἐνιαυτὸν δὲ τὴν τοῦ ἡλίου, νυχθήμερον δὲ τὴν τοῦ παντὸς οὐρανοῦ· ἐὰν γὰρ τις ἐρωτηθῇ πόση τίς ἐστὶν ἡ πρᾶξις, τὸν χρόνον ἀποκρίνεται, οἶον δεκαετής. ὁμοίως δὲ καὶ ἐπὶ τῆς ἐπιφανείας· ὅση γὰρ ἂν ἡ ἐπιφάνεια ᾗ, τοσοῦτον καὶ τὸ λευκὸν φήσειεν εἶναι· ἐὰν γὰρ ἐρωτηθῶμεν πόσον ἐστὶ τὸ λευκόν, λέγομεν δίπηχυ, ὅση ἐστὶν ἡ ἐπιφάνεια ἢ ἔχουσα τὸ λευκόν.

61 ὥστε οὐκ αὐτὸ τὸ λευκὸν λέγομεν πολὺ ἢ ὀλίγον εἶναι, ἀλλὰ τὴν ἐπιφάνειαν· δύναται γὰρ τὸ ἐν πηχυαίᾳ ἐπιφανείᾳ λευκὸν μᾶλλον εἶναι λευκὸν τοῦ ἐν διπῇχει, καὶ τότε οὐ λέγομεν λευκὸν πλέον, ἀλλὰ λευκὸν λευκοῦ μᾶλλον. Ἔτι τῷ ποσῷ οὐδὲν ἐστὶν ἐναντίον ν . Παραδούς ἡμῖν τὴν διαίρεσιν τοῦ ποσοῦ καὶ εἰπὼν ποῖά τέ ἐστὶ τὰ κυρίως ποσά καὶ ποῖα τὰ κατὰ συμβεβηκός

λεγόμενα, βούλεται νῦν, ὥσπερ ἐπὶ τῆς οὐσίας πεποίηκεν, ἴδιον ἀποδοῦναι τοῦ ποσοῦ. Εἰ μὴ τὸ πολὺ τῷ ὀλίγῳ .

62 (1n) Ἐνταῦθα οἰκείως τὸν περὶ τούτων ἐξετάζει λόγον, εἰ τὸ μέγα καὶ τὸ μικρὸν ἐναντία εἰσὶν· ἐν γὰρ τῷ περὶ τῆς οὐσίας λόγῳ μνησθεῖς μόνον παρήλθε, συγχωρήσας αὐτὰ ἐναντία εἶναι τῇ ἀντιπαραστάσει. ἔστι δὲ τοῦ ποσοῦ τὰ μὲν ὠρισμένα, τὰ δὲ ἀόριστα· ὠρισμένα μὲν ὡς τὸ δίπηχυ καὶ τὸ τρίπηχυ, ἃ καὶ κυρίως ποσὰ ἐστίν, ἀόριστα δὲ ὡς τὸ μέγα καὶ μικρὸν καὶ πολὺ καὶ ὀλίγον. ἔστι δὲ τὸ μὲν μέγα καὶ μικρὸν ἀπὸ τοῦ συνεχοῦς (μέγα γὰρ σῶμα καὶ μικρὸν λέγομεν, ὁμοίως καὶ ἐπὶ τῶν ἄλλων συνεχῶν καὶ θέσιν ἐχόντων), τὸ δὲ πολὺ καὶ ὀλίγον ἀπὸ τοῦ διωρισμένου καὶ θέσιν μὴ ἔχοντος· πολὺς γὰρ ὁ χρόνος καὶ ὀλίγος λέγεται, ὁμοίως καὶ ὁ ἀριθμός. διὸ καὶ ἐπὶ τῶν παραδειγμάτων γυμνάσας τὸ μέγα καὶ μικρὸν ἐπὶ τοῦ ὅρους ἔλαβε καὶ τῆς κέγχρου, ἅπερ ἦν τοῦ συνεχοῦς· σῶμα γὰρ ἐκάτερον. Οὐδὲν γὰρ αὐτὸ καὶ θ' αὐτὸ μέγα λέγεται ἢ μικρόν . Πάλιν ἐνταῦθα κατὰ συγχώρησιν· εἰ γὰρ καὶ ἐναντία εἰσὶ τὸ μέγα καὶ τὸ μικρὸν, οὐκ εἰσὶ ποσὰ, ἀλλὰ τῶν πρὸς τι· τὸ γὰρ μέγα τοῦ μικροῦ λέγεται μέγα καὶ τὸ μικρὸν τοῦ μεγάλου μικρόν. ὕστερον δὲ δείκνυσιν ὅτι οὐδὲ ἐναντία εἰσιν, ἀλλὰ πρὸς ἕτερον ἀναφέρεται. Οἷον ὁρος μὲν μικρόν . Εἰ γὰρ αὐτὸ καθ' αὐτὸ ἐλέγετο τὸ μέγα καὶ τὸ μικρόν, οὐδέποτε τὸ μὲν ὁρος μικρόν ἢ δὲ κέγχρος μεγάλη ἐλέγετο. οὐκοῦν τὸ μὲν ὁρος μικρὸν λέγομεν δηλονότι πρὸς ἄλλο ὁρος αὐτὸ παραβάλλοντες, τὴν δὲ κέγχρον μεγάλην ἄλλης δηλονότι μείζονα. οὐκ ἄρα αὐτὸ καθ' αὐτὸ λέγεται μέγα ἢ μικρόν, ἀλλὰ πρὸς ἄλλο. τὸ δ' αὐτὸ γυμνάζει καὶ ἐπὶ πολλῶν καὶ ὀλίγων, ἅπερ οὐκ εἰσὶ τοῦ ἀριθμοῦ, τοῦτ' ἔστι τοῦ διωρισμένου, ἀλλὰ μᾶλλον τῶν πρὸς τι. Ἔτι τὸ μὲν δίπηχυ καὶ τρίπηχυ .

63 (1n) Ἄλλο ἐπιχείρημα κατασκευάζων τὸ μέγα καὶ τὸ μικρὸν μὴ εἶναι τοῦ ποσοῦ, ἀλλὰ μᾶλλον τῶν πρὸς τί <φησι>· φησὶ γὰρ ὅτι τὸ κυρίως ποσὸν καὶ πεπερασμένον ἐστίν, οἷον ἥδε ἡ γραμμὴ καὶ ποσόν ἐστι καὶ τῇ ἑαυτῆς φύσει πεπερασταὶ δίπηχυς οὔσα, φέρε εἰπεῖν, ἢ δεκάπηχυς. ὁμοίως καὶ τᾶλλα ποσὰ ὠρισμένα εἰσὶ. τὸ δὲ μέγα καὶ τὸ μικρὸν καὶ τὸ πολὺ καὶ τὸ ὀλίγον οὐκ εἰσὶν ὠρισμένα, οὔτε πρὸς ἡμᾶς οὔτε καθ' ἑαυτά, ἀλλ' ἀόριστα. ὥστε τὸ μέγα καὶ τὸ μικρὸν καὶ τὸ πολὺ καὶ τὸ ὀλίγον οὐκ εἰσὶ τοῦ ποσοῦ. Ἔτι ἐάν τε τιθῇ τις ταῦτα . Δείξας ὅτι τῶν πρὸς τί εἰσὶ καὶ οὐ τοῦ ποσοῦ, νῦν κατὰ ἀντιπαραστάσιν συγχωρῶν φησιν ὅτι κἂν τοῦ ποσοῦ ᾖσιν, ὅμως οὐκ εἰσὶν ἐναντία τὸ μέγα τῷ μικρῷ καὶ τὸ πολὺ τῷ ὀλίγῳ. Οὐκ ἔστιν αὐτοῖς ἐναντίον . Ὁ λέγει τοιοῦτόν ἐστι· δεῖ τὰ ἐναντία πρῶτον εἶναι καθ' ἑαυτὰ ἀπολελυμένην ἔχοντα τὴν ὑπόστασιν, εἴτα οὕτως συνέρχεσθαι καὶ τὴν μάχην ἀναδέχεσθαι, τοῦτ' ἔστιν ἀντικεῖσθαι, ὅπερ ἐπὶ τῶν πρὸς τι ἀδύνατον, διὸ οὔτε πολεμεῖ ἀλλήλοις, ἀλλὰ μᾶλλον καὶ συνεισάγει. ταύτη γὰρ διαφέρει τὰ πρὸς τι τῶν ἐναντίων, ὅτι τὰ μὲν ἐναντία πρῶτον καθ' ἑαυτὰ ἐστίν, ἔπειτα συμβάλλει καὶ μάχεται, τὰ δὲ πρὸς τι ἀλλήλοις συντίκτεται. οὕτως οὖν κἂν μηδαμῶς ἢ λευκόν, μένει τὸ μέλαν, τὸν δὲ πατέρα ἐὰν ἀφέλῃς, οἴχεται ὁ υἱός. ἐπεὶ οὖν τὸ μέγα καὶ τὸ μικρὸν οὐ καθ' αὐτὰ ἀλλὰ πρὸς ἕτερον, ὁμοίως καὶ τὸ πολὺ καὶ τὸ ὀλίγον, καὶ οὐκ ἂν αὐτὸ καθ' ἑαυτὸ οὔτε τὸ μέγα οὔτε τὸ μικρὸν ὑποσταίῃ, δηλονότι ὡς οὐκ εἰσὶν ἐναντία. Ἔτι δὲ εἰ ἔσται τὸ μέγα καὶ τὸ μικρόν . Ἔτερον ἐπιχείρημα διὰ τῆς εἰς ἀδύνατον ἀπαγωγῆς· φησὶ γὰρ ὅτι εἰ τὸ μέγα καὶ τὸ μικρὸν φαίμεν εἶναι ἐναντία, συμβήσεται τὸ αὐτὸ μέγα εἶναι καὶ μικρὸν πρὸς ἄλλο καὶ ἄλλο δηλονότι παραβαλλόμενον, ὥστε τῶν ἐναντίων δεκτικὸν εἶναι κατὰ τὸν αὐτὸν χρόνον, καὶ ἔσται αὐτὸ ἑαυτῷ ἐναντίον, ὅπερ ἐστὶν ἀδύνατον.

64 ὥστε τὸ μέγα καὶ τὸ μικρὸν οὐκ ἔστιν ἐναντία. Οἷον ἐπὶ τῆς οὐσίας δ· δεκτικὴ μὲν τῶν ἐναντίων . Δεκτικὴ μὲν γὰρ ἡ οὐσία τῶν ἐναντίων ἐστίν, οὐ μέντοι κατὰ τὸν αὐτὸν χρόνον ἐν τῷ αὐτῷ μέρει ἅμα τὰ ἐναντία ἐπιδέχεται οὐδέποτε γὰρ ἔσται τὸ αὐτὸ κατὰ τὸν αὐτὸν χρόνον ψυχρὸν καὶ θερμὸν ἢ λευκὸν καὶ μέλαν. Καὶ αὐτὰ ἑαυτοῖς συμβαίνει ἐναντία εἶναι . Ἐπιτείνων οὖν τὸ ἄτοπόν φησιν ὅτι εἰ ἔστι τὸ μέγα τῷ μικρῷ ἐναντίον, συμβήσεται οὐ μόνον τὸ αὐτὸ ἅμα κατὰ

τὸν αὐτὸν χρόνον τῶν ἐναντίων εἶναι δεκτικόν, ἀλλὰ καὶ αὐτὸ ἑαυτῷ μάχεσθαι, ὅπερ ἀδύνατον· οὐδὲν γὰρ τῶν ὄντων αὐτὸ ἑαυτῷ μάχεται. Οὐκ ἔστιν ἄρα τὸ μέγα . Πρότερον ὑποθέμενος αὐτὰ ἐναντία εἶναι ἔδειξεν ὅτι ποσὰ οὐκ ἔστιν, ἔπειτα ὑπέθετο ποσὰ καὶ ἔδειξεν ὅτι οὐκ εἰσὶν ἐναντία. τὸ δὲ ἀληθὲς οὔτε ποσὰ ἐστὶν οὔτε ἐναντία, τῶν δὲ πρὸς τι. ἀλλ' εἴπερ ἄρα τῶν πρὸς τί ἐστι, δεῖ αὐτὰ εἶναι ἐν ἐτέρᾳ κατηγορίᾳ, ἵνα δέξηται τῶν πρὸς τι τὴν σχέσιν. ποῦ δ' ἂν εἴη εἰ μὴ ἐν τῇ τοῦ ποσοῦ, εἴ γε ἐναντία οὐκ ἔστι; Μάλιστα δὲ ἡ ἐναντιότης . Εἰ βούλεται τις, φησὶν, ἐν τῷ ποσῷ ἐναντιότητα θεωρῆσαι, λάβοι τὸ ἄνω καὶ τὸ κάτω· ταῦτα γὰρ καὶ πλεῖστον διεστήκασιν ἀλλήλων, τοῦτ' ἔστι τὸν ὀρισμὸν τῶν ἐναντίων ἐπιδέχεται· οὕτω γὰρ καὶ ὀρίζονται τὰ ἐναντία· τὰ πλεῖστον ἐν τῷ αὐτῷ γένει ἀπ' ἀλλήλων διεστηκότα.

65 ' τούτῳ δὲ οὐκ ἀρέσκεται· οὐ γὰρ ἔστιν ὅλως ἄνω καὶ κάτω, ἀλλὰ περίξ καὶ μέσον, ἃ οὐκ ἔστιν ἐναντία ἀλλὰ τῶν πρὸς τι· τὸ γὰρ περίξ μέσου τινὸς περίξ λέγεται. Τὰ γὰρ πλεῖστον ἀλλήλων . Ὅρα πῶς ἡ φύσις βουλομένη ἐνῶσαι τὰ ἐναντία, ὑπὸ τὸ αὐτὸ γένος αὐτὰ ἐποίησε· λευκοῦ γὰρ καὶ μέλανος ἐναντίων ὄντων γένος τὸ χρῶμα, καὶ θερμοῦ καὶ ψυχροῦ τὸ ποῖον. καὶ εἰς ἐν δὲ ὑποκείμενον τὴν μάχην ποιοῦνται. Οὐ δοκεῖ δὲ τὸ ποσὸν ἐπιδέχεσθαι . Εἰπὼν ὅτι ἴδιον τοῦ ποσοῦ τὸ μὴδὲν ἔχειν ἐναντίον καὶ δείξας ὅτι παντὶ τοῦτο ὑπάρχει, οὐκ εἶπεν ὅτι οὐ μόνῳ (δηλον γὰρ ἦν ἐκ τῶν περὶ τῆς οὐσίας εἰρημένων τοῦτο), ἀλλ' ἐφ' ἕτερον μεταβέβηκε τοῦ ποσοῦ ἴδιον, τὸ μὴ ἐπιδέχεσθαι τὸ μᾶλλον καὶ τὸ ἥττον. καὶ τοῦτο εἰκότως· ὅπου γὰρ ἐστὶν ἐναντιότης, ἐκεῖ τὸ μᾶλλον καὶ ἥττον, ὅπου δὲ οὐκ ἔστιν, οὐδὲ τὸ μᾶλλον καὶ ἥττον εὐρίσκεται· τὸ γὰρ μᾶλλον καὶ ἥττον ἐκ τῆς τῶν ἐναντίων μίξεως γίνεται. ἰστέον δὲ ὅτι καὶ τοῦτο πάλιν ἀποδοκιμάζει ὥς καὶ τῇ οὐσίᾳ ἀρμόζον καὶ ἐπὶ ἕτερον μεταβέβηκεν ἴδιον, ὃ καὶ κυρίως κέκληκεν ἴδιον. Ἰδιὸν δὲ μάλιστα τοῦ ποσοῦ τὸ ἴσον τε . Οὐκ εἶπε περὶ τοῦ προαποδομένου ἰδίου ὅτι οὐκ ἔστι τοῦτο ἴδιον τοῦ ποσοῦ· δηλον γὰρ ἦν ἐκ τῶν ῥηθέντων ἐν τῷ περὶ τῆς οὐσίας λόγῳ. τοῦτο δὲ κυρίως ἴδιόν ἐστι τοῦ ποσοῦ τὸ ἴσον τε καὶ ἄνισον λέγεσθαι . εἰ δὲ καὶ ἐπ' ἄλλου τινὸς λέγομεν τὸ ἴσον τε καὶ ἄνισον, οὐ καθ' αὐτὸ ἀλλὰ κατὰ συμβεβηκός· οἷον ἴσον λέγομεν εἶναι τοῦτο τὸ λευκὸν σῶμα τούτῳ τῷ λευκῷ σώματι, καὶ ἄνισον δὲ ὡσαύτως, οὐ καθὸ λευκὸν ἀλλὰ καθὸ σῶμα. εἴποι δ' ἂν τις τῶν ἀκριβῶς ἀκροωμένων· πῶς ὁ Ἀριστοτέλης τὸ σῶμα ἔταξεν ὑπὸ τὴν οὐσίαν καὶ πάλιν ὑπὸ τὸ ποσόν, καίτοι εἵπομεν ἐν τοῖς προοιμίοις ὅτι οὐδὲν τῶν ὄντων ὑπὸ δύο κατηγορίας ἀνάγεται;· φαμέν οὖν ὅτι καθ' ἄλλο καὶ ἄλλο λαμβάνει τὸ σῶμα· ἔστι γὰρ ἔνυλον σῶμα, οἷον φέρε εἰπεῖν λίθος ἢ ξύλον, ἔστι δὲ καὶ τὸ λόγῳ θεωρούμενον σῶμα <οἷον> τὸ μαθηματικόν.

66 ἐν οὖν τῇ οὐσίᾳ τὸ ἔνυλον σῶμα ἔλαβεν, ἐν δὲ τῷ ποσῷ τὸ λόγῳ θεωρούμενον ἔλαβεν. Περὶ τῶν πρὸς τι . Πρὸ τῆς τῶν πρὸς τι διδασκαλίας πέντε ταῦτα χρήζηται· τὴν τάξιν αὐτῶν τὴν αἰτίαν τῆς ἐπιγραφῆς τὴν ὑπόστασιν τὸν τρόπον τῆς διδασκαλίας τὴν εἰς τὰ εἶδη διαίρεσιν. καὶ πρῶτον τὴν τάξιν. διὰ ποίαν αἰτίαν τὰ πρὸς τι προτέτακται τοῦ ποιοῦ, εἴπερ ἀπλῇ τίς ἐστι κατηγορία, ἡ δὲ τῶν πρὸς τι σύνθετος, ῥᾶον δὲ τὰ ἀπλᾶ μανθάνομεν τῶν πολυσχεδῶν; φαμέν οὖν ὅτι ἐπειδὴ ἐν τῇ τοῦ ποσοῦ διδασκαλίᾳ ἐμνήσθη τῶν πρὸς τι, ἵνα μὴ ἐπὶ πολὺν χρόνον ἐάσῃ τὸν ἀκροατὴν ἀγνοοῦντα περὶ αὐτῶν, διὰ τοῦτο εὐθέως περὶ αὐτῶν ποιεῖται τὴν διδασκαλίαν, ὥσπερ καὶ ἐν τῇ οὐσίᾳ μνησθεὶς τοῦ ποσοῦ μετὰ τὴν οὐσίαν εὐθὺς περὶ τούτου διαλέγεται. διὰ τί δὲ Περὶ τῶν πρὸς τι ἐπιγράφεται, καὶ οὐχὶ περὶ τοῦ πρὸς τι ἐνικῶς; λέγομεν ὅτι ἐπειδὴ οὐχ οἷόν τε ἐν πρᾶγμα αὐτὸ καθ' αὐτὸ εἶναι τῶν πρὸς τι, ἀλλὰ πάντως ἐν δυοῖς θεωρεῖται τὰ πρὸς τι· τὸ γὰρ δεξιὸν ἀριστεροῦ ἐστὶ δεξιόν, οὐκ ἂν δὲ εἴποις αὐτὸ καθ' αὐτὸ δεξιόν. καὶ διὰ τοῦτο πληθυντικῶς Περὶ τῶν πρὸς τι ἐπέγραψεν, ἐπὶ δὲ τῆς οὐσίας ἐνικῶς· δυνατόν γὰρ ἐν πρᾶγμα οἷον ἄνθρωπον ξύλον εἶναι οὐσίαν, ὁμοίως δὲ καὶ ἐπὶ τοῦ ποσοῦ δυνατόν τὸ δίπηχυ μόνον ποσὸν λέγεσθαι· ἐπὶ δὲ τῶν πρὸς τι οὐχ ὁμοίως. περὶ δὲ τῆς ὑποστάσεως αὐτῶν τινὲς μὲν ἔλεγον μὴδὲν εἶναι τῶν πρὸς τι φύσει ἀλλὰ θέσει, οἷον τὸ δεξιὸν καὶ τὸ ἀριστερόν καὶ ὅσα

τοιαῦτα, οἵτινες οὐκ ὀρθῶς λέγουσιν· οὕτω γὰρ ἔγνωσται ταῦτα τῇ φύσει, ὥς καὶ τὰ μόρια τοῦ σώματος σχέσει τινὶ πρὸς ἄλληλα θεωρεῖται, οἷον τὸ μὲν ἦπαρ δεξιὸν ὁ δὲ σπλὴν ἀριστερός, καὶ οὐκ ἂν ποτε γένοιτο οὔτε τὸ ἦπαρ ἀριστερὸν οὔτε ὁ σπλὴν δεξιός. τινὲς δὲ πάντα πρὸς τι ἔλεγον, ὧν εἷς ἐστὶ Πρωταγόρας ὁ σοφιστής· οὗτος γὰρ ἔλεγεν ὅτι πᾶς ὁ ὁτιοῦν λέγων ἀληθεύει· ὁ γὰρ λέγων ὅτι τὸ μέλι γλυκύ ἐστιν ἀληθεύει (πρὸς τινὰς γὰρ γλυκύ ἐστι), καὶ ὁ λέγων αὐτὸ πικρὸν ἀληθεύει· πρὸς γὰρ τοὺς ἰκτεριῶντας πικρὸν ἐστὶ.

67 τοῦτον οὖν Πλάτων ἐλέγχων φησὶν ὅτι ‘ὦ Πρωταγόρα, ἀληθεύεις λέγων, ὅτι πᾶς ὁ ὁτιοῦν λέγων ἀληθεύει, ἢ ψεύδῃ· εἰ μὲν οὖν ψεύδῃ, εἰκότως διὰ τοῦτό σοι οὐ πιστεύσομεν, εἰ δ’ ἀληθεύεις λέγων ὅτι πᾶς ὁ ὁτιοῦν λέγων ἀληθεύει, λέγομεν δὲ περὶ σοῦ ὅτι ψεύδῃ, ἀληθεύομεν ἄρα, ὥστε πάλιν ψεύδῃ, καὶ οὐ πάντα τῶν πρὸς τί ἐστι.’ τινὲς δὲ ὀρθῶς εἶπον ὅτι τῶν πραγμάτων τὰ μὲν ἐστὶ πρὸς τι, τὰ δὲ αὐτὰ καθ’ αὐτά, πρὸς τι μὲν οἷον δεξιὸν ἀριστερόν, αὐτὰ δὲ καθ’ αὐτὰ οἷον σῶμα ἄνθρωπος· καὶ γὰρ ὁ ἄνθρωπος καθὸ ἄνθρωπος οὐκ ἔστι τῶν πρὸς τι. καὶ ταῦτα μὲν περὶ τῆς ὑποστάσεως τῶν πρὸς τι. τρόπῳ δὲ διδασκαλίας κέχρηται τοιῷδε· πρότερον ἀποδίδωσι τὸν ὅρισμόν αὐτῶν, ὃν οἱ παλαιοὶ ἔθεντο, εἴτα δείκνυσιν ἄτοπα πολλὰ τῷ ὀρισμῷ τούτῳ ἐπόμενα, καὶ οὕτως ἕτερον αὐτὸς ἴδιον αὐτῶν ἀποδίδωσιν, ὃ καὶ μόνοις καὶ πᾶσιν ὑπάρχει. ἵνα δὲ μὴ δόξη τῶν παλαιῶν κατατρέχειν, πρότερον τὸν αὐτῶν ὅρισμόν ὡς ἴδιον τῶν πρὸς τι ἀποδίδωσιν. ἡ δὲ διαίρεσις τῶν πρὸς τί ἐστὶν αὕτη· τῶν πρὸς τι τὰ μὲν καθ’ ὁμωνυμίαν ὡς τὸ ὅμοιον τῷ ὁμοίῳ ὅμοιον, τὰ δὲ καθ’ ἑτερωνυμίαν ὡς τὸ δεξιὸν ἀριστεροῦ δεξιόν. καὶ τούτων τὰ μὲν κατὰ τὸ περιέχον καὶ περιεχόμενον ὡς τὸ διπλάσιον ἡμίσεος διπλάσιον, τὰ δὲ κατὰ τὸ ἄρχον καὶ ἀρχόμενον ὡς ὁ δεσπότης δούλου δεσπότης, τὰ δὲ κατὰ τὸ κρῖνον καὶ κρινόμενον ὡς τὸ αἰσθητὸν αἰσθήσει αἰσθητόν, τὰ δὲ κατὰ τὸ μετέχον καὶ μετεχόμενον ὡς ὁ ἐπιστήμων τῷ μετέχειν ἐπιστήμης λέγεται ἐπιστήμων, τὰ δὲ κατὰ τὸ αἷτιον καὶ αἰτιατόν ὡς ὁ πατήρ υἱοῦ πατήρ, τὰ δὲ κατὰ τὸ ποιοῦν καὶ πάσχον ὡς ὁ τύπτων τυπτόμενον τύπτει, τὰ δὲ κατὰ τὴν ἐν τόπῳ διαφορὰν ὡς ἀριστερὸς δεξιοῦ ἀριστερὸς καὶ δεξιὸς ἀριστεροῦ δεξιός. Πρὸς τι δὲ τὰ τοιαῦτα λέγεται ι . Τῷ λέγεται ἐχρήσατο ὡς μὴ ἀρεσκομένος τῷ λόγῳ· παρακατιῶν γὰρ δείκνυσιν ἄτοπα πολλὰ τούτῳ τῷ ὀρισμῷ ἐπόμενα, καὶ οὕτως ἄλλον τίθησιν ὀρισμόν. “Ὅσα αὐτὰ ἄπερ ἐστί ν .

68 (1n) Οἷον δεξιὸς ἄνθρωπος οὐ καθὸ ἄνθρωπος ἐτέρου λέγεται δεξιός, ἀλλὰ καθὸ δεξιός. ”Ἡ ὅπως οὖν ἄλλω ς . ’Επειδὴ εἶπεν ὅσα ἐτέρω ν , ἵνα μὴ ὑπολάβῃς ὅτι πρὸς μόνην γενικὴν ἀποδίδεται, φησὶν ὅτι ἡ ὅπως οὖν ἄλλω ς , τοῦτ’ ἔστιν εἴτε πρὸς δοτικὴν εἴτε πρὸς αἰτιατικὴν. ”Ἔστι δὲ καὶ τὰ τοιαῦτα τῶν πρὸς τ ι . ’Επειδὴ γὰρ τὰ πρότερα τοῦ ποσοῦ ἐστὶ ταῦτα δὲ τοῦ ποιοῦ, εἰκότως ἔδοξεν αὐτὰ χωρίζειν εἰρηκῶς ἔστι δὲ καὶ τὰ τοιαῦτα α , ἢ ὅτι ἐκεῖνα μὲν πρὸς γενικὴν ταῦτα δὲ καὶ πρὸς δοτικὴν καὶ αἰτιατικὴν ἔχει τὴν ἀντιστροφὴν. <“Ἐξις”> , διάθεσις , αἴσθησις , ἐπιστήμη , θέσις . Ἐκτιθέμενος τὰ παραδείγματα τέχνας ἡμῖν παραδίδωσι τῆς ἀνακάμψεως τῶν πρὸς τι· ἡ γὰρ ἔξις ὅπερ ἐστὶ πρὸς γενικὴν ἀποδίδεται (ἐκτοῦ γὰρ λέγεται ἔξις) καὶ ἀνάπαλιν τὸ ἐκτὸν ἔξει ἐκτὸν ὃ ἐστὶ πρὸς δοτικὴν ἀποδίδεται, καὶ ἡ διάθεσις ὁμοίως διαθετοῦ διάθεσις καὶ τὸ διαθετὸν διαθέσει διαθετόν, καὶ ἡ ἐπιστήμη ἐπιστητοῦ ἐπιστήμη καὶ τὸ ἐπιστητόν ἐπιστήμη ἐπιστητόν. ”Ἔστι δὲ καὶ ἡ ἀνάκλισις κα ι . Καὶ ἡ ἀνάκλισις καὶ ἡ στάσις καὶ ἡ καθέδρα, φησί, θέσεις εἰσίν· εἶδη γὰρ ταῦτα τῆς θέσεως, ἡ δὲ θέσις τῶν πρὸς τι, καὶ ταῦτα ἄρα τῶν πρὸς τι· ἡ γὰρ ὅλον τὸ σῶμα ὀρθόν ἐστὶ καὶ καλεῖται στάσις, ἡ ὅλον πλάγιον κεῖται καὶ καλεῖται ἀνάκλισις, ἡ μέρος μὲν τι αὐτοῦ ἴσταται μέρος δὲ κέκλιται καὶ καλεῖται καθέδρα. Τὸ δὲ ἀνακεῖσθαι ἢ ἐστάναι ἢ καθῆσθαι ι .

69 (1n) Ταῦτα, φησὶν, οὐκ εἰσὶ θέσεις, εἴ γε ἡ μὲν θέσις πρὸς τί ἐστὶν, ταῦτα δὲ θέσεις μὲν οὐκ εἰσὶ, παρωνύμως δὲ ἀπὸ τῶν εἰρημένων εἰδῶν τῆς θέσεως μετηνέχθησαν, ἀπὸ μὲν τῆς στάσεως τὸ ἐστάναι, ἀπὸ δὲ τῆς ἀνακλίσεως τὸ ἀνακεκλίσθαι, ἀπὸ δὲ τῆς καθέδρας τὸ καθέζεσθαι. ὥπερ

δὲ ἀπὸ τῶν εἰδῶν τῆς θέσεως μετηνέχθησαν, οὕτω καὶ ἀπὸ τοῦ γένους τούτων, τοῦτ' ἔστι τῆς θέσεως, μετενεχθήσεται τὸ κείσθαι, ἥτις ἐστὶ μία τῶν κατηγοριῶν· αὕτη γὰρ γένος ἐστὶ τοῦ ἐστάναι καὶ ἀνακεῖσθαι καὶ ἀνακεκλίσθαι καὶ καθέζεσθαι. ὥστε ἐν εἶδος τῶν πρὸς τι, τοῦτ' ἔστιν ἡ θέσις, μίαν ἔτεκε κατηγορίαν τὴν τοῦ κείσθαι. καὶ οὐδὲν θαυμαστόν· καὶ δύο γὰρ εἶδη τοῦ ποσοῦ δύο ἔτεκε κατηγορίας, ὁ τόπος τὴν ποῦ καὶ ὁ χρόνος τὴν ποτέ, οὐχ ὅτι ὁ τόπος λέγεται ποῦ, ἀλλὰ τὰ πράγματα τὰ ἐν τόπῳ ὄντα, ὥσπερ οὐδὲ ὁ χρόνος αὐτὸς ποτέ, ἀλλὰ τὰ ἐν χρόνῳ γινόμενα πράγματα. ἀπορήσειε δ' ἂν τις πρὸς τὸν φιλόσοφον διὰ τί τὴν θέσιν καὶ τὴν στάσιν ὑπὸ τὰ πρὸς τι ἀνάγει· ταῦτα γὰρ ὑπὸ τὴν τοῦ κείσθαι κατηγορίαν ἔδει ἀνάγεσθαι. λέγομεν οὖν ὅτι οὐ πάντως τὰ ἀπὸ τινος παρωνύμως λεγόμενα ὑπὸ τὴν αὐτὴν κατηγορίαν τελεῖ· ἰδοὺ γὰρ ἀπὸ τῆς γραμματικῆς λέγομεν γραμματικόν, καὶ ἡ μὲν γραμματικὴ ἐπιστήμη οὕσα ὑπὸ τὴν ποιότητα ἀνάγεται, ὁ δὲ γραμματικὸς ὑπὸ τὴν οὐσίαν. οὕτω καὶ ἐπὶ τούτων τὴν μὲν ἐνέργειαν ὑπὸ τὰ πρὸς τι ἀνάγομεν, αὐτὸ δὲ τὸ κείμενον ὑπὸ τὴν τοῦ κείσθαι κατηγορίαν. Ὑπάρχει δὲ καὶ ἐναντιότης. Ἐτερον παρακολούθημά φησι τῶν πρὸς τι τὸ ἐπιδέχεσθαι ἐναντιότητα. καὶ τοῦτο εἰκότως· ἐπειδὴ γὰρ παραφυσὶν ἔοικεν εἶναι τὰ πρὸς τι καὶ πράγματα οὐκ ἔστιν ἀφωρισμένα, ἀλλ' ἐν ταῖς ἄλλαις κατηγορίαις εὐρίσκεται, μιμεῖται ἐκείνας αἷς προσπλέκεται· οἷον ἐπειδὴ τῇ οὐσίᾳ καὶ τῷ ποσῷ οὐδὲν ἐστὶν ἐναντίον, τοιγαροῦν οὐδὲ τοῖς πρὸς τι τοῖς περὶ αὐτὰ ἔστιν εὐρεῖν ἐναντίον, οἷον τριπλάσιον· τὸ γὰρ τριπλάσιον τῶν πρὸς τί ἐστὶ (τινὸς γὰρ λέγεται τριπλάσιον), καὶ ὁμως οὐκ ἔχει τι ἐναντίον, ἐπειδὴ συμπλέκεται κατηγορίᾳ μὴ τοῦτο ἐχούσῃ. ὁμοίως δὲ καὶ ἐπὶ τῆς οὐσίας <οἷον> δεσπότη υἱῷ δεξιῷ ἀριστερῷ· οὐδὲ γὰρ τούτοις ἐστὶ τι ἐναντίον διὰ τὸ οἷς συμπλέκεται ὑπὸ κατηγορίαν ἀνῆχθαι μηδὲν ἔχουσιν ἐναντίον.

70 ἐπειδὴ δὲ ἡ ποιότης ἐπιδέχεται ἐναντιότητα, ὁμοίως καὶ τὰ περὶ αὐτὴν πρὸς τι, οἷον ἀρετῇ κακία ἐναντίον καὶ τῇ ἐπιστήμῃ ἄγνοια. ἰστέον δὲ ὅτι ταῦτα μὲν ἀλλήλοις ἐστὶν ἐναντία, ἀλλ' οὐχ ὥς πρὸς τι ἀποκρίνεται, οἷον ἡ ἀρετὴ <σπουδαίου ἀρετῇ> καὶ ὁ σπουδαῖος <ἀρετῇ σπουδαῖος>, ὁμοίως δὲ καὶ ἡ κακία κακοῦ κακία καὶ ὁ κακὸς κακίᾳ κακός· ἐναντίον δ' ἀρετῇ μὲν κακία, σπουδαίῳ δ' ὁ κακός. εἰκότως τοίνυν ἐναντιότης θεωρεῖται ἐν τοῖς πρὸς τι, καὶ οὐ πᾶσι τοῦτο παρακολουθεῖ. Ἐκάτερον αὐτῶν πρὸς τι ὅ ν. Ἰστέον ὅτι ὅσοι λέγουσι τὸν Πλάτωνα οὕτως ὀρίζεσθαι τὰ πρὸς τι καὶ ἐν τῷ λέγεσθαι οἷεσθαι αὐτὸν εἶναι τὴν τῶν πρὸς τι ὑπόστασιν, συκοφαντοῦσι τὸν φιλόσοφον· καὶ γὰρ ἀπὸ τῶν εἰρημένων ἐν τῷ Γοργίᾳ ἔστι γινῶναι ὅτι τῷ αὐτὰ εἶναι χαρακτηρίζει· φησὶ γὰρ 'εἰ ἔστι τὸ ποιοῦν, ἀνάγκη τι εἶναι καὶ τὸ πάσχον· εἶναι γὰρ εἶπε, καὶ οὐ λέγεσθαι. Δοκεῖ δὲ καὶ τὸ μᾶλλον καὶ τὸ ὅ. Ἐτερον παρακολούθημα τῶν πρὸς τί φησι, τὸ ἐπιδέχεσθαι τὸ μᾶλλον καὶ τὸ ἥττον. καὶ τοῦτο δὲ ὅμοιον τῷ πρὸ αὐτοῦ· ὑπάρχει γὰρ τοῖς πρὸς τι, οὐ πᾶσι δέ. καὶ τοῦτο εἰκότως· εἴρηται γὰρ ὅτι ὅπου ἐναντιότης θεωρεῖται, ἐκεῖ τὸ μᾶλλον καὶ ἥττον, καὶ τὸ ἐναντίον ὅπου οὐκ ἔστιν ἐναντιότης, οὐδὲ τὸ μᾶλλον καὶ ἥττον. εἰ οὖν ἐστὶν ἐν τοῖς πρὸς τι ἐναντιότης, ἔστιν ἐν αὐτοῖς καὶ τὸ μᾶλλον καὶ τὸ ἥττον. οὐ πᾶσι δὲ τὸ τοιοῦτον παρακολουθεῖ, ἐπεὶ μὴδὲ πᾶσιν ἐναντιότης εὐρίσκετο. Πάντα δὲ τὰ πρὸς τι. Τοῦτο ἕτερον παρακολούθημα. ἵνα δὲ μάθωμεν τί ἐστὶ πρὸς ἀντιστρέφοντα λέγεσθαι, μάθωμεν πρότερον τί ἐστὶν ἀντιστροφή. στροφή ἐστὶν ἡ <ἀπὸ> τοῦ αὐτοῦ ἐπὶ τὸ αὐτὸ ἀποκατάστασις. διὰ τοῦτο καὶ στρέφεσθαι λέγομεν τὸ πᾶν, ἐπειδὴ κύκλῳ κινούμενον ἀπὸ τοῦ αὐτοῦ ἐπὶ τὸ αὐτὸ ἀποκαθίσταται.

71 ἀντιστροφή δὲ ἐστὶν ἰσοστροφή· τὸ γὰρ ἀντὶ παρὰ τοῖς παλαιοῖς τὸ ἴσον σημαίνει, ὥσπερ τὸ ἀντίθεον ἰσόθεον καὶ ἀντιάνειρα τὴν γυναῖκα τὴν ἴσην δύναμιν τῷ ἀνδρὶ ἔχουσιν, καὶ τὸν μέγαν δάκτυλόν <φαμεν> ἀντίχειρα διὰ τὸ ἴσην ἔχειν δύναμιν τοῖς ἄλλοις τέσσαρσι δακτύλοις ἐν τῇ χειρί. * τὰ οὖν πρὸς τι πρὸς ἀντιστρέφοντα λέγεται, οἷον ὁ δοῦλος δεσπότου δοῦλος <καὶ ὁ δεσπότης δούλου δεσπότης>. [ἤρξατο ἀπὸ τοῦ δούλου καὶ εἰς αὐτὸν πάλιν

ἀποκατέστη. οὐ μόνον δὲ δοῦλος ἀντιστρέφει, ἀλλὰ καὶ δεσπότης]. Οὐ μὴν ἀλλὰ καὶ ἐνίστε οὐ
 δόξει ἀντιστρέφει ν , ἐὰν μὴ οἰκείω ς . Τὰ πρὸς τι, φησὶν, ἰσότητα τηρεῖν ὀφείλει πρὸς ἄλληλα,
 ἵνα καὶ ἀντιστρέφῃ, ὥσπερ ἀντιστρέφει ὁ ἄνθρωπος καὶ τὸ γελαστικόν. ἐὰν δὲ ὥσιν ἄνισα, τῷ
 μὲν ἐλάττονι τὸ πλεόν ἀκολουθεῖ ὡς τῷ ἀνθρώπῳ τὸ ζῶον, τῷ δὲ πλείονι τὸ ἔλαττον οὐχ
 ἔπεται· οὐκέτι γὰρ τῷ ζῳῳ ὁ ἄνθρωπος ἀκολουθεῖ. οὗτος οὖν ὁ κανὼν ἔστω τῶν πρὸς τι. ἔστι
 δὲ ἰσότης, ὡς πατήρ υἱοῦ, διπλάσιον ἡμίσεος, <ἅπερ> καὶ ἀντιστρέφει. ἐὰν δὲ ἄνισα ὥσιν,
 οὐκέτι· ἐὰν γὰρ ἀποδοθῇ ὄρνις πτεροῦ, ὡς εἶναι πτερόν ὄρνιθος, οὐκ οἰκείως ἀποδίδεται· οὐ
 γὰρ ἐροῦμεν τὴν ὄρνιν πτερῷ ὄρνιν, ἐπειδὴ οὐ πᾶν πτερόν ὄρνιθος ἔστι πτερόν· εἰς γὰρ πτηνά,
 ἃ οὐκ εἰσὶν ὄρνιθες· τῶν γὰρ πτηνῶν τὰ μὲν εἰσι σχιζόπτερα ὡς τὰ παρ' ἡμῖν, ἃ καὶ μόνον
 ὄρνιθες καλοῦνται, ὡς καὶ αὐτὸς ἔφησε ἐν τῷ Περὶ ζῳῶν ἱστοριῶν 'τὰ σχιζόπτερα ὄρνεις
 καλεῖσθαι', τὰ δὲ εἰσι δερμόπτερα ὡς αἱ νυκτερίδες, τὰ δὲ κολεόπτερα ὡς οἱ κάρθαι, ἅπερ οὐκ
 εἰσὶν ὄρνιθες. ἐπεὶ οὖν τὸ πτερόν καὶ ἡ ὄρνις οὐκ ἐξισάζει, ἀλλ' ἐπὶ πλεόν τὸ πτερόν τῆς
 ὄρνιθος, ἐὰν αὐξήσωμεν τὸ ἔλαττον, τοῦτ' ἔστιν τὴν ὄρνιν, εἰρηκότες πτερωτὸν καὶ ποιήσωμεν
 οὕτω τὸ πτερόν πτερωτοῦ πτερόν, οὕτω γὰρ ἀντιστρέφει· λέγομεν γὰρ καὶ τὸ πτερωτὸν πτερῷ
 πτερωτόν. ἐν τούτῳ μὲν οὖν τῷ παραδείγματι ἔλαττον ἦν ἡ ὄρνις τοῦ πτεροῦ, ὅπερ ἠυξήσαμεν,
 ἐν δὲ τῷ ῥηθήσεσθαι μέλλοντι ἐπὶ πλεόν ἐστὶ· καὶ γὰρ τὸ πηδάλιον ἐὰν ἀποδοθῇ πλοίου
 πηδάλιον, οὐκέτι ἀντιστρέφει· οὐ γὰρ ἐροῦμεν τὸ πλοῖον πηδαλίου πλοῖον· πολλὰ γὰρ πλοῖα
 πηδάλια οὐκ ἔχει ὡς τὰ ἀκάτια.

72 ἐπειδὴ οὖν ἄνισα εἰσι, δεῖ ταῦτα ἐξιῶσαι. ἐξισοῦται δὲ τὰ ἄνισα ἢ τοῦ πλείονος ἐλαττωθέντος
 ἢ τοῦ ἐλάττονος αὐξηθέντος. εἰ τοίνυν τὸ πλοῖον μὲν ἐπὶ πλεόν, τὸ δὲ πηδάλιον ἐπ' ἔλαττον,
 ἐξιῶσαιμεν ἄν, εἰ τὸ πλεόν ἐλαττώσομεν εἰρηκότες πηδαλιωτόν, ὅπως καὶ ἀντιστρέφῃ
 ἐξιῶθέν. οὐκοῦν εἴπωμεν τὸ πηδάλιον πηδαλιωτοῦ πηδάλιον καὶ πάλιν τὸ πηδαλιωτόν
 πηδαλίῳ πηδαλιωτόν. οὕτως οὖν ἐν μὲν τῷ πρώτῳ παραδείγματι ἐπ' ἔλαττον ἦν ἡ ὄρνις τοῦ
 πτεροῦ, ὅπερ ἠυξήσαμεν, ἐν δὲ τῷ δευτέρῳ ἐπὶ πλεόν ἦν τὸ πλοῖον τοῦ πηδαλίου, ὅπερ
 ἠλαττώσαμεν. Ἐνίστε δὲ καὶ ὀνοματοποιεῖ ν . Τότε ἡμῖν ἀνάγκη ὀνοματοθετεῖν, φησὶν, ἐὰν μὴ
 κείμενον ἢ ὄνομα πρὸς ὃ δεῖ ἀντιστρέφειν, οἷον ἐποίησεν ἐπὶ τοῦ πηδαλιωτοῦ. πάλιν ἡ κεφαλὴ
 ἐὰν ἀποδοθῇ πρὸς τὸ ζῶον καὶ εἴπωμεν 'ζῶου κεφαλὴ', οὐκ ἀντιστρέφει· οὐ γὰρ ἐροῦμεν τὸ
 ζῶον κεφαλῇ ζῶον· εἰς γὰρ τινὰ ζῶα κεφαλὴν μὴ ἔχοντα ὡς ὁ καρκίνος. ἀνάγκη οὖν
 ὀνοματοθετεῖν καὶ τὴν συνήθειαν καινοτομεῖν διὰ τὸ οἰκείως ποιεῖσθαι τὴν ἀντιστροφὴν·
 οἰκείως οὖν ἀποδίδεται, ἐὰν οὕτως εἴπωμεν 'ἡ κεφαλὴ κεφαλωτοῦ κεφαλὴ'· οὕτω γὰρ καὶ
 ἀντιστρέφειν δυνάμεθα τὸ κεφαλωτὸν κεφαλῇ κεφαλωτὸν εἰπόντες. καὶ καθόλου ὅταν
 ὀνοματοποιεῖν βουλώμεθα, ἀπὸ τῶν πρώτων καὶ ἀντιστρεφόντων παρώνυμον ποιήσομεν
 ὄνομα οἷον ἀπὸ τοῦ πηδαλίου τὸ πηδαλιωτόν καὶ ἀπὸ τῆς κεφαλῆς τὸ κεφαλωτόν, ὁμοίως καὶ
 ἐπὶ τῶν ἄλλων. καὶ οὕτω πάντα τὰ πρὸς τι πρὸς ἀντιστρέφοντα λέγεται. Εἰ ἀπὸ τῶν πρώτων ν .
 Κανόνα ἡμῖν παραδίδωσι, δι' οὗ δυνησόμεθα ὀνοματοποιεῖν οἰκείως, ἐὰν <ἐν> τῇ κοινῇ
 συνηθείᾳ ὄνομα μὴ εὐρίσκηται. Πάντα οὖν τὰ πρὸς τ ι .

73 (1n) Πάντα γὰρ οἰκείως ἀποδοθέντα ἀντιστρέφει. ἐὰν δὲ μὴ οἰκείως ἀποδοθῇ, οὐδὲ τὰ
 ὁμολογουμένως ἀντιστρέφοντα ἔτι δύναται ἀντιστρέφειν· οἷον οἰκείως ἀποδίδομεν καὶ
 λέγομεν 'ὁ δοῦλος δεσπότης δοῦλος', καὶ ἀντιστρέφει 'ὁ δεσπότης δούλου δεσπότης'. ἐὰν
 μέντοι ὁ δοῦλος μὴ οἰκείως ἀποδοθῇ, ἤγουν δεσπότης, ἀλλὰ ἀνθρώπου, οὐκέτι ἀντιστρέφει·
 οὐδὲ γὰρ δυνατὸν λέγειν 'ὁ ἄνθρωπος δούλου ἄνθρωπος'. ὥστε ἐὰν μὴ οἰκείως <ἀποδοθῇ> ,
 οὐκέτι ἀντιστρέφει· ἡ γὰρ ἀντιστροφή ἐν μόνῃ καὶ πάσῃ τῇ οἰκείᾳ ἀποδόσει γίνεται. Ἔτι δὲ ἐὰν
 μὲν τι οἰκείως ἀποδοδόμενον ἦ . Ἐάν, φησὶν, οἰκείως τὰ πρὸς τι ἀποδοθῇ, τῶν ἄλλων πάντων
 περιαιρουμένων καταλιμπανομένου δὲ μόνου τοῦ πρὸς ὃ οἰκείως ἀποδοθήσεται σώζεται ἡ
 ἀντιστροφή καὶ ὅλως τὰ πρὸς τι· οἷον ὁ δοῦλος ἐὰν τοῦ δεσπότης ἀποδοθῇ, ἀφαιρεθῇ δὲ τὸ

δίπουν εἶναι ἢ τὸ ἐπιστήμης δεκτικόν, ὁμοίως μένει δοῦλος πρὸς τι λεγόμενος, ἐὰν δὲ ἀφαιρεθῇ ὁ δεσπότης, οὐκέτι λέγεται δοῦλος. Περιαιρουμένων τῶν ἄλλων ὅς α . Καὶ οὐδὲν θαυμαστὸν ὅτι ταῦτα συμβεβηκότα εἶπεν· οὐχ ἀπλῶς γὰρ συμβεβηκότα εἶπεν, ἀλλὰ ταῦτα ὅσα πρὸς τὴν τοῦ δούλου σχέσιν εἶεν ἂν συμβεβηκότα καὶ δευτέρως κατηγορούμενα, πρῶτως δὲ καὶ καθ' ἑαυτὸ ὁ δεσπότης φύσει. Δοκεῖ δὲ τὰ πρὸς τι ἅμ α . Ἐτερον παρακολούθημα τῶν πρὸς τί φησι τὸ ἅμα αὐτὰ τῇ φύσει εἶναι καὶ μηδέποτε δύνασθαι τοῦ ἐτέρου ὄντος τὸ ἕτερον μὴ εἶναι· ἅμα γὰρ τῷ εἰπεῖν δοῦλον ἀνάγκη τὸν δεσπότην ἐπινοεῖν, καὶ εἰ ἔστι διπλάσιον, ἀνάγκη καὶ ἡμῖς εἶναι καὶ τούναντίον.

74 δῆλον δὲ ὡς ἐπὶ τῶν πλείστων εἶπεν, ἐπειδὴ ἐπὶ τινων ἄλλων μέλλει ἀπορεῖν. Καὶ συναναιρεῖ δὲ ταῦτα ἄλληλ α . Οὐ μόνον ταῦτα ἅμα ἐστὶ τῇ φύσει, ἀλλὰ καὶ συναναιρεῖ ἄλληλα· ἐὰν γὰρ μὴ ἦ δοῦλος, οὐδὲ δεσπότης ἐστὶ, καὶ δεσπότου μὴ ὄντος δοῦλος οὐκ ἔστιν. ὁμοίως δὲ καὶ ἐπὶ τῶν ἄλλων. Τὸ γὰρ ἐπιστητὸν πρότερον δόξειε τῆς ἐπιστήμης εἶναι ι . Νῦν ἀπορεῖ πρὸς τὰ εἰρημένα, εἰ ἄρα τὰ πρὸς τι ἅμα ἐστὶ τῇ φύσει καίτοι δοκοῦντος τοῦ ἐπιστητοῦ προτέρου εἶναι τῆς ἐπιστήμης, τὸ μὲν οὖν πρότερον διττόν, τὸ μὲν χρόνῳ τὸ δὲ φύσει. καὶ πρότερον μὲν χρόνῳ ἐστὶν οὗ πρὸς τὸ νῦν πλείων ἢ ἀπόστασις ὡς ἐπὶ τοῦ παρεληλυθότος· διὰ τοῦτο γὰρ λέγομεν τὰ Μηδικὰ πρότερα τῶν Πελοποννησιακῶν, ὅτι αὐτῶν πλείων ἢ ἀπόστασις ἐστὶν ἀπὸ τοῦ νῦν ἢ τῶν Πελοποννησιακῶν. ἐπὶ δὲ τοῦ μέλλοντος τὸ ἐναντίον πρότερόν ἐστιν οὗ ἐλάττων ἀπὸ τοῦ νῦν ἢ ἀπόστασις· πρότερον γὰρ τὸ αὔριον τοῦ μεταύριον. καὶ οὕτω μὲν τὸ τῷ χρόνῳ πρότερον. τὸ δὲ φύσει πρότερόν ἐστι τὸ συναναιροῦν μὲν μὴ συναναιρούμενον δὲ καὶ τὸ συνεισφερόμενον μὲν μὴ συνεισφέρον δέ, ὡς ἐπὶ τοῦ ζώου καὶ ἀνθρώπου. τὸ γὰρ ἐπιστητὸν τῆς ἐπιστήμης πρότερον ἂν δόξειεν εἶναι· μὴ ὄντος γὰρ ἐπιστητοῦ οὐδὲ ἐπιστήμη ἐστίν, ἐπιστήμης δὲ μὴ οὔσης τὸ ἐπιστητὸν δύναται εἶναι. ὡσαύτως αἰσθητοῦ μὴ ὄντος οὐδὲ αἴσθησις ἐστίν, αἰσθήσεως μέντοι μὴ οὔσης οὐδὲν κωλύει τὰ αἰσθητὰ εἶναι, οἷον πῦρ γῆν καὶ τὰ ὅμοια. Ὡς γὰρ ἐπὶ τὸ πολὺ προὑπαρχόντῳ ν . Τὸ ὡς ἐπὶ πολὺ αὐτὸς ἐξηγήσατο εἰπὼν ἐ π ' ὀλίγων γὰρ ἢ ἐ π ' οὐδενὸς ἴδοι τις ἅμα τῷ ἐπιστητῷ τὴν ἐπιστήμην γινομένη ν .

75 ταῦτα δὲ εἶπε διὰ τὰ ἀπὸ τίνος τέχνης καὶ ἐπινοίας εὐρισκόμενα· οἷον ὡς εἴ τις ἐπιτηδεύσει ἄλλον χαρακτηῖρα γραμμάτων παρὰ τὸν κοινόν· τότε γὰρ οὐ προὑπάρχει τὸ ἐπιστητόν, ἀλλ' ἅμα τῷ ἐκ τῆς ἐπινοίας προαχθῆναι ἔχει τὴν ἐπιστήμην. Ἔτι τὸ μὲν ἐπιστητὸν ἀναιρεθῆ ν . Ἐκθέμενος τὸ τῷ χρόνῳ πρότερον ἐπὶ τοῦ ἐπιστητοῦ καὶ εἰρηκῶς ὡς γὰρ ἐπὶ τὸ πολὺ προὑπαρχόντων τῶν πραγμάτων τὰς ἐπιστήμας λαμβάνομε ν , νῦν πάλιν ἐπὶ τοῦ ἐπιστητοῦ τὸ φύσει ἐκτίθεται πρότερον διὰ τοῦ συναναιρεῖν μὲν μὴ συναναιρεῖσθαι δέ. Οἷον καὶ ὁ τοῦ κύκλου τετραγωνισμός ς . Οἱ γεωμέτραι τῷ δοθέντι εὐθυγράμμῳ ἴσον τετράγωνον συστησάμενοι ἐζήτουν, εἰ δυνατόν καὶ τῷ δοθέντι κύκλῳ ἴσον τετράγωνον εὑρεῖν. καὶ πολλοὶ καὶ μέγιστοι ζητήσαντες οὐχ εὔρον. μόνος δὲ ὁ θεῖος Ἀρχιμήδης τὸ σύνεγγυς παντὶ εὔρε, τὸ μέντοι ἀκριβὲς μέχρι τοῦ νῦν οὐχ εὔρηται. καὶ τοῦτο ἴσως ἀδύνατον· διὰ τοῦτο γὰρ καὶ αὐτὸς εἶπεν εἴ γε ἔστιν ἐπιστητό ν . [καὶ τάχα διὰ τοῦτο εὐθείᾳ τῇ περιφερείᾳ οὐκ ἀνόμοιον ἐγέννησεν, εἰ ἔστιν ἢ οὐκ ἔστιν ἐπιστητόν]. φησὶ τοίνυν ὅτι <εἶπερ> ἔστιν ἐπιστητὸν ὁ τοῦ κύκλου τετραγωνισμὸς τῆς ἐπιστήμης αὐτοῦ μήπω οὔσης, [ᾧθεν] καὶ ἐκ τούτου πρότερον τὸ ἐπιστητὸν τῆς ἐπιστήμης. Ἔτι ζῶου μὲν ἀναιρεθέντος ς . Πρότερον ἐπὶ ἐνὸς παραδείγματος τῶν πρὸς τι σκάζειν δείξας τὸ παρακολούθημα, νῦν καθολικῶς ἐπὶ πάντων δείκνυσι· ζῶου γὰρ ἀναιρεθέντος ἀναιροῦνται καὶ αἱ ἐπιστήμαι (ἐν τῇ ψυχῇ γὰρ εἰσιν ἐν ὑποκειμένῳ αἱ ἐπιστήμαι), τὰ μέντοι ἐπιστητὰ οὐκέτι· καθ' αὐτὰ γὰρ εἰσιν, ἀλλ' οὐχ ὡς ἐπιστητὰ, ἀλλ' ὡς πράγματα. Ὅμοίως δὲ τούτοις καὶ τ ἄ . Γυμνάσας τὸν λόγον ἐπὶ τῆς ἐπιστήμης νῦν ἐπὶ τὴν αἴσθησιν μεταβέβηκε καὶ δείκνυσιν ὅτι πρότερον τὸ αἰσθητὸν τῆς αἰσθήσεως οἷον σῶμα θερμὸν

γλυκὺ πικρόν· κἄν γὰρ μὴ ᾗ ζῶον, σῶμα δύναται εἶναι οἷον πικρόν ἢ γλυκὺ ἢ μέλαν ἢ λευκόν, ἅπερ ἐστὶν αἰσθητά.

⁷⁶ Ἐτι ἡ μὲν αἴσθησις ἅμα τῷ αἰσθητικῷ. Αἴσθησιν γὰρ οὐκ ἂν τις ἐπινοήσειεν ἄνευ σώματος, τὸ δὲ σῶμα αἰσθητὸν τῷ ἅμα τῇ αἰσθήσει γίνεσθαι, οὐ μέντοι τὸ ἀνάπαλιν· δυνατόν γὰρ καὶ μὴ οὔσης αἰσθήσεως εἶναι τὸ αἰσθητὸν οἷον πῦρ γῆν ὕδωρ καὶ τὰ τοιαῦτα. Ὡστε πρότερον ἂν τῆς αἰσθήσεως. Ἰστέον ὅτι οὐκ ἐπήγαγε τῶν προειρημένων ἀποριῶν τὴν λύσιν. πρὸς τοῦτο οὖν ῥητέον ὅτι τὰ πρὸς τι διχῶς νοεῖται· ἢ ὡς πράγματα αὐτὰ καθ' αὐτὰ ἀπολελυμένα ἢ ὡς σχέσει δεσμούμενα, οἷον ὁ πατήρ καὶ ὁ υἱός· ἐὰν γὰρ νοήσωμεν πατέρα μὲν ὡς Σωφρονίσκον τὸν δὲ υἱὸν ὡς Σωκράτην, πρότερον δεῖ εἶναι Σωφρονίσκον τοῦ Σωκράτους· πρότερος γὰρ ὁ πατήρ ὡς αἴτιον αἰτιατοῦ. τοῦτο δὲ ἔσται, ἐὰν ὡς πράγματα νοήσωμεν αὐτῶν ἐκάτερον (πρότερος γὰρ ἔσται ὁ Σωφρονίσκος τοῦ Σωκράτους), ἐὰν δὲ ὡς πατέρα καὶ υἱόν, ἅμα ἔσται τῇ σχέσει δεσμούμενα. οὕτως οὖν καὶ ἡ ἐπιστήμη καὶ τὸ ἐπιστητόν· ἐὰν μὲν τὸ ἐπιστητόν ὡς πᾶγμα νοήσωμεν οἷον τὰ ἄστρα, πρότερον ἔσται τὸ ἐπιστητόν ὡς πᾶγμα νοούμενον (πρότερα γὰρ τὰ ἄστρα τῆς περὶ αὐτὰ ἐπιστήμης), ἐὰν δὲ ὡς πρὸς τι νοήσωμεν, τὸ ἐπιστητόν ἔσται ἅμα τῇ ἐπιστήμῃ· οὐδὲν γὰρ ἂν εἴη ἐπιστητόν ἐπιστήμης μὴ οὔσης περὶ αὐτό· ἅμα γὰρ ἐπιστητόν εἶναι φησι καὶ τὴν περὶ αὐτὸ ἐπιστήμην. εἰ δέ τις εἴποι τὸ ἐπιστητόν δυνάμει εἶναι καὶ πρὸ τῆς περὶ αὐτὸ ἐπιστήμης, φημί ὅτι καὶ ἡ περὶ αὐτοῦ ἐπιστήμη τῆνικαῦτα ἔσται δυνάμει. καὶ καθόλου ἐν τοῖς πρὸς τι ὡς ἂν ἔχοι τὸ ἕτερον, οὕτω καὶ τὸ ἕτερον ἔξει. εἰ μὲν <γὰρ τὸ ἕτερον> ἐνεργεῖα εἴη, ἐνεργεῖα καὶ τὸ λοιπὸν ἔσται, ἐὰν δὲ τὸ ἕτερον δυνάμει, καὶ τὸ ἄλλο ἔσται δυνάμει· οἷον ὅταν τὸ ἐπιστητόν ἐνεργεῖα ᾖ, ἐξ ἀνάγκης καὶ ἡ περὶ αὐτὸ ἐπιστήμη ἐνεργεῖα ἔσται, ὅταν δὲ τὸ ἐπιστητόν δυνάμει ᾖ, καὶ ἡ ἐπιστήμη δυνάμει ἔσται. ὅταν δὲ προεπινοῶμεν τὸ ἐπιστητόν τῆς ἐπιστήμης ἢ τὸ αἰσθητὸν τῆς αἰσθήσεως, οὐχ ὡς ἐπιστητόν ἢ ὡς αἰσθητὸν ἀλλ' ὡς πᾶγμα αὐτὸ καθ' αὐτὸ θεωροῦμεν.

⁷⁷ Ἐχει δὲ ἀπορίαν πότερον οὐδεμίαν. Συμπεπλήρωκε τὸν τῶν παλαιῶν ὀρισμὸν καὶ τὰ τούτου παρακολουθήματα· μέλλων τοίνυν τὸν ἑαυτοῦ ὀρισμὸν παραιοφέρειν βούλεται πρότερόν τινα ἄτοπα ἐπόμενα τούτῳ τῷ ὀρισμῷ δεῖξαι· ἔστι δ' ἄτοπον τὸ τὰ μέρη τῶν δευτέρων οὐσιῶν πρὸς τι εὐρίσκεσθαι, τοῦτ' ἔστι τὰς οὐσίας συμβεβηκότα. διαίρεσις δὲ παραδίδοται τοιαύτη· ἡ οὐσία ἢ καθόλου ἐστὶν ἢ μερική καὶ ἢ ὅλον ἢ μέρος. τέσσαρες οὖν γίνονται δηλονότι συζυγίαι, μία μὲν καθόλου μέρος οἷον κεφαλὴ χεῖρ, ἑτέρα δὲ ὅλον μερικὸν οἷον Σωκράτης καὶ τὰ τοιαῦτα, ἄλλη δὲ καθόλου ὅλον οἷον ἄνθρωπος, καὶ μερικὸν μέρος ὡς ἡ τις χεῖρ καὶ ἡ τις κεφαλὴ. τούτων αἱ μὲν τρεῖς οὐκ εἰσὶ τῶν πρὸς τι, ἡ δὲ μία τὸ καθόλου μέρος, ὃ ἐστὶ κεφαλὴ χεῖρ, δόξει τῶν πρὸς τι εἶναι· τινὸς γὰρ κεφαλὴ καὶ τινὸς χεῖρ λέγεται. τοῦτο οὖν φησιν ἀδύνατον ἢ δυσχερὲς λῦσαι κατὰ τὸν προαποδομένον τῶν πρὸς τι ὀρισμὸν. Ὁ γὰρ τις ἄνθρωπος οὐ λέγεται τινός τις ἄνθρωπος. Ὅταν γὰρ λέγεται ἄνθρωπος ἢ βοῦς τινος εἶναι, οὐ καθὼ ἄνθρωπος οὐδὲ καθὼ βοῦς, ἀλλ' ὡς κτῆμα. Εἰ μὲν οὖν ἱκανῶς ὁ τῶν πρὸς τι. Φησὶν ὅτι κατὰ τὸν προαποδοθέντα τῶν πρὸς τι ὀρισμὸν ἀδύνατον λῦσαι τὸ ἄπορον ἢ τῶν πάνυ χαλεπῶν. τοῦτο δὲ εἶπε τὸ τῶν πάνυ χαλεπῶν διὰ τὸ δύνασθαι τινα ἀπολογίαν ἔχειν· ἔφη γὰρ ὁ ὀρισμὸς ὅσα αὐτὰ ἅπερ ἐστὶν ἐτέρων εἶναι λέγεται· ἢ οὖν κεφαλὴ οὐ καθὼ κεφαλὴ τῶν πρὸς τί ἐστίν, ἀλλὰ καθὼ μέρος· τὸ γὰρ μέρος τοῦ ὅλου λέγεται μέρος. Ἀλλ' ἔστι τὰ πρὸς τι. Ὁ βούλεται εἰπεῖν ὁ φιλόσοφος, τοῦτό ἐστιν ὅτι πρὸς τί ἐστίν ὧν τὸ εἶναι καὶ ἡ οὐσία οὐδὲν ἄλλο ἐστὶν ἢ ἡ πρὸς ἄλλο σχέσις· οὐδὲ γὰρ τὸ λέγεσθαι αὐτὰ καὶ μόνον πρὸς ἄλλο σημαίνει ὅτι τῶν πρὸς τί ἐστὶ ταῦτα, ἀλλὰ καὶ τὸ σχέσιν ἔχειν αὐτὰ πρὸς ὃ λέγεται· τὸ μὲν γὰρ ὄν πρὸς τι οὐ μόνον λέγεται πρὸς ἄλλο, ἀλλὰ καὶ σχέσιν ἔχει πρὸς αὐτό, τὰ δὲ μὴ ὄντα πρὸς τι δύναται μὲν λέγεσθαι πρὸς ἄλλο, οὐ μέντοι καὶ σχέσιν ἔχει πρὸς αὐτό.

ὄντος δὲ τοῦ πρὸς τι τοιούτου οὐκέτι τὰ μέρη τῶν δευτέρων οὐσιῶν πρὸς τι γίνεται· ἡ γὰρ κεφαλὴ λέγεται μὲν πρὸς ἄλλο καὶ ἄλλο, ὥσπερ οὖν καὶ πᾶν μέρος (πᾶν γὰρ μέρος ἄλλου ἐστὶ μέρος), οὐ μὴν χαρακτηρίζεται τὸ εἶναι αὐτὴν κεφαλὴν ἐκ τῆς σχέσεως ἧς ἔχει πρὸς ἐκεῖνο οὗ ἐστὶ κεφαλὴ. ἔστιν οὖν κεφαλῆς ὡς κεφαλῆς ἀποδοῦναι λόγον αὐτῆς καθ' αὐτήν· οὐσία γὰρ ἐστὶ καὶ ὑποκείμενόν τι ἢ κεφαλὴ. οὐδὲν δὲ τῶν πρὸς τι καθ' αὐτό ἐστι πρὸς τι· τὸ γοῦν ὅμοιον καὶ τὸ ἴσον ὁμολογουμένως ἐστὶ πρὸς τι, οὐ σημαίνει δὲ πρᾶγμα τι οἰκείαν ἐπιβολὴν ἔχον, ἀλλ' ἐστὶ τούτων ἐκάστῳ τὸ εἶναι ἐν σχέσει. [τὸν ἴδιον τῶν πρὸς τι ὅρισμὸν ἐκτίθεται· ὁ γὰρ πρῶτος ὁρισμὸς παρακολούθημα μόνον ἐστίν· εἴ τι γάρ ἐστι πρὸς τι, τοῦτο καὶ λέγεται, οὐ μέντοι εἴ τι λέγεται, τοῦτο καὶ ἔστι πρὸς τι διὰ τὰ προειρημένα]. Ἐκ δὲ τούτων δηλὸν ἐστὶν ὅτι ι.

Ἐκθέμενος τὸν ἴδιον ὅρον πόρισμά τι συνάγει ἀκόλουθον τοῖς προειρημένοις· πόρισμα δέ ἐστὶ τὸ ἀποδείξει ἐτέρου συναναφαινόμενον καὶ αὐτὸ μέντοι χρήσιμον· οἷον ὡς ἂν εἰ εἰπὼν τις καὶ προθέμενος δεῖξαι ὅτι ἀθάνατός ἐστιν ἡ ψυχὴ, λογίσσεται ὅτι εἰ μὴ ἦν αὐτὴ κατὰ τὸ ἀληθές ἀθάνατος, ἀλλὰ μετὰ τὴν ἀναχώρησιν τοῦ σώματος διεσκεδάννυτο, οὐδὲν διέφερον οἱ σπουδαῖοι ἄνθρωποι τῶν κακῶν, ἐπειδὴ δὲ κατὰ τὸ ἀληθές ἅπαντες ἴσμεν ὅτι ἔστι πρόνοια ἀπονέμουσα ἐκάστη ψυχῇ ἀμοιβὴν τῶν πράξεων καὶ διὰ τοῦτο τινες τῶν εὐζωΐα ζώντων ἐπείγονται τὰς ἀρετὰς κτᾶσθαι ὡς διὰ τοῦτο τὴν ψυχὴν οἰκειοτέραν ποιεῖν τῇ προνοίᾳ (οὐδεὶς γὰρ ἡλίθιος ἐστὶν οὕτω τῇ διανοίᾳ ὡς τοῦτο ὅλον ἀγνοῆσαι), ἐὰν οὖν τὰ ἐπόμενα τῇ ψυχῇ λάβῃ καὶ δείξῃ ὅτι κρίνεται, πάντως τῇ τούτου ἀποδείξει συναναφαίνεται ὅτι ἔστι καὶ πρόνοια. φησὶ τοίνυν ὅτι ἐὰν τις τῶν πρὸς τι τὸ ἕτερον εἰδῇ ὠρισμένως, καὶ τὸ ἕτερον ὠρισμένως εἴσεται, κἂν ἀορίστως, ὁμοίως καὶ τὸ ἕτερον ἀορίστως εἴσεται, κἂν ἀπλῶς, ἀπλῶς, καὶ καθόλου ὡς ἂν τὸ ἕτερον εἰδῇ, καὶ τὸ ἕτερον εἴσεται· εἰ γὰρ μὴ οἶδεν ὅλως πρὸς ὃ τοῦτο πως ἔχει, οὐδ' εἰ πρὸς τί πως ἔχει εἴσεται· εἰ γὰρ τις ἐπίσταται τὸν Σωφρονίσκον ὄντα πατέρα, πάντως καὶ τὸν Σωκράτην εἴσεται· εἰ δὲ τοῦτο μὴ εἰδείῃ, οὐδ' εἰ πατήρ ἐστι Σωφρονίσκος εἴσεται.

79 Ὡσαύτως δὲ καὶ τόδε τι εἰ οἶδε ν. Εἰ γὰρ οἶδέ τις μέγεθος τι ὡς διπλάσιον, εἴσεται, φησί, καὶ τίνος διπλάσιον· εἰ γὰρ μή, οὐδὲ τὸ διπλάσιον ἐπίσταται. καὶ εἰ οἶδεν ὅτι κάλλιον ἐστὶν, ὀφείλει εἰδέναι καὶ τίνος κάλλιον· εἰ γὰρ μή, ἀλλὰ μόνον ὅτι χεῖρονος κάλλιον, ἀπατηθήσεται οὕτω τὴν ἀπάντων χεῖρονα ὕλην πολλάκις λέγων κάλλιον. Ὑπόληψις γὰρ τὸ τοιοῦτο γίνετα ι, οὐκ ἐπιστήμη η. Ἡ μὲν γὰρ ὑπόληψις ἀμυδρὰ καὶ ἀβέβαιός ἐστι γνῶσις, ἡ δὲ ἐπιστήμη γνῶσις ἐστὶν ἄπταιστος. Οὐδέν ἐστι χεῖρον αὐτοῦ υ. Οὐδὲν γὰρ ἀπεικὸς ὃ λέγομεν κάλλιον κατὰ τύχην εἶναι πάντων χεῖρον ὡς ἐπὶ τῆς ὕλης. Τὴν δέ γε κεφαλὴν καὶ τὴν χεῖρα α. Ἐκ τούτων ἀποδείκνυσι λοιπὸν πῶς ἢ τε κεφαλὴ καὶ ὁ πούς καὶ ἡ χεῖρ οὐκ ἔστι τῶν πρὸς τι· ὑποκείσθω γὰρ ὁ Σωκράτης τὸ μὲν ἄλλο σῶμα ἐγκεκαλυμμένος, μόνην δὲ τὴν χεῖρα γυμνὴν ἔχων, ἐνταῦθα ὠρισμένως μὲν οἶδα ὅτι ἐστὶ χεῖρ, τίνος δὲ ἐστὶν οὐκ οἶδα. τῶν δὲ πρὸς τι ὁ τὸ ἕτερον ὠρισμένως εἰδὼς καὶ τὸ ἕτερον ὠρισμένως εἴσεται· τὴν δὲ χεῖρα ὠρισμένως εἰδὼς τίνος ἐστὶν ὠρισμένως οὐκ οἶδα· δηλὸν οὖν ὅτι ἡ χεῖρ οὐκ ἔστι τῶν πρὸς τι. ὁμοίως δὲ ὁ αὐτὸς λόγος καὶ ἐπὶ τῶν ἄλλων μερῶν. Ἵσως δὲ χαλεπὸν ὑπὲρ τῶ ν. Πάνυ ἐμφιλοσόφως φησί· βούλεται γὰρ ἡμᾶς μὴ εἰκὴ μηδὲ ὡς ἔτυχεν ἀποφαίνεσθαι καὶ μάλιστα περὶ θεωρημάτων πολλῆς ζητήσεως δεομένων, μετὰ πολλῆς δὲ βασιάνου καὶ κρίσεως.

80 ἐπειδὴ δὲ ὁδὸς εἰς εὐπορίαν μαθήσεως τὸ ἀπορεῖν, οὐκ ἄχρηστόν φησι τὸ διηπορηκέναι περὶ ἐκάστου αὐτῶν· τὸ γὰρ μὴ ἀπορεῖν δύο ταῦτα σημαίνει, τὸ πάντων ἔχειν τὰς γνώσεις ὡς ἢ πρόνοια (οὐδὲν γὰρ ἐν αὐτῇ ἄπορόν ἐστι) καὶ τὸ πανταχόθεν ἐστερηθῆναι γνώσεως· ὁ γὰρ μὴ οἶδέ τις, οὐδὲ ἀπορεῖ. ἡμεῖς δὲ μέσοι ὄντες τῶν τε ὑπὲρ ἡμᾶς καὶ τῶν μεθ' ἡμᾶς μέσως πως γινώσκομεν ὁδῶ χρώμενοι τῇ ἀπορίᾳ· καθάπερ γὰρ τὰ πυρία πρὸς ἑαυτὰ παρατρίβόμενα πῦρ ἀφιαῖσιν, οὕτω καὶ αἱ ψυχαὶ ἀποροῦσαι διὰ τῆς ζητήσεως ἀφιαῖσι τὸ τῆς ἀληθείας φῶς. ἐπειδὴ οὖν ὁ Ἀριστοτέλης ἐλάβετο ἀνωτέρω τοῦ ὁρισμοῦ τοῦ λέγοντος πρὸς τι εἶναι τὰ ἐτέρων

λεγόμενα, ὡς κινδυνευουσῶν τινων οὐσιῶν γίνεσθαι τῶν πρὸς τι, νῦν φησιν ὅτι ἴσως οὐ δεῖ ἡμᾶς δισχυρίζεσθαι ὅτι οὐκ ἔστι πρὸς τι τὰ ἐτέρων λεγόμενα· πολλάκις γὰρ ἀπολογεῖται τις πρὸς τὴν εἰρημένην ἔξ ἡμῶν ἀπορίαν. Περὶ ποιοῦ καὶ ποιότητος. Τῷ αὐτῷ τρόπῳ τῆς διδασκαλίας ἐπὶ τῆς ποιότητος κεκρήμεθα, ὥ καὶ ἐπὶ τῶν πρὸς τι. δεῖ οὖν ἡμᾶς καὶ ἐνταῦθα προλαβεῖν τινα τῆς διδασκαλίας καὶ ζητῆσαι πρότερον τὴν τάξιν τῆς κατηγορίας, δεύτερον τὸν ὀρισμὸν, εἴτα τὴν ἐπιγραφὴν περὶ ποιοῦ καὶ ποιότητος, τέταρτον δὲ ἐπὶ τούτοις καὶ περὶ τῆς διαιρέσεως αὐτῆς. καὶ ἡ μὲν τάξις τῆς κατηγορίας ἤδη ἡμῖν δῆλη ἐκ τῶν εἰρημένων ἐν τοῖς πρὸς τι. περὶ δὲ τοῦ ὀρισμοῦ ζητοῦμεν διὰ τί τῆς ποιότητος τὸν ὀρισμὸν ἀποδιδούς φησιν ὅτι καθ' ἣν οἱ μετέχοντες αὐτῆς ποιοὶ λέγονται, αὐτὸ δὲ ὅπερ ἐζητοῦμεν ὡς σαφὲς παρέλαβε καὶ ὁμολογούμενον. ἐροῦμεν ὅτι οὗτος ὁ λόγος εἰς ἔννοιαν ἡμᾶς ἄγει τῆς ποιότητος διὰ τοῦ ποιοῦ· σαφέστερον γὰρ ἔστι τὸ ποιὸν ἅτε δὴ αἰσθήσει ληπτόν, καὶ ὅλως ἀπ' αὐτοῦ εἰς ἔννοιαν τῆς ποιότητος ἐρχόμεθα· θεασάμενοι γὰρ τὸ ἐν γάλακτι λευκὸν καὶ τὸ ἐν χιόνι καὶ τὸ ἐν ψιμυθίῳ εἰς ἔννοιαν ἐρχόμεθα λευκότητος, ὁμοίως γευσάμενοι μέλιτος καὶ φοίνικος καὶ ἰσχάδος εἰς ἔννοιαν ἐρχόμεθα τῆς γλυκύτητος. ἐκ τοῦ ποιοῦ οὖν τοῦ δεδεδυμένου τὰς προειρημένας ποιότητας, λευκότητα λέγω καὶ γλυκύτητα, ὡς σαφεστέρου ὄντος τὴν διδασκαλίαν ποιεῖται.

81 ἔστι δὲ ποιὸν μὲν αὐτὸ τὸ μετέχον ποιότητος, τὸ δὲ μετεχόμενον ἢ ποιότης διὰ γὰρ τοῦτο καὶ προέταξε τὸ ποιὸν ἐν τῇ ἐπιγραφῇ ὡς ἐν τούτῳ τῆς ποιότητος θεωρουμένης. Δεῖ δὲ ἐπὶ τούτοις καὶ τὴν διαίρεσιν τῆς κατηγορίας εἰπεῖν. ἰστέον ὅτι τῆς ποιότητος ὁ Ἀριστοτέλης τέσσαρα ἡμῖν παραδίδωσιν εἶδη, πρῶτον ἔξιν καὶ διάθεσιν, δεύτερον δύναμιν καὶ ἀδυναμίαν, τρίτον παθητικὴν ποιότητα καὶ πάθος, τέταρτον σχῆμα καὶ μορφήν. καὶ ἔξις μὲν ἔστιν, ὡς ὅταν λέγωμεν τὸν γεωμέτρην ἔξιν ἔχειν εἰς τὰ γεωμετρικὰ θεωρήματα, διάθεσις δὲ ἔστιν, ὡς ὅταν εἴπωμεν τινα παρακούσματα ἔχειν γεωμετρικῶν θεωρημάτων. καὶ τοῦτο μὲν τὸ πρῶτον εἶδος τῆς ποιότητος. τὸ δὲ δεύτερον δύναμις καὶ ἀδυναμία, ὃ ἔστιν ἐπιτηδειότης καὶ ἀνεπιτηδειότης πρὸς τὰ φυσικὰ πράγματα, καὶ τὴν μὲν δύναμιν ἐπιτηδειότητα τὴν δὲ ἀδυναμίαν ἀνεπιτηδειότητα καλοῦμεν. τρίτον δὲ εἶδος παθητικῆς ποιότητος καὶ πάθος ἔστι δὲ παθητικὴ ποιότης ὡς ἡ ἐν τῇ χιόνι ψυχρότης καὶ ἡ ἐν τῷ πυρὶ θερμότης. αὕτη δὲ ἔστι διττή, ἢ ὡς πάθος ποιοῦσα ἢ ὡς ἀπὸ πάθους ἐγγινομένη· ἡ μὲν οὖν ψῦξις τῆς χιόνος καὶ ἡ τοῦ πυρὸς θερμασία λέγεται παθητικὴ ποιότης, οὐχ ὡς ἀπὸ πάθους ἐγγινομένη ἀλλ' ὡς πάθος ἐμποιοῦσα (οὔτε γὰρ τροπὴ τις ἐγένετο περὶ τὸ ὑποκείμενον, ἵνα δέξωνται ταύτας τὰς ποιότητας τὸ τε πῦρ καὶ ἡ χιών, ἀλλὰ μᾶλλον ταῦτα ἐν ἄλλοις ἐντιθέασιν πάθη, θερμότητα καὶ ψυχρότητα), ἡ δὲ ἐν τῷ τεθερμασμένῳ σιδήρῳ θερμασία λέγεται παθητικὴ ποιότης ὡς ἀπὸ πάθους ἐγγινομένη. πάθος δὲ λέγομεν, ἡνίκα τὸν πρότερόν τις χρόνον ὠχρὸς ὢν δι' αἰδῶ ἐρυθρίασῃ· τὸ ἔρευθος τοῦτο ἐροῦμεν εἶναι πάθος. τέταρτον δὲ εἶδος τὸ σχῆμα καὶ ἡ μορφή. καὶ εἰδέναι δεῖ ὅτι τὸ μὲν σχῆμα ἐπὶ τῶν ἀψύχων λέγεται, ἡ δὲ μορφή ἐπὶ τῶν ἐμψύχων. εἰδέναι δὲ δεῖ ὅτι καὶ ὁ Πλάτων ἐχρήσατο τῷ τῆς ποιότητος ὀνόματι ἐν τῷ διαλόγῳ τῷ Θεαιτήτῳ καὶ αὐτὸς γέγονε πρῶτος δημιουργὸς τοῦ ὀνόματος· φησὶ γὰρ ὅτι 'δοκεῖς μοι ἀγνοεῖν τί σημαίνει τὸ τῆς ποιότητος ὄνομα διὰ τὸ ἀθρόως εἰρησθαι'. ὁ δὲ Ἀριστοτέλης ἐπέτεινε τὸ τῆς ποιότητος ὄνομα οὐ μόνον ἄχρησμάτων ἀλλὰ καὶ ἐπὶ τὴν ψυχὴν, λέγων ποιότητος εἶναι ἐν ψυχῇ ἐπιστήμην καὶ ἀρετήν. Ἔστι δὲ ἄπορησαι τῷ Ἀριστοτέλει λέγοντας μὴ δεόντως αὐτὸν πεποιῆσθαι τὴν διαίρεσιν· λέγομεν γὰρ ἔξιν οὐ μόνον ἐπὶ τῆς ψυχῆς ἀλλὰ καὶ ἐπὶ τοῦ σώματος· τὴν γὰρ ὑγίαν ἔξιν λέγομεν εἶναι τοῦ σώματος, καὶ πάλιν ἐκτικὸν πυρετόν. ταύτας οὖν τὰς ποιότητας ὑπὸ ποῖον τῶν τεττάρων εἰδῶν τῆς ποιότητος τῶν ὑπὸ Ἀριστοτέλους εἰρημένων ἀνάγομεν; ἵνα οὖν τελείᾳ ἢ ἡ διαίρεσις, εἴπωμεν οὕτως· τῆς ποιότητος ἡ μὲν ἔστι κατ' ἐπιτηδειότητα ἡ δὲ κατ' ἐνέργειαν, καὶ αὕτη μὲν ἢ κατ' ἐπιτηδειότητα ποιεῖ τὸ δεύτερον εἶδος τὸ ὑπὸ Ἀριστοτέλους εἰρημένον τὸ κατὰ δύναμιν

καὶ ἀδυναμίαν, ἡ δὲ κατ' ἐνέργειαν ἢ τελειωτικὴ ἐστὶν ἢ κακωτικὴ ἢ οὔτε τελειωτικὴ οὔτε κακωτικὴ.

82 τῆς δὲ τελειωτικῆς ἡ μὲν πάθος ἐμποιεῖ περὶ τὴν ἡμετέραν αἴσθησιν ἡ δὲ οὐ ποιεῖ πάθος. αὕτη ἡ μὴ ποιοῦσα πάθος ἢ δυσapόβλητός ἐστὶν ἢ εὐapόβλητος. καὶ εἰ μὲν δυσapόβλητός ἐστι, γίνεται ἕξις, καὶ γίνεται ἢ ἐν ψυχῇ ἢ ἐν σώματι, εἰ δὲ εὐapόβλητος, γίνεται διάθεσις. ἕξις δὲ ἐν ψυχῇ μὲν ἐπιστήμη ἀρετῇ, ἐν σώματι δὲ ὡς ὑγεία. εἰ δὲ τις εἴποι τὴν ὑγείαν πάθος ἐμποιεῖν (αἰσθανόμεθα γὰρ αὐτῆς), ἐροῦμεν ὅτι οὐ τῆς ὑγείας αἰσθανόμεθα, ἀλλὰ τῶν παθητικῶν ποιότητων τῶν ἡγουμένων τῆς ὑγείας· οἱ μὲν γὰρ πυρέττοντες αἰσθάνονται τῆς παρὰ φύσιν θερμασίας παρούσης καὶ πάλιν ἀπούσης, τῆς μέντοι ὑγείας αὐτῆς οὐκ αἰσθάνονται· διὸ καὶ ὅσοι ἀνίατοι, νόσου παρούσης ἀμυδρᾶς οὐκ αἰσθάνονται· οὐ γὰρ ἐστὶ τότε κατάδηλος ἡ νόσος εἰ μὴ μόνους τοῖς ἰατροῖς, καὶ αὐτοὶ δὲ οἱ ἰατροὶ διαγνώσεως σημεῖα τινα ἔχουσι, δι' ὧν θηρῶνται τὴν νόσον καὶ τὴν ὑγείαν. τῆς δὲ πάθος ἐμποιοῦσης ἡ μὲν δυσapόβλητός ἐστὶν ἢ δὲ εὐapόβλητος, καὶ εἰ μὲν εὐapόβλητος εἴη, τὸ ἐν τμήμα τοῦ τρίτου εἶδους ποιεῖ τοῦ ὑπὸ Ἀριστοτέλους εἰρημένου, φημὶ δὴ τὸ πάθος, οἷόν ἐστι τὸ ἔρευθος τοῦ δι' αἰδῶ ἐρυθρίασαντος· ἡ γὰρ φύσις τοῦ ἀνθρώπου συνειδυῖα τῷ ἑαυτῆς πταίσματι μὴ βουλομένη ἄτιμα μὴδ' ἔρημα εἶναι τὰ ἐπιπολῆς τὰ τιμιώτερα ἑαυτῆς εἰς προκάλυμμα πέμπει τοῦ πάθους· τιμιώτερα δὲ πάντων τῇ φύσει τὸ τε πνεῦμα καὶ τὸ αἷμα. καὶ ἡ μὲν φύσις ἀποστέλλει τὸ αἷμα εἰς τὰ ἐπιπολῆς, τὸ δὲ χρῶμα τοῦ χυμοῦ ποιεῖ τὸ ἔρευθος. εἰ δὲ δυσapόβλητος εἴη, ποιεῖ τὸ ἕτερον τμήμα τοῦ τρίτου εἶδους, τὴν παθητικὴν ποιότητα τὴν πάθος ἐμποιοῦσαν. εἰ δὲ μήτε τελειωτικὴ εἴη μήτε κακωτικὴ, ἡ περὶ τὴν ἐπιφάνειαν θεωρεῖται ἢ διὰ βάθους κεχώρηκε τοῦ ὑποκειμένου. καὶ εἰ διὰ τοῦ βάθους κεχώρηκεν, ἢ εὐapόβλητός ἐστὶν ἢ δυσapόβλητος· καὶ εἰ μὲν εὐapόβλητος εἴη, ποιεῖ πάλιν πάθος τοῦ τρίτου εἶδους τῆς ποιότητος, εἰ δὲ δυσapόβλητος εἴη, ποιεῖ παθητικὴν ποιότητα, οὐ τὴν πάθος ἐμποιοῦσαν ἀλλὰ τὴν ἀπὸ πάθους ἐγγινομένην, καθάπερ ἐπὶ τοῦ ἐκ γενετῆς ἐρυθροῦ· ὃν γὰρ τρόπον ὁ δι' αἰδῶ ἐρυθρίασας κατὰ πάθος ἔσχε τὸ τοιοῦτον χρῶμα, κατὰ τὸν αὐτὸν τρόπον καὶ ὁ ἐκ φύσεως ἐρυθρὸς κατὰ φυσικὸν πάθος τοιοῦτον ἔσχε χρῶμα.

83 Ἰστέον δ' ὅτι ὁ Ἀριστοτέλης τὴν ἀλλοίωσιν γενέσθαι λέγει ἐν τῷ ἐβδόμῳ τῆς Φυσικῆς ἀκροάσεως οὐκ ἀπὸ πάσης ποιότητος ἀλλὰ μόνον τῶν παθητικῶν· αἱ γὰρ κατὰ τὴν ἕξιν ποιότητες οὐ ποιοῦσι, φησὶν, ἀλλοίωσιν ἀλλ' ὁδόν τινα ἢ ἐπὶ φθορὰν ἢ ἐπὶ γένεσιν· ἡ γὰρ τῆς ἕξεως μεταβολὴ ἐναλλαγὴ τῆς οὐσίας ἐστίν. ἐπιζητῶν γὰρ ὁ φιλόσοφος τὰ εἶδη τῆς μεταβολῆς ἔλεγεν ἕξ εἶναι, γένεσιν φθορὰν αὐξήσιν μείωσιν ἀλλοίωσιν τὴν κατὰ τόπον μεταβολήν. θεωροῦνται δὲ αὗται αἱ μεταβολαὶ ἐν τέτρασι κατηγορίαις, ἐν οὐσίᾳ ἐν ποσῷ ἐν ποιῷ ἐν τῇ ποῦ. καὶ ἡ μὲν μεταβολή, φησὶν, ἢ γινομένη περὶ τὴν οὐσίαν ἢ μὲν ἀπὸ τοῦ μὴ ὄντος εἰς τὸ ὄν γινομένη λέγεται γένεσις, ἢ δὲ ἀπὸ τοῦ ὄντος εἰς τὸ μὴ ὄν λέγεται φθορά. ἢ δὲ περὶ τὴν τοῦ ποσοῦ κατηγορίαν γινομένη μεταβολὴ καλεῖται αὐξήσις καὶ μείωσις, ἢ δὲ ἐν τῇ τοῦ ποῦ κατηγορίᾳ ἢ κατὰ τόπον μεταβολή, ἢ δὲ γε ἀλλοίωσις οὐ κατὰ πᾶν εἶδος ποιότητος γίνεται· αἱ γὰρ κατὰ τὴν ἕξιν οὐκ ἂν λέγοιντο ἀλλοιώσεις, ἀλλ' οἷον γενέσεις τινὲς καὶ φθοραί· εἴτε γὰρ ἐν τῇ ψυχῇ εἴη ἕξις, ὡς ἐπιστήμη ἢ ἀρετὴ ἔσται, εἴτε ἐν σώματι, ὡς ὑγεία, καὶ ἐὰν μία τούτων μεταβληθῇ, εἰ μὲν ἀπὸ τοῦ μὴ ὄντος εἰς τὸ ὄν, γίνεται γένεσις τις, εἰ δὲ ἀπὸ τοῦ ὄντος εἰς τὸ μὴ ὄν, φθορὰ λέγεται. καὶ ταύτας, φησὶν, οὐ δεῖ καλεῖν ἀλλοιώσεις, οὐκοῦν ἐροῦμεν τὴν ἀλλοίωσιν γίνεσθαι, ἡνίκα μεταβολὴ κατὰ τὰς παθητικὰς ποιότητας γένηται, τοῦτ' ἐστὶν οὐ κατὰ τὰς οὐσιώδεις ἀλλὰ κατὰ τὰς συμβεβηκυίας τῷ πράγματι. καὶ ταῦτα μὲν περὶ τούτων εἰρήσθω. Εἰ δὲ μὴ δι' ὅλης τῆς οὐσίας κεχώρηκεν, ἀλλὰ περὶ τὴν ἐπιφάνειαν μόνην θεωρεῖται, εἰ μὲν ἐν ἀψύχοις εἴη, λέγεται σχῆμα, εἰ δὲ ἐν ἐμψύχοις, λέγεται μορφή· ταύτην γὰρ ἴσμεν διαφορὰν σχήματος καὶ μορφῆς, ἢ ὅτι τὸ μὲν σχῆμα ἐν τῇ φαντασίᾳ τῇ ἡμετέρᾳ θεωρεῖται, ἢ δὲ μορφή ἐν τοῖς φυσικοῖς πράγμασιν, ὡς φέρειν τὸ τῆς μορφῆς ὄνομα καὶ κατὰ παντὸς ἀψύχου,

φημι δὴ λίθου καὶ ξύλου καὶ σιδήρου καὶ εἴ τι ἄλλο τῶν φυσικῶν σωμάτων μετέχει σχήματος. εἰ δέ τις εἴποι δι' ἣν αἰτίαν μὴ καὶ τὰ χρώματα λέγομεν εἶναι μορφήν, ἐπειδὴ καὶ αὐτὰ περὶ τὴν ἐπιφάνειαν θεωροῦνται, ἐροῦμεν ὅτι τὰ χρώματα οὐχ ἁπλῶς ἐν τῇ μεταβολῇ τῆς ἐπιφανείας θεωροῦνται, ἀλλὰ πάντως ἀμείβεται καὶ περὶ τὴν κρᾶσιν τὸ σῶμα, ἐπὶ δὲ τῆς μορφῆς καὶ τοῦ σχήματος τῆς οὐσίας πάντη ἀτρέπτου μενούσης ἢ μεταβολῇ περὶ μόνην τὴν ἐπιφάνειαν γίνεται· ἐὰν γὰρ εἰληφότες κηρὸν ποιήσωμεν αὐτῷ τρίγωνον σχῆμα, εἴτα πάλιν μεταλλάξαντες αὐτὸν ἀπὸ τοῦ τριγώνου ποιήσωμεν σφαῖραν, οὐδεμίαν μεταβολὴν τῆς οὐσίας ποιήσαντες τὸ σχῆμα μόνον ἡμείψαμεν· οὐδὲν γὰρ ἦττον ἔσται κηρὸς καὶ τριγώνου ἔχων σχῆμα καὶ σφαιρικόν.

84 Εἰσὶ δὲ αἱ μὲν ἕξεις καὶ διαθέσει ς . Ὡς περ γὰρ τοῦ ὀνόματος καὶ τοῦ ῥήματος κατηγορεῖται τὸ ὄνομα, οὕτω καὶ τῆς ἕξεως καὶ τῆς διαθέσεως κατηγορεῖται ἡ διάθεσις, καὶ ἔστι μὲν ἡ ἕξις καὶ διάθεσις κατὰ τὴν κοινὴν αὐτῶν κατηγορίαν, οὐκ ἔστι δὲ ἡ διάθεσις καὶ ἕξις τῶν γὰρ διαθέσεων ἢ μὲν διαιρεῖται εἰς ἕξιν καὶ διάθεσιν, ἢ δὲ ἀντιδιαστέλλεται πρὸς τὴν ἕξιν. Ἐτερον δὲ γένος ποιότητο ς . Τῆς ποιότητος γένους οὐσης διὰ τί τῶν εἰδῶν αὐτῆς τὸ μὲν πρῶτον λέγει τὸ δὲ δεύτερον; φαμέν ὅτι καθὸ μὲν ποιότητες οὐκ ἔστι τὸ μὲν πρῶτον αὐτῶν τὸ δὲ δεύτερον, ἀλλὰ μόνον ἀξιῶματι διαφέρει, ὡς ἂν καὶ ἄνθρωπος ἵππου. πῶς δὲ τῆς ποιότητος γένος φησί, καὶ μὴν γενικώτατόν ἐστι γένος; γένος εἶπεν ἀντὶ τοῦ εἴδους, ἵνα δείξῃ ὅτι οὐκ ἔστιν εἰδικώτατον εἶδος, ἀλλὰ γένος μὲν υπάλληλον, εἶδος δὲ ὑπὸ τὴν ποιότητα ἀναφερόμενον, ὡς ἂν εἴποιμεν τῆς οὐσίας γένος εἶναι τὸ ζῶον ἀντὶ τοῦ ὑπ' αὐτὴν γένους. Δεύτερον οὖν τοῦτο ἀποδίδωσιν εἶδος ποιότητος τὸ κατὰ δύναμιν καὶ ἀδυναμίαν. λέγει δὲ πυκτικούς ἢ δρομικούς τοὺς φύσιν ἔχοντας ἐπιτηδεῖαν πρὸς τι τῶν τοιούτων, τοῦτ' ἔστι τοὺς δυνάμει τοιούτους ὄντας, καὶ τὸ μὲν πρῶτον εἶδος τῆς ποιότητος ἐνεργείᾳ θεωρεῖται ἢ τε ἕξις καὶ ἡ διάθεσις, τὸ δὲ δεύτερον δυνάμει· οἱ γὰρ δυνάμει πύκται ἢ δρομικοὶ ἐπιτηδειότητα εἰς τοῦτο ἔχειν λέγονται κατὰ δύναμιν φυσικὴν ἢ ἀδυναμίαν. ἐὰν δὲ πύκτης ἢ δρομεὺς ἐνεργείᾳ ᾗ, οὐκέτι κατὰ δύναμιν φυσικὴν ἢ ἀδυναμίαν λέγεται, ἀλλ' ἕξιν καὶ διάθεσιν. Οὐ γὰρ τῷ διακεῖσθαι πω ς .

85 (1n) Οὐ τῷ εἶναι αὐτοὺς ἐνεργείᾳ τοιούτους λέγομεν, ἀλλὰ τῷ δυνάμιν αὐτοὺς ἔχειν τοιαύτην. Ὑγιεινοὶ δὲ λέγονται τῷ δυνάμιν ἔχειν φυσικὴν τοῦ μηδὲν πάσχειν . Ἰστέον ὅτι λέγεται δυνάμεις ἢ τῷ πεφυκέναι ποιεῖν, καθάπερ λέγομεν πύκτην τὸν δυνάμενον πλήττειν, ἢ τῷ πεφυκέναι μὴ πάσχειν, καθάπερ λέγομεν τὸν ὑγιαίνοντα δυνάμιν ἔχειν τοῦ μὴ πάσχειν καὶ πάλιν τὸν νοσοῦντα λέγομεν δυνάμιν ἔχειν τοῦ πάσχειν. εἰ δέ τις εἴποι τὴν ἀδυναμίαν μὴ εἶναι ποιότητα, ἐλέγχομεν τοῦτον ἐκ τοῦ ἀντικειμένου αὐτῇ· τὴν γὰρ δυνάμιν οὐδεὶς ἐστὶν οὕτως ἡλίθιος, ὅς φησι μὴ εἶναι ποιότητα· ἀποδέδεικται δὲ ὅτι ὡς ἂν ἔχη τὸ ἕτερον τῶν ἐναντίων, οὕτως ἔχει καὶ τὸ ἕτερον· καὶ γὰρ ὑπὸ τὸ αὐτὸ γένος ἀνάγονται. λέγεται τοίνυν καὶ ἡ ἀδυναμία τριχῶς λέγεται γὰρ ἀδυναμία <ἐπὶ> τοῦ μὴ πεφυκότος ποιεῖν, ὥς περ τὸν νοσοῦντα λέγομεν ἀδυναμίαν ἔχειν τοῦ ποιεῖν. λέγεται δὲ καὶ ἐπὶ τοῦ μὴ πεφυκότος πάσχειν, ὥς περ τὸν ὑγιαίνοντα λέγομεν ἀδυναμίαν ἔχειν τοῦ παθεῖν. λέγομεν δὲ πάλιν τὸν νοσοῦντα ἀδυναμίαν ἔχειν τοῦ μὴ παθεῖν, τοῦτ' ἔστι τὴν τοῦ πάσχειν δυνάμιν· ἢ γὰρ ἀπόφασις τοῦ μὴ παθεῖν δυνάμιν εἰσάγει τοῦ παθεῖν καὶ τούναντίον ἢ ἀπόφασις τοῦ παθεῖν δυνάμιν εἰσάγει τοῦ μὴ παθεῖν. ἔστι δὲ καὶ ἄλλως εἰπεῖν· λέγεται γὰρ δυνάμεις ἢ πρὸς τὸ καθόλου, ὡς ἐὰν λέγωμεν δυνάμιν ἔχειν πάντα ἄνθρωπον γεωμετρεῖν, ἢ πρὸς τὸ ῥαδίως, ὡς ὅτι ὁ δεῖνα ἄνθρωπος δυνάμιν ἔχει τοῦ γεωμετρεῖν ἀντὶ τοῦ ῥαδίως δύναται γεωμετρεῖν. ὁμοίως δὲ καὶ ἐπὶ τῆς ἀδυναμίας λέγομεν γὰρ καὶ αὐτὴν ἢ πρὸς τὸ μὴ πεφυκὸς ὅλως γεωμετρεῖν οἷον τὸν κύνα, ἢ πρὸς τὸν δυσχερῶς γεωμετροῦντα οἷον τὸν νωθῆ. οἷον οἱ μὲν νοσώδεις δυνάμιν ἔχουσι τοῦ πάσχειν τι ῥαδίως, ἀδυναμίαν δὲ τοῦ μὴ πάσχειν, οἱ δὲ ὑγιεινοὶ τὸ ἀνάπαλιν. Τρίτον δὲ γένος ποιότητο ς .

86 (1n) Πάλιν ὧδε γένος ἀντὶ εἶδους εἶπεν. τοῦτο δὲ θεωρεῖται τετραχῶς· ἢ γὰρ παντὶ τῷ εἶδει πάρεστι καὶ λέγεται παθητικὴ ποιότης ὡς ἡ ἐν τῇ χιόνι λευκότης, ἢ οὐ παντὶ μὲν ἀλλὰ τισί, φυσικῶς μέντοι καὶ ἐκ γενετῆς, καὶ ὁμοίως λέγεται παθητικὴ ποιότης ὡς τοῖς Αἰθίοψιν ἢ μελανία, ἢ οὐ φύσει μὲν ἀλλ' ἐπίκτητον καὶ δυσαπόβλητον καὶ λέγεται πάθος ὑπὸ τὴν ποιότητα ἀναφερόμενον ὡς ἡ ὑπὸ μακρᾶς νόσου ἢ ἱκτερικοῦ νοσήματος ὠχρίασις, ἢ ἐπίκτητον καὶ εὐαπόβλητον ὡς ἡ ἐρυθρότης, ὡς ἂν τις ἢ δι' αἰδῶ ἐρυθρίασῃ ἢ διὰ δέος ὠχρίασῃ, καὶ λέγεται πάθος ὑπὸ τὸ πάσχειν ἀναφερόμενον· οὐ γὰρ δὴ τὰ μετέχοντα ποιά κατὰ ταῦτα λέγεται. ἰστέον δὲ ὅτι ταῦτα οὐ μόνον περὶ τὸ σῶμα θεωρεῖται, ἀλλὰ καὶ περὶ τὴν ψυχὴν. Διχῶς δὲ αἱ παθητικαὶ ποιότητες· ἥτοι γὰρ ἀπὸ τοῦ αὐτὰ πεπονθῆναι καὶ διὰ πάθους πεποιῶσθαι παθητικὴν ἔχειν ποιότητα λέγεται ἢ ἀπὸ τοῦ τὴν αἴσθησιν ἡμῶν πάσχειν κατὰ τὴν τούτων ἀντίληψιν, ὥσπερ ἐπὶ τοῦ πυρός· οὐ γὰρ αὐτὸ τὸ πῦρ πέπονθεν, ἵνα θερμανθῇ, ἀλλ' ἡμεῖς τοῦτο πάσχομεν κατὰ τὴν ἀντίληψιν αὐτοῦ θερμαινόμενοι, καὶ τὸ μέλι ὁμοίως. καὶ τὰ μὲν τοιαῦτα ποιότητές εἰσιν ὡς εἶδος καὶ οὐσία ἐν τῷ ὑποκειμένῳ, καὶ ἀπὸ τοῦ τὴν αἴσθησιν πάσχειν ὑπὸ τούτων παθητικὰς ποιότητας ἔχειν λέγεται· τὸ μέντοι σῶμα τὸ αὐτὸ λευκὸν γεγονέναι παθὼν παθητικὴν ἔχειν ποιότητα· συμβεβηκὸς γὰρ αὐτῷ τὸ λευκὸν καὶ ἐπίκτητον, ἀλλ' οὐκ ἐν τῇ οὐσίᾳ αὐτοῦ οὐδὲ εἶδος. πάσχει μὲν οὖν καὶ ἐπὶ τούτων ἡ αἴσθησις, ἀλλ' ἐπεὶ κυριώτερον παθητικὸν λέγεται τὸ αὐτὸ πεπονθὸς τοῦ πάθους ἐμποιοῦντος, ἐφ' ὧν ἐστὶν ἄμφω, ἐπὶ τούτων ἴσως ἄμεινον ἀπὸ τοῦ κυριωτέρου τὴν ἐπὶ κλησιν αὐτοῖς γενέσθαι. Οὔτε γὰρ τὸ μέλι τῷ πεπονθῆναι τι λέγεται γλυκὺ. Οὔτε γὰρ πρότερον δίχα ὃν γλυκύτητος ὕστερον ταύτην ἐδέξατο ἀπὸ τίνος πάθους, ἀλλ' αὐτὴ ὥσπερ οὐσιώδης ἐστίν. Ὅτι μὲν οὖν γίνονται δι' αὐτὰ.

87 (1n) Εἰπὼν τὰ χρώματα παθητικὰς ποιότητας εἶναι τῷ ἀπὸ πάθους ἐγγίνεσθαι τοῦτο κατασκευάζει καὶ δείκνυσιν οὕτως ἔχον. Ὅσα μὲν οὖν τῶν τοιούτων συμπτωμάτων. Τὰ χρώματα συμπτώματα εἶπε διὰ τὸ ἄλλοις πάθεσιν ἐπισυμβαίνειν. Ὅμοίως γὰρ ποιοὶ κατὰ ταῦτα λεγόμεθα. Ποιότης γὰρ ἐστὶ καθ' ἣν ποιοὶ λέγονται· «εἰ οὖν οὐ λέγονται ποιοὶ» ἀπὸ τῶν εὐαποβλήτων παθῶν, δηλὸν ὅτι οὐδὲ ποιότητες ταῦτα λέγονται. Ὅμοίως δὲ τούτοις καὶ κατὰ τὴν ψυχὴν. Οὐ μόνον, φησί, περὶ τὸ σῶμα θεωροῦνται αἱ παθητικαὶ ποιότητες καὶ τὰ πάθη, ἀλλὰ καὶ περὶ τὴν ψυχὴν. Ὅσα γὰρ ἐν τῇ γενέσει εὐθύς. Ὡσπερ γὰρ ἡ ἐν τῷ Αἰθίοπι μελανία ἐκ γενετῆς οὕσα παθητικὴ ποιότης λέγεται, οὕτω καὶ ἡ ἐκ γενετῆς ἔκστασις ἢ ἡ ὀργὴ παθητικαὶ ποιότητες λέγονται. Ὅμοίως δὲ καὶ ὅσαι ἐκστάσεις. Πάλιν ὥσπερ ἡ ἀπὸ μακρᾶς νόσου γενομένη ἄχροια λέγεται παθητικὴ ποιότης, οὕτω καὶ ἡ ἀπὸ τίνος συμπτώματος ἔκστασις ἢ ἄλλο τι παθητικὴ ποιότης λέγεται. Τέταρτον δὲ γένος ποιότητος. Ἐτι δὲ τέταρτον εἶδος παραδίδωσι τῆς ποιότητος, γένος καὶ τοῦτο ἀντὶ τοῦ εἶδους εἰρηκῶς. ἔστι δὲ σχῆμα καὶ μορφή. ἐπὶ πλέον δὲ τὸ σχῆμα τῆς μορφῆς· πᾶσα γὰρ μορφή καὶ σχῆμα ἔχει, οὐ πᾶν δὲ σχῆμα καὶ μορφήν ἔχει· διὰ τοῦτο γὰρ ὡς κυριώτερον καὶ καθολικώτερον προέταξε καὶ ὁ Ἀριστοτέλης τὸ σχῆμα τῆς μορφῆς· ἢ γὰρ μορφή ἐπὶ τῶν ἐμψύχων μόνον λέγεται, τὸ δὲ σχῆμα καὶ ἐπὶ τῶν ἀψύχων.

88 Ἐτι δὲ πρὸς τούτοις. Λέγεται γὰρ καὶ κατὰ ταῦτα ποιά τὰ μετέχοντα, οἷον ἀπὸ τῆς εὐθύτητος εὐθεΐα λέγεται γραμμὴ καὶ ἀπὸ τῆς καμπυλότητος ἢ καμπύλη, καὶ ἔστι πάθη τῆς γραμμῆς εὐθύτης καὶ καμπυλότης. Τὸ δὲ μανὸν καὶ τὸ πυκνόν. Δόξειεν εἶναί φησιν, ἐπεὶ κατὰ ἀλήθειαν οὐκ εἰσὶ ποιότητες· πυκνὸν γὰρ ἐστὶν οὗ τὰ μόρια σύνεγγυς κεῖται ὡς μὴ δύνασθαι δέξασθαι ἑτερογενὲς σῶμα, μανὸν δὲ τὸ διεσθηκὸτα ἔχον τὰ μόρια ὡς δύνασθαι δέξασθαι ἑτερογενὲς σῶμα. οὐκοῦν θέσιν τινὰ μᾶλλον φαίνεται τὰ μόρια αὐτῶν δηλοῦντα. μανὸν δὲ ἔλαβε τὸ ἐξ ἐπιτεχνήσεως, οἷον ἔαν τις τὴν χεῖρα πληρώσῃ καρύων, καὶ φαίημεν τὸ ἐκ πάντων συγκεῖμενον σῶμα μανὸν διὰ τὴν ἀραίωσιν· αὐτὸς γὰρ ἐν τῇ Φυσικῇ ἀκροάσει ἄλλως διορίζει τὸ μανὸν καὶ τὸ πυκνόν. Ἰσως μὲν οὖν καὶ ἄλλο. Παραστήσας ἡμῖν τὰ τέσσαρα τῆς ποιότητος

εἶδη ἐπάγει τὸ συμπέρασμα καὶ φησιν ὅτι οὗτοι οἱ τρόποι τῆς ποιότητος. βουλόμενος δὲ ἡμᾶς μὴ ἐπαναπαύεσθαι τοῖς παρὰ τῶν ἀρχαίων λεγομένοις μηδ' ἀργοὺς μένειν ἀλλὰ καθ' αὐτοὺς ζητεῖν, φησὶν ὅτι ἴσως ἂν καὶ ἄλλος φανείη τρόπος ποιότητος. Ποιότητες μὲν οὖν εἰσι αἱ εἰρημένα ι. Ποιότητες, φησὶν, οἷον λευκότης μελανία καὶ τὰ τοιαῦτα, ποιὸν δὲ τὸ μετέχον τῶν ποιότητων, οἷον λευκὸν σῶμα καὶ μέλαν καὶ γλυκὺ καὶ τᾶλλα. καὶ αἱ μὲν ποιότητες μετέχονται, τὰ δὲ ποῖα μετέχει καὶ παρωνύμως ἀπ' αὐτῶν λέγεται.

89 ἐπειδὴ δὲ οὐκ ἐπὶ πάντων τοῦτο ἐστὶν ὡς ἐπὶ τῆς ἀρετῆς (οὐ γὰρ λέγεται ὁ μετέχων παρωνύμως ἐκ ταύτης ἀρεταῖος ἀλλὰ σπουδαῖος), διὰ τοῦτο εἶπεν ἡ ὁπωσοῦν ἄλλως. Οἷον ὁ δρομικός. Ὁ γὰρ πυκτικός ὁ κατ' ἐπιτηδειότητα λεγόμενος, ἦν φησιν αὐτὸς δύναμιν, οὐκ ἀπὸ τινος ὠνομάσθη ποιότητος· οὐ γὰρ δὴ ἀπὸ τῆς πυκτικῆς ἐπιστήμης γὰρ αὕτη. καὶ μὴν οἱ τελείως καὶ ἔξει μετέχοντες αὐτῆς οὗτοι καλοῦνται ἀπ' αὐτῆς πύκται παρωνύμως. ὁμοίως δὲ καὶ ὁ δρομικός· καὶ γὰρ αὐτὸς ἀπὸ τῆς ποιότητος καλεῖται. Ἐνίοτε δὲ καὶ ὀνόματος κειμένον. Πολλάκις δὲ καὶ ὀνόματος κειμένου τῇ ποιότητι οὐ λέγεται παρωνύμως ἐξ αὐτῆς ὁ μετέχων αὐτῆς· οὐδὲ γὰρ λέγομεν ἀρεταῖον ἀλλὰ σπουδαῖον. Οἷον ἡ δικαιοσύνη. Ἐπὶ τὸ ἴδιον τῆς ποιότητος μέτεισι· φησὶν οὖν ἴδιον τῆς ποιότητός ἐστι τὸ ἐπιδέχεσθαι ἐναντιότητα. ἐκβάλλει δὲ αὐτό· οὐ πάσαις γὰρ ὑπάρχει ταῖς ποιότησι· τῷ γὰρ ὡρχῶ ποιῶ ὄντι οὐδὲν ἐστὶν ἐναντίον, οὐδὲ τῷ πυρρῷ καὶ ὁμοίως οὐδὲ ταῖς ἄλλαις τοιαύταις ποιότησι. δῆλον δὲ ἐστὶ, φησὶν, ὅτι ὑφ' ἣν κατηγορίαν ἀνάγεται ἕτερον τῶν ἐναντίων, ὑπὸ ταύτην ἀνάγεται καὶ τὸ ἕτερον ἐκ τοῦ μὴ δύνασθαι ἡμᾶς ὑπὸ ἄλλην κατηγορίαν αὐτὸ ἀναφέρειν. Ἐπιδέχεται δὲ τὸ μᾶλλον ν. Ἔτερον παρακολούθημα τοῦ ποιοῦ τὸ ἐπιδέχεσθαι τὸ μᾶλλον καὶ τὸ ἥττον. καὶ εἰκότως οὐδὲ τοῦτο πάντως παρακολουθεῖ· εἴρηται γὰρ ὅτι ὅπου ἐναντιότης θεωρεῖται, ἐκεῖ τὸ μᾶλλον καὶ τὸ ἥττον, ὅπου δὲ οὐκ ἔστιν αὕτη, οὐδὲ τὸ μᾶλλον καὶ τὸ ἥττον.

90 ἐπεὶ γοῦν ὑπάρχει ἐν τῷ ποιῶ ἐναντιότης, ὑπάρχει τὸ μᾶλλον καὶ τὸ ἥττον, ἐπειδὴ δὲ οὐ πᾶσιν, οὐδὲ τὸ μᾶλλον καὶ τὸ ἥττον πᾶσιν ὑπάρχει· δικαιοσύνην γὰρ δικαιοσύνης οὐ πάνυ φασὶ μᾶλλον καὶ ἥττον λέγεσθαι, ἥττον μέντοι καὶ μᾶλλον μετέχειν τοὺς μετέχοντας τῆς δικαιοσύνης καὶ τῆς ὑγείας λέγεται. Ἀναμφισβητήτως ἐπιδέχεται ι. Ὅσα μέντοι ἀπὸ τούτων παρωνύμως λέγεται, ὁμολογουμένως ἐπιδέχεται τὸ μᾶλλον καὶ τὸ ἥττον. ἀπορήσας δὲ δι' ὃ οὐ λέγεται δικαιοσύνη μᾶλλον καὶ ἥττον, εἶασεν αὐτὸ ἀδιάρθρωτον. φαμέν τοίνυν ὅτι ἐπιδέχεται ἡ δικαιοσύνη τὸ μᾶλλον καὶ τὸ ἥττον· ἡνίκα γὰρ λέγομεν μᾶλλον δίκαιον τόνδε τοῦδε, δῆλον ὅτι καθὼ μετέχει οὗτος μᾶλλον δικαιοσύνης ἢ περ ὅδε· ὥστε ἐπιδέχεται ἡ δικαιοσύνη τὸ μᾶλλον καὶ τὸ ἥττον. Τρίγωνον δὲ καὶ τετράγωνον ν. Οὐδὲ γὰρ τρίγωνον τριγώνου μᾶλλον καὶ ἥττον ἐστὶ τρίγωνον οὐδὲ τὸ πεντάγωνον τοῦ τετραγώνου μᾶλλον κύκλος ἐστὶ· δεῖ γὰρ εἰ μέλλοιεν ὡς κύκλοι συγκρίνεσθαι ἀμφοτέρω ἐπιδέχεσθαι τὸν τοῦ κύκλου λόγον. εἰ δ' οὐκ ἐπιδέχονται, οὐδὲ συγκρίνεσθαι τὴν ἀρχὴν δυνήσονται. οὐδὲ γὰρ εἴποι τις τὸν βοῦν μᾶλλον τοῦ ἵππου εἶναι ἄνθρωπον, ἐπεὶ μηδέτερος αὐτῶν τὸν τοῦ ἀνθρώπου ὀρισμὸν ἐπιδέχεται. οὐκοῦν καὶ ἐπὶ τῶν σχημάτων ὡσαύτως· πάντα γὰρ τὰ σχήματα τὰ ἐπιδεχόμενα τὸν τοῦ κύκλου ὀρισμὸν ὁμοίως κύκλοι εἰσὶ, καὶ ὅσα τὸν τοῦ τριγώνου ὀρισμὸν ἐπιδέχεται, ὁμοίως τρίγωνά εἰσι, καὶ ἐπὶ τῶν ἄλλων ὡσαύτως. Τῶν δὲ μὴ ἐπιδεχομένων ν. Ὅσα δὲ οὐκ ἐπιδέχεται τὴν ἀρχὴν, οὐδὲ συγκρίνεται· διὸ οὐ πάντα τὰ ποῖα ἐπιδέχεται τὸ μᾶλλον καὶ τὸ ἥττον. Τῶν μὲν οὖν εἰρημένων οὐδὲ ν. Ἀποδοκιμάζει ἐνταῦθα τὰ δύο παρακολουθήματα τοῦ ποιοῦ ὡς μὴ πάντῃ τῷ ποιῶ παρακολουθοῦντα. μεταβαίνει δὲ εἰς τὸ κυρίως ἴδιον καὶ φησιν ὅμοια δὲ καὶ ἀνόμοια· ἐπ' οὐδεμιᾶς γὰρ τῶν ἄλλων κατηγοριῶν ἀρμόζει τοῦτο τὸ ἴδιον.

91 Οὐ δεῖ δὲ ταραττεσθαι ι. Ἐπειδὴ ᾗσθητο πολλὰ τῶν πρὸς τι ἀπαριθμησάμενος διαλαμβάνων περὶ ποιοῦ, φησὶν ὅτι οὐ δεῖ περὶ τούτου ἀπορεῖν, ἐπειδὴ περὶ ποιοῦ ἦν ὁ λόγος· πολλὰ γὰρ τῶν πρὸς τι ὑπὸ τὸ ποῖον ἀνηγάγομεν οἷον ἔξιν καὶ διάθεσιν· ἢ γὰρ ἔξις τινὸς ἔξις λέγεται καὶ ἡ

διάθεσις τινος διάθεσις. ἐπιλύεται δὲ τοῦτο διχῶς. Σχεδὸν γὰρ ἐπὶ πάντων ν . Πρώτη τῆς ἀπορίας ἐπίλυσις αὕτη· φησὶ γὰρ τὰ μὲν γένη τῶν ποιοτήτων ὑπὸ τὰ πρὸς τι ἀναφέρεσθαι, τὰ δὲ εἶδη ὑπὸ τὸ ποῖον, οἷον ἢ μὲν ἐπιστήμη λέγεται τῶν πρὸς τι (τινὸς γὰρ ἐπιστήμη λέγεται), ἢ δὲ γεωμετρία οὐκ ἔστι τῶν πρὸς τι· οὐ γὰρ λέγεται τινος γεωμετρία, ἀλλ' εἰ ἄρα, τινὸς ἐπιστήμη. καὶ αὕτη μὲν ἐπιπόλαιος ἢ λύσις. ἀκριβεστέρα δὲ ἡ ὕστερον· ἐπιστήμονες γὰρ λεγόμεθα, φησὶν, οὐ τῷ μετέχειν ἀπλῶς ἐπιστήμης, ἀλλὰ τῷ μετέχειν ἢ μουσικῆς ἢ γεωμετρίας ἢ ἄλλης τινός. καὶ ἐκείνη μὲν τῶν πρὸς τι ὡς ἀόριστος οὔσα, τὰ δὲ εἶδη αὐτῆς οὐκέτι ὥριται γὰρ καὶ οὐ λέγομεν τὴν μουσικὴν ἢ τὴν γεωμετρίαν τινὸς μουσικῆν ἢ γεωμετρίαν ἀλλὰ ποιότητας· ποιοὶ γὰρ κατὰ ταύτας λεγόμεθα. ὥστε τὸ μὲν γένος ὑπὸ τὰ πρὸς τι ἀναφέρεται τὰ δὲ εἶδη ὑπὸ τὴν ποιότητα. ἵνα δὲ ἀκριβέστερον τοῦτο μάθωμεν, ἐκ διαιρέσεως λάβωμεν οὕτως· τῶν ὄντων τὰ μὲν ἔστιν ὑποκείμενα ὡς ἡ οὐσία, τὰ δὲ ἐν ὑποκειμένῳ ὡς τὰ συμβεβηκότα. καὶ τῶν ἐν ὑποκειμένῳ ὄντων τὰ μὲν ἐν σχέσει ἔστι καὶ γίνεται τὰ πρὸς τι, τὰ δὲ οὐκ ἐν σχέσει. τῶν δὲ μὴ ἐν σχέσει ὄντων τὰ μὲν ἀμερίστως ὑπάρχει καὶ γίνεται ποιότης, τὰ δὲ μεριστῶς καὶ γίνεται τὸ ποσόν. οὐκοῦν οὐδὲν ἄτοπον τὸ μὲν γένος ὑπὸ τὰ πρὸς τι, τὰ δὲ εἶδη ὑπὸ τὸ ποῖον ἀνάγεσθαι. καὶ αὕτη ἔστιν ἀκριβὴς ἐπίλυσις. ἄλλως τε δὲ οὐδὲν ἄτοπὸν τινὰ τῶν ἀναφερομένων ἐπὶ ἑτέραν κατηγορίαν ἀναφέρεσθαι καὶ ὑπὸ τὰ πρὸς τι, μᾶλλον δὲ πᾶσα ἀνάγκη τὰ ὑπὸ τὰ πρὸς τι ἀναγόμενα ἀνάγεσθαι καὶ ὑπὸ ἄλλην τινὰ κατηγορίαν· εἴρηται γὰρ ὅτι ἴδια πράγματα οὐκ ἔχει τὰ πρὸς τι, ἀλλ' ἐν ταῖς ἄλλαις κατηγορίαις θεωρεῖται.

⁹² Περὶ τοῦ ποιεῖν καὶ πάσχειν ν . Ἐπιδέχεται δὲ καὶ τὸ ποιεῖν καὶ τὸ πάσχειν ἐναντιότητ α . Δεῖ εἰδέναι ὅτι αἱ κυρίως καὶ πρῶται κατηγορίαι τέσσαρές εἰσιν αἱ εἰρημέναι, οὐσία ποσὸν ποῖον πρὸς τι, αἱ δὲ ἄλλαι ἕξ γίνονται ἐκ τῆς συμπλοκῆς τῆς οὐσίας πρὸς τὰς λοιπὰς τρεῖς· ἐκ γὰρ τῆς συμπλοκῆς τῆς οὐσίας καὶ τοῦ ποσοῦ ἐγένοντο δύο κατηγορίαι ἢ τε ποῦ καὶ ἢ ποτέ, καὶ πάλιν ἐκ τῆς μίξεως τῆς οὐσίας καὶ τοῦ ποιοῦ γίνονται ἕτεραι δύο τὸ ποιεῖν καὶ τὸ πάσχειν, ἐκ δὲ τῆς συμπλοκῆς τῆς οὐσίας καὶ τῶν πρὸς τι γίνονται αἱ λοιπαὶ δύο κατηγορίαι τὸ κεῖσθαι καὶ τὸ ἔχειν. ἀποδοὺς δὲ τῶν τεσσάρων κατηγοριῶν τοὺς τε ὅρους καὶ τὰ παρακολουθήματα τῶν λοιπῶν ἕξ οὔτε τὰ ἴδια εἶπεν οὔτε τοὺς ὁρισμοὺς ἀπέδωκεν οὔτε τὴν εἰς τὰ εἶδη διαίρεσιν ὡς δυναμένων ἡμῶν ἐκ τῶν ῥηθέντων καὶ ταύταις ἐπιστῆσαι. δεῖ οὖν ἡμᾶς ἐκάστου τόν τε ὁρισμὸν ἀποδοῦναι καὶ τὴν εἰς τὰ εἶδη διαίρεσιν. ἔστιν οὖν ποιεῖν μὲν τὸ εἶς τι ἐνεργεῖν. τούτου δὲ εἶδη δύο· τὸ γὰρ ποιοῦν ἢ εἰς ἑαυτὸ ποιεῖ ὥσπερ ἡ ψυχὴ ἑαυτὴν γινώσκουσα ἢ εἰς ἕτερον ὡς τὸ θερμαίνειν. πάσχειν δὲ ἔστι τὸ ὑπὸ τινος ἀλλοιοῦσθαι. ὁμοίως δὲ καὶ τούτου εἶδη δύο· ἢ γὰρ ὡς εἰς φθορὰν ἀγόμενον πάσχει ὡς τὸ καίεσθαι ἢ ὡς εἰς τελειότητα ἀναγόμενον, ὡς ὅταν εἴπωμεν πάσχειν τὴν ὄρασιν ὑπὸ τοῦ ὁρατοῦ. κεῖσθαι δὲ ἔστιν ἡ τοιάδε τοῦ σώματος θέσις, τούτου δὲ εἶδη τρία, ἀνακεῖσθαι καθῆσθαι ἐστάναι.

⁹³ ποτέ δέ ἐστι χρόνου δηλωτικόν, καὶ τούτου εἶδη τρία, ἐνεστὼς παρελθυθὼς μέλλον. ποῦ δέ ἐστι τόπου δηλωτικόν, καὶ τούτου εἶδη ἕξ, ἄνω κάτω δεξιὰ ἀριστερὰ ἔμπροσθεν ὀπισθεν. ἔχειν δὲ ἔστιν οὐσίας περὶ οὐσίαν περίθεσις σημαίνει γὰρ τὸ ὑποδεδῆσθαι τὸ ὠπλίσθαι καὶ ἄλλα τοιαῦτα. Περὶ τῶν ἀντικειμένων ν . Περὶ δὲ τῶν ἀντικειμένων ποσαχῶς . Σκοπὸς ἔστιν ἐνταῦθα τῷ Ἀριστοτέλει διδάξαι ἡμᾶς περὶ τῶν φωνῶν, ὧν ἐν τῇ διδασκαλίᾳ τῶν κατηγοριῶν ἐμνημόνευσεν, οὐ παντάπασι μὲν ἡμῖν ἀγνώστων οὐσῶν ἐκ τῆς συνηθείας, δεομένων δὲ ὅμως τινὸς διαρθρώσεως καὶ διδασκαλίας. καὶ πρῶτον περὶ τῶν ἀντικειμένων φησὶ· καὶ γὰρ ἐμνημόνευσεν ἐν τοῖς πρὸς τι τῶν ἀντικειμένων, ἠνίκά ἔλεγε τὸ μέγα τῷ μικρῷ ἀντικεῖσθαι οὐχ ὡς τὰ ἐναντία, ἀλλ' ὡς τὰ πρὸς τι. βούλεται τοίνυν διδάξαι ποσαχῶς λέγεται τὰ ἀντικείμενα καὶ φησιν ὅτι τετραχῶς ἀντίκειται, ἢ ὡς τὰ πρὸς τι ἢ ὡς τὰ ἐναντία ἢ ὡς στέρησις καὶ ἕξις ἢ ὡς κατάφασις καὶ ἀπόφασις. ἵνα δὲ πραγματικῶς τοῦτο μάθωμεν, πῶς τὰ ἀντικείμενα τετραχῶς λέγεται, λάβωμεν αὐτὰ ἐκ διαιρέσεως. τὰ ἀντικείμενα ἢ ἐν λόγοις

ἀντίκειται ὡς κατάφασις καὶ ἀπόφασις, οἷον Σωκράτης περιπατεῖ —Σωκράτης οὐ περιπατεῖ, ἢ ἐν πράγμασι, καὶ τούτοις ἢ σχέσιν ἔχουσιν ἢ ὡς καθ' αὐτὰ θεωρουμένοις· καὶ τὰ μὲν κατὰ σχέσιν λέγονται ἀντικεῖσθαι ὡς τὰ πρὸς τι οἷον δεξιὸν ἀριστερόν, τὰ δὲ οὐ κατὰ σχέσιν ἀλλὰ καθ' αὐτὰ ἀντίκειται, καὶ ταῦτα ἢ μεταβάλλει εἰς ἄλληλα ἢ οὐ μεταβάλλει, καὶ εἰ μὲν μεταβάλλει, ἀντίκειται ὡς τὰ ἐναντία οἷον τὸ μέλαν τῷ λευκῷ, εἰ δὲ μὴ μεταβάλλει, ἀντίκειται κατὰ στέρησιν καὶ ἕξιν οἷον ὡς ὄψις καὶ τυφλότης.

94 Τίνος δὲ ἔνεκεν ταύτη τῇ τάξει ἐχρήσατο; φαμέν ὅτι ἀπὸ τῶν μαλακωτέραν ἐχόντων τὴν ἀντίθεσιν, λέγω δὴ τῶν πρὸς τι, ἤρξατο· ταῦτα γὰρ σχεδὸν οὐδὲ πέφυκεν ἄλληλα πολεμεῖν· ἀμέλει καὶ συνεισάγει ἄλληλα καὶ τοῦ ἐτέρου ὄντος πάντως ἐστὶ καὶ τὸ ἕτερον καὶ τὸναντίον μὴ ὄντος τοῦ ἐτέρου οὐδὲ τὸ ἕτερον ἔσται. δεύτερον δὲ φησι περὶ τῶν ἐναντίων· σφοδρότερον γὰρ ἀντίκειται τὰ ἐναντία· ταῦτα γὰρ ἀναιρεῖ ἄλληλα, καὶ τοῦ ἐτέρου ὄντος πάντως τὸ ἕτερον ἔφθαρται. ἔτι δὲ τούτων σφοδρότερα τὰ κατὰ στέρησιν καὶ ἕξιν· τὰ γὰρ ἐναντία εἰ καὶ ἀναιρεῖ ἄλληλα, ὡς ἐλέγομεν, ἀλλὰ καὶ εἰς ἄλληλα μεταβάλλει (λευκὸν γὰρ ἐκ μέλανος καὶ τὸναντίον γίνεται), τὰ δὲ κατὰ στέρησιν καὶ ἕξιν ἀντικείμενα οὐ μεταβάλλει εἰς ἄλληλα· οὔτε γὰρ τυφλὸς τις ἀναβλέψαι ἂν οὔτε φαλακρὸς φύσαι τρίχας. ἔτι δὲ τούτων σφοδρότερα ἢ περὶ κατάφασιν καὶ ἀπόφασιν ἀντίθεσις· αὕτη γὰρ μόνῃ ἐπὶ πάντων τῶν ὄντων θεωρεῖται, αἱ δ' ἄλλαι οὐδαμῶς· ἢ γὰρ τῶν πρὸς τι ἀντίθεσις οὐκ ἐπὶ πάντων λέγεται· ἂν γὰρ τύχη τις μόνος ὢν, οὐ λέγεται δεξιὸς εἶναι ἢ ἀριστερός. οὔτε τὰ ἐναντία δὲ ἐπὶ πάντων· τῇ γὰρ οὐσίᾳ οὐδὲν ἐστὶν ἐναντίον καὶ ἡ φωνὴ οὐ λέγεται λευκὴ εἶναι ἢ μέλαινα κατὰ τὴν τῶν χρωμάτων ἐναντίωσιν. ὁμοίως οὔτε ἢ κατὰ στέρησιν καὶ ἕξιν ἀντίθεσις λέγεται ἐπὶ πάντων· ὁ γὰρ λίθος οὐ λέγεται τυφλὸς εἶναι ἢ ὄψιν ἔχειν ἢ φαλακρὸς εἶναι. ἢ δέ γε τῆς καταφάσεως καὶ ἀποφάσεως ἀντίθεσις ἐπὶ πάντων θεωρεῖται· λέγεται γὰρ ὁ Σωκράτης ἢ δεξιὸς εἶναι ἢ μὴ εἶναι δεξιός, καὶ ἡ οὐσία ἢ ἔχειν ἐναντίον ἢ μὴ, καὶ ὁ λίθος ἢ ὄψιν ἔχειν ἢ μὴ ὄψιν ἔχειν, ὁμοίως καὶ ἐπὶ πάντων δὲ τῶν ὄντων εὐπορήσεις καὶ καταφάσεως καὶ ἀποφάσεως [ταύτην τὴν ἀντίθεσιν ὑπάρχουσιν]. εἰκότως οὖν πρώτην μὲν εἶπε τὴν τῶν πρὸς τι, δευτέραν δὲ τὴν τῶν ἐναντίων, τρίτην δὲ τὴν κατὰ στέρησιν καὶ ἕξιν, τετάρτην δὲ τὴν κατάφασιν καὶ ἀπόφασιν. Ὅσα οὖν ἀντίκειται 1.

95 (1n) Βούλεται διὰ τούτων δεῖξαι ὅτι ἡ τῶν πρὸς τι ἀντίθεσις οὐκ ἐστὶν ἡ αὐτὴ τῇ τῶν ἐναντίων, καὶ δείκνυσιν αὐτὸ οὕτως· τὰ ὡς πρὸς τι ἀντικείμενα αὐτὰ ἅπερ ἐστὶν ἐτέρων εἶναι λέγεται οἷον τὸ δεξιὸν ἀριστεροῦ δεξιόν, τὰ δ' ὡς ἐναντία ἀντικείμενα αὐτὰ ἅπερ ἐστὶν οὐ λέγεται ἐτέρων· τὸ γὰρ λευκὸν οὐ λέγεται μέλανος λευκόν· τὰ ἄρα ὡς πρὸς τι ἀντικείμενα ἕτερα παρὰ τὰ ὡς ἐναντία ἀντικείμενα. Ὅσα δὲ τῶν ἐναντίων ν. Διακρίνας τὴν τῶν πρὸς τι ἀντίθεσιν τῆς τῶν ἐναντίων βούλεται νῦν αὐτὴν καὶ τῶν λοιπῶν διακρίναι. πρὸ δὲ τούτου διαίρεσιν τίνα τῶν ἐναντίων παραδίδωσι συμβαλλομένην αὐτῷ τοιαύτην· τῶν ἐναντίων τὰ μὲν ἄμεσα ἐστὶν ὡς ἄρτιον καὶ περιττόν, τὰ δὲ ἔμμεσα ὡς τὸ λευκὸν καὶ τὸ μέλαν καὶ εἴ τι τοιοῦτον. καὶ τὰ ἔμμεσα τὰ μὲν οὕτως ἔχει ὥστε μὴ ἐξ ἀνάγκης τὸ ἕτερον αὐτῶν παρεῖναι τῷ ὑποκειμένῳ ὡς ἐπὶ λευκοῦ καὶ μέλανος (οὔτε γὰρ ἀνάγκη πᾶν σῶμα λευκὸν εἶναι ἢ μέλαν· δύναται γὰρ καὶ φαιὸν εἶναι ἢ ἄλλο τι, ὅσα ἔμμεσα), τὰ δὲ οὕτως ἔχει ὥστε ἐξ ἀνάγκης τὸ ἕτερον αὐτῶν παρεῖναι τῷ ὑποκειμένῳ, ὡς τῷ πυρὶ ἢ θερμότης· οὐ γὰρ ἂν ποτε αὐτῷ προσγένετο ἢ ψύξις· ὁμοίως δὲ καὶ τῇ χιόνι <ἢ> ψυχρότης καὶ οὐκ ἂν ποτε τὸ ἐναντίον. Καὶ περιττόν δὲ καὶ ἄρτιον ν. Πᾶς γὰρ ἀριθμὸς ἢ περιττός ἢ ἄρτιος, καὶ οὐκ ἂν εὐρεθείη ἀριθμὸς μὴ ὢν τοιοῦτος. Καὶ φαῦλον δὲ καὶ σπουδαῖον κατηγορεῖται 1. Οὐ μόνον γὰρ ἐπ' ἀνθρώπου λέγομεν τὸ φαῦλον καὶ σπουδαῖον, ἀλλὰ καὶ ἐπ' ἄλλων πολλῶν οἷον ἵππων καὶ κυνῶν καὶ τῶν τοιούτων. Ἐπ' ἐνίων μὲν οὖν ὀνόματ' α. Τῶν ἐμμέσων ἐναντίων τὰ μὲν τὸ μέσον ἔχουσιν ὀνομαζόμενον ὡς λευκὸν καὶ μέλαν τὸ ὠχρὸν καὶ τὸ φαιὸν καὶ τὰ τοιαῦτα, τὰ δὲ οὐκ ἔχει, τῇ δὲ τῶν ἄκρων ἀναιρέσει

σημαίνεται, οἷον τὸ μεταξὺ φαύλου καὶ σπουδαίου ὀνόματι μὲν οὐκ ἔστιν εἰπεῖν, τῇ δὲ τῶν ἄκρων ἀναιρέσει τοῦτο γνωρίζομεν οἷον τὸ μήτε φαῦλον μήτε σπουδαῖον λέγοντες.

96 Στέρησις δὲ καὶ ἕξις λέγεται ι . Βουλόμενος διακρίναι τὴν τῶν πρὸς τι ἀντίθεσιν τῆς κατὰ στέρησιν καὶ ἕξιν ἀντιθέσεως πρότερον περὶ αὐτῶν διδάσκει τῶν κατὰ στέρησιν καὶ ἕξιν ἀντικειμένων καὶ φησιν ὅτι περὶ ὃ πρᾶγμα λέγεται ἡ ἕξις, περὶ τοῦτο καὶ ἡ στέρησις θεωρεῖται. Ἐστερηῆσθαι γὰρ τότε λέγομεν ν . Πάνυ ἀσφαλῶς ὁ φιλόσοφος φησιν ὅτι εἰ μέλλομεν λέγειν τι ἔστερηῆσθαι τινος, τρία ταῦτα δεῖ σκοπεῖν· πρῶτον μὲν αὐτὸ περὶ οὗ λέγομεν εἰ δεκτικόν, ἔπειτα τὸν τόπον ἐν ᾧ πέφυκε λέγεσθαι, τρίτον τὸν καιρὸν καθ' ὃν ἔδει τὴν ἕξιν εἶναι. οἷον δεῖ σκοπεῖν πρῶτον τὸ ὑποκείμενον διὰ τὰ ὅλως οὐ δεκτικά (οὐ γὰρ λέγομεν τὸν λίθον ἔστερηῆσθαι ὀψεως, ἐπεὶ μηδὲ ἔχει ὅλως ἐπιτηδεσιότητα πρὸς τὸ κεκτηῆσθαι ὄψιν· παραπλήσιον γὰρ ὡς εἰ ἔλεγεν αὐτὸν καὶ δικαιοσύνης ἔστερηῆσθαι· ἀλλ' οἷμαι φανερόν ὅτι ἡ στέρησις πρὸς μόνην τὴν προϋπάρξασαν λέγεται κτήσιν), δεύτερον δὲ καὶ τὸ μέρος καθ' ὃ πέφυκεν ἔχειν (τοῦ γὰρ ἀνθρώπου δεκτικοῦ ὄντος ὀψεως τὸν πόδα οὐ λέγομεν ἔστερηῆσθαι ὀψεως διὰ τὸ ὡς εἴρηται μὴ πεφυκέναι κατ' ἐκεῖνο τὸ μέρος αὐτὴν ἔχειν), ἔτι δὲ πρὸς τούτοις τὸν καιρὸν· τὸ γὰρ σκυλάκιον πεφυκὸς ἔχειν ὄψιν καὶ καθ' ὃ μέρος δεῖ, ὅμως οὐχ ὁρᾷ, καὶ οὐ λέγεται ἔστερηῆσθαι ὀψεως διὰ τὸ μήπω παρῆναι τὸν καιρὸν εἰς ὃν κατ' ἐνέργειαν ἀπολάβοι τὴν ὄψιν μηδὲ πρότερον μὲν ὁρᾷν αὐτὸ ὕστερον δὲ τυφλῶνται. καλῶς οὖν καὶ ἀσφαλῶς τὰ τρία ταῦτα φυλάττειν καὶ σκοπεῖν ἡμᾶς φησιν ὁ φιλόσοφος νωδὸν τε γὰρ λέγομεν οὐ τὸ μὴ ἔχον ὀδόντας (οὐ γὰρ δήπου καὶ τὸ ἄρτι τεχθέν) καὶ τυφλὸν οὐχ ἀπλῶς τὸ μὴ ἔχον ὄψιν ν · οὐ γὰρ δήπου καὶ τὸ σκυλάκιον. Τὸ δὲ ἔστερηῆσθαι καὶ τὸ τὴν ἕξιν ἔχειν οὐκ ἔστι στέρησις καὶ ἕξις .

97 (1n) Διὰ τούτων βούλεται ὁ φιλόσοφος δεῖξαι ὅτι οὐκ ἔστι ταῦτόν τὸ ἔστερηῆσθαι τῇ στερήσει οὔτε τὸ ἔχειν ἕξιν τῇ ἕξει, παρωνύμως δὲ ἀπ' αὐτῶν λέγεται, ἐπεὶ εἰ ἦν τὸ αὐτό, κατηγορεῖτο ἂν ἀμφοτέρω κατὰ τοῦ αὐτοῦ· εἰ γὰρ ἦν ταῦτόν ἕξις καὶ ἕξιν ἔχειν, κατηγορεῖτο ἂν ἀμφοτέρω κατὰ τοῦ αὐτοῦ, καὶ ἐπὶ τῆς στερήσεως δὲ ὡσαύτως. νῦν δὲ οὐχ οὕτως ἔχει· οὔτε γὰρ τὸν τυφλὸν τυφλότητα λέγομεν. Ὁμοίως δὲ καὶ οὐκ ἔστι τὸ ὑπὸ τὴν ἀπόφασιν καὶ κατάφασιν ν . Ὅτι ἡ κατάφασις καὶ ἀπόφασις οὐκ ἔστι ταῦτά τοις ὑπ' αὐτῶν σημαινόμενοις δείκνυσιν ἐκ τοῦ τὴν μὲν κατάφασιν καὶ ἀπόφασιν λόγους εἶναι, τὰ δὲ ὑπ' αὐτῶν σημαινόμενα πράγματα. λέγεται δὲ καὶ ταῦτα ἀντικεισθαι [τὸ Σωκράτης κάθηται τῷ Σωκράτης οὐ κάθηται] ὡς κατάφασις καὶ ἀπόφασις, λέγω δὲ ταῦτα τὰ πράγματα οἷον τὸ κάθηται καὶ τὸ οὐ κάθηται. Ὅτι δὲ ἡ στέρησις καὶ ἡ ἕξις . Διακρίνας τὰ πρὸς τι τῶν ἐναντίων νῦν αὐτὰ διακρίνει ἀπὸ τῶν κατὰ στέρησιν καὶ ἕξιν ἀντικειμένων καὶ ἄρχεται ἀπὸ τοῦ σαφεστεροῦ καὶ ὁμολογουμένου, λέγω δὲ ἀπὸ τοῦ τὴν ὄψιν μὴ λέγεσθαι τυφλότητος ὄψιν, ὕστερον δὲ δείκνυσιν, καὶ τοῦτο ἀμφίβολον, ὅτι οὐδὲ ἡ τυφλότης ὀψεως λέγεται· τοῦτο γὰρ δοκεῖ καὶ λέγεσθαι. Οὐ δ' ἄλλως οὐδαμῶς πρὸς τοῦτο λέγεται ι . Ἀντὶ τοῦ ὡς <ἀν> ὀνοματοποιήσης, οὐδαμῶς πρὸς ἀντιστρέφοντα λέγεται'. Ὡσαύτως δὲ οὐδὲ ἡ τυφλότης λέγοι τ' ἂν τυφλότης ὀψεως .

98 (1n) Δείκνυσιν ὅτι οὐδὲ ἡ τυφλότης ὀψεως λέγεται· εἰ γὰρ λέγεται, ρηθήσεται καὶ ὄψις τυφλότητος· τὰ γὰρ πρὸς τι πρὸς ἀντιστρέφοντα λέγεται, ὥσπερ τὸ ἀριστερόν δεξιῶ καὶ τὸ δεξιὸν ἀριστεροῦ. <Ὅτι δὲ οὐ δ' ὡς τὰ ἐναντία α .> Ἰστέον ὅτι ἀκόλουθον ἦν τὴν τῶν πρὸς τι ἀντίθεσιν διακρίναι πρὸς τὴν κατάφασιν καὶ ἀπόφασιν. ἀλλ' ἐπειδὴ ἐνὶ λόγῳ ἐκείνην τῶν τριῶν μέλλει διακρίνειν, τοῦτο μὲν ὑπερέθετο, τῆς δὲ τῶν ἐναντίων ἀντιθέσεως διακρίνει τὴν κατὰ στέρησιν καὶ ἕξιν, καὶ πρότερον τὰ ἐναντία διαιρεῖ καὶ δείκνυσιν διὰ τῶν μερῶν, ἔπειτα δὲ καὶ καθολικῶ λόγῳ ὧν μὲν γὰρ ἐναντίων μηδὲν ἔστιν ἀνὰ μέσο ν , ἀναγκαῖον ἐν ᾧ πέφυκε γίνεσθαι ἢ ὧν κατηγορεῖται θάτερον αὐτῶν ὑπάρχειν ἀεὶ ι · οὔτε γὰρ τὸ πῦρ εἴπομεν περιττὸν ἢ ἄρτιον εἶναι οὐδὲ τὸν λίθον νοσεῖν ἢ ὑγιαίνειν, ἐπειδὴ οὔτε πέφυκε τὴν ἀρχὴν τούτων δεκτικά εἶναι. τὸ δὲ ὧν κατηγορεῖται θάτερον αὐτῶν ὑπάρχειν ἀεὶ διὰ τὰ ἄμεσα ἐναντία, ὡς καὶ αὐτός

φησιν ἐπὶ νόσου καὶ ὑγείας καὶ ἀρτίου καὶ περιττοῦ· ἀνάγκη γὰρ πάντα ἀριθμὸν ἢ ἄρτιον εἶναι ἢ περιττὸν καὶ πᾶν σῶμα ἢ νοσεῖν ἢ ὑγιαίνειν τὸ τούτων δεκτικόν. Οὔτε γὰρ λευκὸν ἢ μέλαν ἀνάγκη πᾶν εἶναι τὸ δεκτικόν. Οὐ γὰρ ἀνάγκη τὸ σῶμα ἢ λευκὸν εἶναι ἢ μέλαν (δύναται γὰρ καὶ φαιδρὸν εἶναι) οὔτε ψυχρὸν ἢ θερμὸν (δύναται γὰρ χλιαρὸν εἶναι), εἰ μὴ ἄρα ἐν αὐτῶν ἐξ ἀνάγκης ὑπάρχει τῷ ὑποκειμένῳ ὡς τῇ χιόνι τὸ λευκὸν καὶ τῷ πυρὶ τὸ θερμὸν καὶ αὐτῇ τῇ ἐπινοίᾳ, ἐπειδὴ ὥσπερ συνουσίωται αὐτῷ ἡ θερμότης, ὥσπερ καὶ τῇ χιόνι ἡ ψυχρότης ἢ ἡ λευκότης.

99 Ἐπὶ δὲ τῆς στέρησεως καὶ τῆς. Παραδεδοκῶς τοὺς τρόπους τῆς τῶν ἐναντίων ἀντιθέσεως νῦν δείκνυσιν ὅτι κατ' οὐδένα τῶν εἰρημένων τρόπων δύναται ἡ αὐτὴ εἶναι τῶν ἐναντίων ἀντίθεσις τῇ κατὰ στέρησιν καὶ ἔξιν· ἐπὶ γὰρ τῶν ἀμέσων ἐναντίων ἐξ ἀνάγκης τὸ ἕτερον ὑπάρχει τῷ ὑποκειμένῳ, ἐπὶ δὲ τῶν κατὰ στέρησιν καὶ ἔξιν οὐκ ἐξ ἀνάγκης τὸ ἕτερον πάρεστιν αἰεὶ τῷ ὑποκειμένῳ· ὥστε οὐκ ἔστιν ἡ τῶν ἀμέσων ἐναντίων ἀντίθεσις ἢ αὐτῇ τῇ κατὰ στέρησιν καὶ ἔξιν, ἀλλ' οὐδὲ τῇ ἀνὰ μέσον. Οὐδὲ γὰρ αἰεὶ τῷ δεκτικῷ. Πρῶτον νῦν διακρίνει τὰ κατὰ στέρησιν καὶ ἔξιν τῶν ἀμέσων ἐναντίων λέγων ὅτι τούτων τὸ ἐν ἐξ ἀνάγκης πάρεστι τῷ ὑποκειμένῳ· ἀνάγκη γὰρ πάντα ἀριθμὸν ἢ περιττὸν εἶναι ἢ ἄρτιον, οὐκ ἐξ ἀνάγκης δὲ πᾶν σῶμα τυφλὸν ἢ ὄψιν ἔχον ῥηθήσεται· οὐ γὰρ δήπου καὶ ὁ λίθος ἢ ἀπλῶς τὰ μὴ δεκτικά. Ἄλλ' οὐδὲ ὧν τί ἐστὶν ἀνὰ μέσον. Νῦν τῶν ἐμμέσων ἐναντίων αὐτὰ διακρίνει λέγων τούτων οὐκ ἐξ ἀνάγκης τὸ ἕτερον παρεῖναι τῷ ὑποκειμένῳ· οὐ γὰρ ἀνάγκη πᾶν σῶμα λευκὸν εἶναι ἢ μέλαν, τῶν δὲ γινομένων κατὰ στέρησιν καὶ ἔξιν ἐξ ἀνάγκης τὸ ἐν παρεῖναι τῷ δεκτικῷ. τὸ δὲ παντὶ προσέθηκεν, ἐπειδὴ εἰσὶ τινὰ τῶν ἐμμέσων ἐναντίων, ὧν τὸ ἕτερον ἐξ ἀνάγκης πάρεστι τῷ ὑποκειμένῳ, ὡς ἡ ἐν τῷ πυρὶ θερμότης, ἀλλ' ὅμως καὶ τούτων δείκνυσιν πρὸς τὰ κατὰ στέρησιν καὶ ἔξιν τὴν διαφορὰν τῷ τούτων μὲν ἐξ ἀνάγκης ἀφωρισμένως τὸ ἕτερον παρεῖναι τῷ ὑποκειμένῳ (τοῦ γὰρ θερμοῦ καὶ ψυχροῦ ἐμμέσων ὄντων ἐναντίων ἀφωρισμένως ἡ θερμότης ὑπάρχει τῷ πυρὶ καὶ οὐκ ἄν ποτε ἕτερον αὐτῶν), τῶν δὲ κατὰ στέρησιν καὶ ἔξιν μὴ ὁμοίως· οὐ γὰρ ἀνάγκη ἀφωρισμένως τῷ δεκτικῷ τὴν ὄψιν παρεῖναι <ἢ> τὴν τυφλότητα, ἀλλ' ὁπότερον ἂν ἔτυχεν.

100 Ἔτι ἐπὶ μὲν τῶν ἐναντίων. Διελὼν τὰ ἐναντία εἷς τε τὰ ἔμμεσα καὶ τὰ ἄμεσα καὶ παραβαλὼν ἑκατέρους τὰ πρὸς τι νῦν αὐτὰ καὶ καθολικῶς λόγῳ διακρίνει λέγων ὅτι τὰ ἐναντία πάντα μεταβάλλει εἰς ἄλληλα, εἰ μὴ τῷ ὑποκειμένῳ τὸ ἐν φύσει καὶ κατ' οὐσίαν ὑπάρχει, τὰ δὲ κατὰ στέρησιν καὶ ἔξιν οὐ μεταβάλλει εἰς ἄλληλα· ἀπὸ μὲν γὰρ ἔξεως εἰς στέρησιν, φησί, γίνεται μεταβολή, ἀπὸ δὲ τῆς στέρησεως εἰς ἔξιν ἀδύνατο. τί δὲ ἐστὶν εἴπερ μὴ χρόνῳ ἐξείργηται ὁ ἑαυτὸν εἰς τὴν ἐναντίαν ἔξιν ἀποκαθιστῶν; τοῦτ' ἐστὶν 'εἰ μὴ γέρων ὧν φιλοσοφεῖν ἄρξηται'. τῆνικαῦτα γὰρ ὁ χρόνος ἐξείργει τὴν ἐπίδοσιν ἄχρι τοῦ ἐναντίου προβῆναι. Ὅσα δὲ ὡς κατάφασις. Διακρίνας τὰς τρεῖς ἀντιθέσεις ἀπ' ἀλλήλων νῦν τὴν λοιπὴν πρὸς τὰς τρεῖς παραβάλλει καὶ ἐνὶ λόγῳ αὐτὴν διακρίνει λέγων· ἐπὶ μόνων γὰρ τούτων ἀναγκαῖον αἰεὶ τὸ μὲν ἀληθὲς τὸ δὲ ψεῦδος αὐτῶν εἶναι· τοῦτο γὰρ ἴδιον καταφάσεως καὶ ἀποφάσεως τὸ ἐπὶ παντός πράγματος διαιρεῖν τὸ ἀληθὲς καὶ τὸ ψεῦδος, ὡς διδάξει ἐν τῷ Περὶ ἑρμηνείας· ἐὰν γὰρ εἴπω 'Σωκράτης κάθηται—Σωκράτης οὐ κάθηται', ἀνάγκη τὸ μὲν ἀληθὲς εἶναι τὸ δὲ ψεῦδος, καὶ ἐπὶ πάντων δὲ τῶν κατὰ κατάφασιν καὶ ἀπόφασιν ὁμοίως. Ὅλως δὲ τῶν κατὰ μηδεμίαν συμπλοκήν. Τὰ κατὰ μηδεμίαν συμπλοκήν λεγόμενα οὔτε ἀληθὲς οὔτε ψεῦδος δηλοῖ, τὰ δὲ πρὸς τι καὶ τὰ ἐναντία καὶ τὰ κατὰ στέρησιν καὶ ἔξιν ἄνευ συμπλοκῆς λέγεται· ταῦτα ἄρα οὔτε ἀληθὲς οὔτε ψεῦδος δηλοῖ· ὥστε οὐκ εἰσὶ τὰ αὐτὰ τοῖς κατὰ κατάφασιν καὶ ἀπόφασιν λεγομένοις.

101 Οὐ μὴν ἀλλὰ μάλιστα. Ἐνστασὶν τινὰ λύει καὶ φησιν ὅτι δόξειε μᾶλλον ἐπὶ τῶν ἐναντίων τῶν μὴ ἄνευ συμπλοκῆς λεγομένων τὸ μὲν ἀληθὲς εἶναι τὸ δὲ ψεῦδος, οὐκ ἔχει δὲ οὕτω. τοῦτο δὲ λύει κατὰ τὴν ἔνστασιν καὶ ἀντιπαράστασιν, ὅτι πρῶτον μὲν οὐ πάντως διαιροῦσι τὸ ἀληθὲς καὶ

τὸ ψεῦδος· εἰ γὰρ τις εἴποι ‘Σωκράτης ὑγιαίνει—Σωκράτης νοσεῖ’, εἰ μὲν ὑπάρχει ὁ Σωκράτης, διαιροῦσιν, εἰ δ’ οὐχ ὑπάρχει, συμψεύδονται καὶ ἡ λέγουσα ὑγιαίνειν καὶ ἡ λέγουσα νοσεῖν τὸν μὴ ὄντα. εἰ δέ γε διαιροῦσι, τότε ὡς κατάφασις καὶ ἀπόφασις τοῦτο γὰρ σημαίνει τὸ λεγόμενον· ἴσμεν γὰρ ὅτι κατάφασις καὶ ἀπόφασις τῶν ἀντικειμένων ἐν λόγοις οὕτως ἀντίκεινται. ὥστε οὐ πάντως διαιροῦσιν, ὅπερ ἴδιον καταφάσεως καὶ ἀποφάσεως. Περὶ τῶν ἐναντίων ν . Ἐναντίον δέ ἐστιν ἀγαθῷ μέ ν . Πληρώσας τὸν περὶ τῶν ἀντικειμένων λόγον νῦν βούλεται εἰπεῖν ποσαχῶς τὰ ἐναντία λέγεται καὶ φησιν ὅτι τῷ μὲν ἀγαθῷ πάντως ἐναντίον κακὸν ἔσται, τῷ δὲ κακῷ οὐ πάντως ἀγαθόν (οὐ γὰρ ἀντιστρέφει), τῷ δὲ κακῷ ὅτε μὲν ἀγαθὸν ὅτε δὲ κακόν ἐστιν ἐναντίον· οὐ γὰρ μόνον τὸ ἀγαθόν· τῇ γὰρ ἐνδεία κακῷ ὄντι ἡ ὑπερβολὴ ἐναντίον κακόν, ὁμοίως καὶ τῇ δειλίᾳ κακῇ οὕση ἀντίκειται ἡ θρασύτης. τὰ δὲ τοιαῦτα ἐναντία σπάνια, ὡς δὲ ἐπὶ τὸ πλεῖστον τὸ κακὸν τῷ ἀγαθῷ ἐναντίον ἐστίν. Ἔτι ἐπὶ τῶν ἐναντίων ν .

102 (1n) Δῆλον ὅτι καὶ τὰ ἐναντία νῦν ὡς πράγματα ἐξετάζει καὶ οὐχ ὡς ἐναντία· ὄντος μὲν γὰρ φησι τοῦ λευκοῦ οὐκ ἀνάγκη εἶναι τὸ μέλαν, ὄντος δ’ αὐτοῦ ὡς ἐναντίου ἐξ ἀνάγκης εἶναι τὸ μέλαν· τὸ γὰρ ἐναντίον τινὶ λέγεται ἐναντίον εἶναι, καθὼς καὶ ἐν τοῖς πρὸς τι εἴρηται. Ἔτι εἰ τῷ Σωκράτῃ ὑγιαίνει ν . Τοῦτό φησιν ὅτι τὰ ἐναντία φθαρτικά ἐστιν ἀλλήλων καὶ οὐδέποτε τοῦ ἐνὸς ὄντος τὸ ἕτερον ὑποσταίῃ τῷ ὑποκειμένῳ κατὰ τὸ αὐτὸ μέρος ἐν τῷ αὐτῷ χρόνῳ· ὑγεία γὰρ καὶ νόσος ἐναντία καὶ οὐδέποτε τῷ αὐτῷ ὑπάρξουσιν ἅμα. Δῆλον δὲ ὅτι καὶ περὶ ταῦτό ν . Ἔτερον παρακολούθημα τῶν ἐναντίων τὸ ἀμφοτέρα εὐρίσκεσθαι ἐν ἐνὶ ὑποκειμένῳ. καὶ τοῦτο εἰκότως· δεῖ γὰρ τὰ πολεμοῦντα καὶ μαχόμενα ἀλλήλοις ἐν ἐνὶ ὑποκειμένῳ ἢ τόπως συνελθόντα τοῦτο ποιεῖν. Δικαιοσύνη δὲ καὶ ἀδικία ἐ ν . Ἄνω εἰρηκῶς ὅτι τὰ ἐναντία ἐν τῷ αὐτῷ γένει δεῖ εἶναι, νῦν δείκνυσιν ὅτι οὐ πάντα ἐν τῷ αὐτῷ γένει εἰσὶν· δικαιοσύνη γὰρ καὶ ἀδικία ἐναντία γένη οὐκ ἐν τῷ αὐτῷ γένει θεωροῦνται· ἡ γὰρ δικαιοσύνη ἐν γένει τῇ ἀρετῇ, ἡ δὲ ἀδικία ἐν γένει τῇ κακίᾳ. φαμέν ὅτι καὶ αὐτὰ τὰ ἐναντία γένη κοινόν τι γένος ἔχει· καὶ γὰρ ἡ ἀρετὴ ἕξις ἐστίν καὶ ἡ κακία ὁμοίως ἕξις. Περὶ προτέρου υ .

103 (1t) Πρότερον ἕτερον ἐτέρου λέγετα ι . Ἐπειδὴ ἐν τῇ τῶν κατηγοριῶν διδασκαλίᾳ ἐμνημόνευσε τοῦ προτέρου, εἰκότως τούτου ἀπαριθμεῖται τὰ σημαίνόμενα καὶ διελὼν μὲν τέσσαρα αὐτὰ εἶναι φησιν, ὕστερον δὲ καὶ πέμπτον προστίθῃσι. καὶ φησι, πρῶτον μὲν πρότερον λέγεται τῷ χρόνῳ, καθ’ ὃ καὶ τὸν πρεσβύτερον τοῦ νέου λέγομεν πρότερον εἶναι (εἰδέναι δὲ χρή ὅτι τὸ μὲν πρεσβύτερον ἐπὶ ἐμψύχων τὸ δὲ παλαιότερον ἐπὶ ἀψύχων λέγεται), δεύτερον δὲ σημαίνόμενον τὸ μὴ ἀντιστρέφον κατὰ τὴν τοῦ εἶναι ἀκολουθήσιν, ἡγουν τὸ συνεισφερόμενον μὴ συνεισφέρον· δὲ τοῦτο γὰρ ἐστὶ τὸ μὴ ἀντιστρέφον κατὰ τὴν τοῦ εἶναι ἀκολουθήσιν· οἷον δυοῖν ὄντων ἐξ ἀνάγκης ἔν ἔσται (συνεισφέρεται γὰρ τὸ ἔν), ἐνὸς δὲ ὄντος οὐκ ἐξ ἀνάγκης ἔσσονται δύο (οὐ γὰρ συνεισφέρεται τῷ ἐνί), ὥστε πρότερον τὸ ἐν τοῖν δυοῖν. πάλιν ἀνθρώπου μὲν ὄντος ἐξ ἀνάγκης ἔσται ζῶον (συνεισφέρεται γὰρ τὸ ζῶον τῷ ἀνθρώπῳ), ζῶου δὲ ὄντος οὐ πάντως ἔσται ἄνθρωπος· οὐ γὰρ συνεισφέρεται αὐτῷ ὁ ἄνθρωπος· πολλὰ γὰρ εἰσι ζῶα, ἃ οὐκ εἰσὶν ἄνθρωποι· οὐκοῦν τὸ ζῶον πρότερον τοῦ ἀνθρώπου. τῇ φύσει δὲ τοῦτο καὶ οὐ τῷ χρόνῳ λέγεται. τρίτον δὲ τῇ τάξει ἐστίν, ὡς τὸ προοίμιον πρότερον τῆς διηγέσεως. τέταρτον τῷ ἀξιῳματι ὡς ὁ ἄρχων τῶν ἀρχομένων. πέμπτον δ’ ἀντιστρέφει κατὰ τὴν τοῦ εἶναι ἀκολουθήσιν, αἴτιον δὲ τῷ ἐτέρῳ τοῦ εἶναι γίνεται. Ἔστι μὲν δὴ καὶ σχεδὸν ἀλλοτριώτατο ς . Ἐπεὶ περ οὗτος ἐκ τῆς ἡμετέρας προαιρέσεως τέθεται καὶ οὐκ ἐκ τῆς φύσεως τῶν πραγμάτων. Τῶν γὰρ ἀντιστρεφόντων κατὰ τὴ ν .

104 (1n) Ἐὰν γὰρ, φησί, τῶν ἀντιστρεφόντων τὸ ἕτερον τοῦ ἐτέρου αἴτιον ἢ τοῦ εἶναι, εἰκότως πρότερον λέγοιτ’ ἄν, οἷον πατὴρ υἱοῦ ἐστὶ πατήρ, ἀλλὰ καὶ πρὸς <ἄλληλα> ἀντιστρέφει· ὁ υἱὸς πατρός ἐστὶν υἱός· εἰ οὖν ὁ πατήρ αἴτιος τοῦ εἶναι τῷ υἱῷ, εἰκότως πρότερον τῇ φύσει τοῦ υἱοῦ λέγοιτο ἄν. Ὡστε κατὰ πέντε τρόπους πρότερον <ἕτερον> ἐτέρου λέγοι τ’ ἄ ν . Εἰπὼν δὲ

περὶ τοῦ προτέρου οὐκέτι περὶ τοῦ ὑστέρου ἐμνημόνευσεν· ἐκ γὰρ τῆς τούτου διδασκαλίας καὶ ὁ τοῦ ὑστέρου λόγος σαφής· ἅμα γὰρ ταῦτα ὑπάρχει, ἐπεὶ καὶ τῶν πρὸς τί ἐστίν· τὸ γὰρ πρότερον ὑστέρου λέγεται πρότερον· κατὰ τοσοῦτους γὰρ τρόπους λέγεται τὸ ὕστερον, ὅσους καὶ τὸ πρότερον. Περὶ τοῦ ἅμα α . Ἄμα δὲ λέγεται ἀπλῶς μὲν καὶ κυριώτατα α , ὦν ἡ γένεσις . Ἐπειδὴ καὶ περὶ τοῦ ἅμα ἐμνημόνευσεν ἐν τῇ τῶν κατηγοριῶν διδασκαλίᾳ, διδάσκει καὶ περὶ τούτου. καθάπερ δὲ καὶ ἐν τῷ προτέρῳ ἐλέγομεν πρῶτον σημαινόμενον αὐτοῦ κυρίως τὸ κατὰ χρόνον, τοῦτο κἀνταῦθ' αὖ φησι, δεύτερον δὲ τὸ φύσει, καθὰ καὶ ἐπ' ἐκείνων εἴρηται. τοῦτο δὲ ἀντίκειται τῷ δευτέρῳ τρόπῳ καὶ πέμπτῳ τοῦ προτέρου· καὶ γὰρ ἀντιστρέφει κατὰ τὴν τοῦ εἶναι ἀκολουθήσιν καὶ οὐκ ἔστιν τῷ ἑτέρῳ τὸ ἕτερον αἴτιον τοῦ εἶναι, οἷον τὸ πεζὸν ζῶν καὶ τὸ πτηνὸν καὶ τὸ ἔνυδρον· τοῦ γὰρ ζώου τὸ μὲν ἐστὶ πτηνὸν τὸ δὲ πεζὸν τὸ δὲ ἔνυδρον· ταῦτα οὖν ἅμα λέγεται εἶναι, ἐπεὶ περὶ ἐκ τοῦ αὐτοῦ γένους κατὰ τὴν αὐτὴν διαίρεσιν ἐστίν, ὥς φησιν.

105 ἐὰν δὲ τὸ πτηνὸν διαιρεθῇ εἰς ὄρνιθας, εἰ τύχοι, καὶ ἀκρίδας, οὐκέτι ὄρνις καὶ πτηνὸν ἅμα λέγεται, ἀλλὰ πρότερον τὸ πτηνόν, διότι ἐκ τῆς πρώτης διαίρεσεως τοῦ ζώου διήρηται. Περὶ κινήσεως . Κινήσεως δὲ ἐστὶν εἶδη ἔξι . Πάλιν περὶ κινήσεως φησιν, ἐπειδὴ καὶ ταύτης ἐμνημόνευσεν ἐν τοῖς προλαβοῦσιν. ἡ οὖν κίνησις μεταβολή ἐστὶ, τὸ δὲ μεταβάλλον ἢ κατ' οὐσίαν μεταβάλλει ἢ κατὰ συμβεβηκός. καὶ εἰ μὲν κατ' οὐσίαν, γίνεται γένεσις καὶ φθορά (εἰ μὲν ἀπὸ τοῦ μὴ ὄντος εἰς τὸ ὄν, ἔσται γένεσις, εἰ δὲ ἀπὸ τοῦ ὄντος εἰς τὸ μὴ ὄν, γίνεται φθορά), εἰ δὲ κατὰ συμβεβηκός, ἢ ἐν αὐτῷ ἐστὶν ἡ μεταβολή ἢ ἐπ' αὐτῷ ἢ περὶ αὐτό. καὶ εἰ μὲν ἐν αὐτῷ, καλεῖται αὐξήσις καὶ μείωσις, εἰ δὲ ἐπ' αὐτῷ, ἀλλοίωσις, εἰ δὲ περὶ αὐτό, καλεῖται ἡ κατὰ τόπον μεταβολή, ὥστε γίνεσθαι τὴν κίνησιν ἐν τέτρασι κατηγορίαις, ἐν μὲν τῇ οὐσίᾳ γένεσιν καὶ φθοράν, ἐν δὲ τῷ ποσῷ αὐξήσιν καὶ μείωσιν, ἐν δὲ τῷ ποιῷ ἀλλοίωσιν, ἐν δὲ τῇ ποῦ τὴν κατὰ τόπον μεταβολήν. ὅπερ δὲ ἐπὶ τῶν ἀντικειμένων ἐποίησε, καὶ νῦν ποιεῖ· διακρίνει γὰρ τὰ εἶδη τῆς κινήσεως ἀπ' ἀλλήλων. Εἰ γὰρ ἦν ἡ αὐτὴ ἡ , ἔδει τὸ ἀλλοιούμενον ν . Ἐπὶ τῶν ἄλλων οὐδὲν κατασκευάσας ὥς προφανῶν περὶ τῆς ἀλλοιώσεως τοῦτο ποιεῖ καὶ φησιν ὅτι εἰ ἡ αὐτὴ ἦν ἡ ἀλλοίωσις τῇ αὐξήσῃ, ἔδει τὸ αὐξανόμενον πάντως ἀλλοιοῦσθαι, ὅπερ οὐ γίνεται· τὸ γὰρ τετράγωνον γνώμονος αὐτῷ περιτεθέντος αὐξεται μὲν ἀλλοιοῦται δὲ οὐδαμῶς· μένει γὰρ πάλιν τὸ τετράγωνον. γνώμων δὲ ἐστὶν ἡ περὶ τὴν διάμετρον περιφέρεια μετὰ τῶν δύο παραπληρωμάτων. [Omitted graphic marker] τὸ α γ τετράγωνον περιτεθέντος τοῦ α ζ ε η γ γνώμονος ἠϋξῆται μὲν οὐκ ἠλλοίωται δὲ· καὶ γὰρ τετράγωνον καὶ τὸ η ζ ἐστί.

106 καὶ αὖθις τὸ ε δ τετράγωνον περιτεθέντος τοῦ θ ζ β η ι γνώμονος ἠϋξῆται καὶ οὐκ ἠλλοίωται· τετράγωνον γὰρ καὶ τὸ ε β ἐστίν. ἔστιν οὖν ὁ γνώμων τετράγωνον μετὰ τῶν δύο παραπληρωμάτων. Καὶ περὶ τῶν ὄντων τοσαῦτα εἰρήσθω· ὥς εὐχερῇ δὲ τὰ λοιπὰ παρήκαμεν.